

عِصْمَتِ اَنْبِيَا عَلَیْهِمُ السَّلَام



علامہ عبد الرزاق بھتر الوی



افکارِ اسلامی

اسلام آباد ○ کراچی

S-1

674

7720

عِزَّتِ اَنْبِيَا عَلَيْهِ السَّلَام



علامہ عبد الرزاق بھترالوی



افکارِ اسلامی

اسلام آباد ○ کراچی

کتاب:

عصمت انبیاء علیہم السلام

مصنف:

علامہ عبدالرزاق چشتی بھترالوی مدظلہ

پروف ریڈنگ:

انجینئر حافظ محمد عارف قادری

معاونت:

مصطفیٰ ظفر قادری، محمد بلال نواز

کپوزنگ:

الرضا کپوزر، آئی ٹن فور، اسلام آباد

صفحات:

72 صفحات

ناشر:

افکار اسلامی، اسلام آباد۔ کراچی

ہدیہ:

ملنے کے پتے

- * مکتبہ افکار اسلامی، جامع مسجد کفرالایمان، آئی ٹن ون اسلام آباد
- * مکتبہ قادریہ، جامعہ نظامیہ رضویہ اندرون لوہاری دروازہ، لاہور
- * مکتبہ تنظیم المدارس، جامعہ نظامیہ رضویہ لوہاری دروازہ، لاہور
- * حنفیہ پاک پبلی کیشنز نزد بسم اللہ مسجد کھارادر، کراچی
- * مصلح الدین لائبریری، مین مسجد مصلح الدین گارڈن، کراچی

فہرست

صفحہ

عنوان

- 5 پیش لفظ
- 7 وجہ تالیف
- 10 اللہ و رسول کو ایذا دینا قولاً فعلاً ہر طرح حرام ہے
- 11 ایسے الفاظ جن میں گستاخی کا شائبہ ہو استعمال نہ کئے جائیں
- 12 لفظ خدا کا استعمال اللہ تعالیٰ پر جائز ہے
- 12 بارگاہ رسالت کا ادب
- 13 قرآن پاک اور احادیث مبارکہ کو اردو میں ڈھالنا بہت مشکل ہے
- 16 وہ عربی لفظ جو اردو میں استعمال نہ ہوتا ہو ترجمہ میں لانا صحیح ہے
- 17 بعض اوقات ایک لفظ کا ترجمہ اردو کے مختلف الفاظ سے صحیح ہوتا ہے
- 18 لفظ نبی انبیاء کرام کی رفعت شان پر دلیل ہے
- 20 انبیاء کرام معصوم ہیں
- 21 قدرت و اختیار کی بقاء عصمت کے لئے کیوں
- 22 انبیاء کرام سے بھول کر بھی کوئی گناہ صغیرہ سرزد نہیں ہوا
- 25 انبیاء کرام کے صفات و کبار سے پاک ہونے پر علامہ رازی کے دلائل
- 33 حضرت غوثیہ رضی اللہ عنہ کے گواہی دینے کا واقعہ
- 35 تفسیر نعیمی سے چند اقتباس
- 38 اصل مسئلہ کی طرف توجہ کریں
- 40 اہل سنت و جماعت کے علماء کرام کے تراجم

- 42 آیت کریمہ کی تفسیر، "لیغفر" میں لام کی بحث اور اس میں اقوال
- 45 لیغفر کے بعد استعمال ہونے والے "لک" میں لام کی بحث
- 47 اعلیٰ حضرت رحمۃ اللہ علیہ کا ترجمہ تفسیر کی روشنی میں
- 50 اعلیٰ حضرت کا ترجمہ عطاء فراسانی کے قول کے مطابق نہیں
- 51 میں نے تقریباً دس سال پہلے تحریر کیا
- 54 عطاء فراسانی ثقہ راوی ہیں
- 56 ایک حدیث پاک میں ناقدین کا شدید اختلاف
- 58 علامہ احمد سعید کاظمی کے ترجمہ کا مختصر تجزیہ
- 59 نبی کریم استغفار تعلیم امت کے لئے کرتے
- 60 ذکر استغفار پر دلالت کرنے والی حدیث
- 61 انبیاء کرام کو بھیجنے کی وجہ کیا ہے
- 63 بعض کام نبی کریم پر واجب تھے امت پر نہیں
- 64 مشغولیت اور غم سے نجات کے لئے استغفار
- 65 اللہ تعالیٰ کی طرف توجہ اور عجز کے لئے استغفار
- 65 اللہ تعالیٰ کے ذکر کا وقت نہ ملنے کی وجہ سے استغفار
- 66 اللہ تعالیٰ کے خوف عظمت و جلال کی وجہ سے استغفار
- 66 استغفار بوجہ شکر
- 67 پیر کرم شاہ کا ترجمہ آپ کی تفسیر کے آئینہ میں
- 69 حرف آخر اور تسکین الحنان پر تحریر شدہ تقریظات سے اقتباسات

پیش لفظ

نبی اس اعلیٰ و ارفع شان والے بشر کو کہتے ہیں جس پر اللہ تعالیٰ نے وحی نازل کی ہو اور اس کی تائید معجزات سے فرمائی ہو۔ جس طرح ہمیں اپنی اختیاری حرکات پر قدرت ہوتی ہے اسی طرح انبیاء کرام کے معجزات ان کے اختیار میں ہوتے ہیں۔ (اسلامی عقائد ص ۱۵)

”عصمت“ نبی کا ایک لازمی وصف ہے، اگر یہ وصف نہ ہو تو نبی کی دعوت و تبلیغ مشکوک و بے اثر ہو کر رہ جائے۔ عصمت کا مفہوم یہ ہے کہ تمام انبیاء کرام علیہم السلام باوجود قدرت کے بعثت سے قبل اور بعد بھی، ضعیفہ کبیرہ تمام گناہوں سے خواہ عمد آہوں یا سہو، محفوظ ہوتے ہیں۔

استاذی و مرشدی پر طریقت حضرت علامہ سید شاہ تراب الحق قادری دامت برکاتہم القدسیہ فرماتے ہیں، ”تمام انبیاء کرام گناہوں اور خطاؤں سے معصوم ہوتے ہیں۔ قرآن حکیم میں انبیاء کرام کے بارے میں جن امور کا ذکر ہے ان کی حقیقت گناہ نہیں ہے بلکہ وہ باتوں لسان میں جیسے حضرت آدم علیہ السلام کا گندم کا دانہ کھا لینا، اور یا وہ لغزش میں جیسے حضرت یونس علیہ السلام کے بارے میں فرمایا گیا۔

ارشاد باری تعالیٰ ہوا، ”اور بیشک ہم نے آدم کو اس سے پہلے ایک تاکید کی حکم دیا تھا تو وہ بھول گیا اور ہم نے اس کا قصد نہ پایا“۔ (طہ: ۱۱۵، کنز الایمان)

انبیاء کرام علیہم السلام کے حق میں بھول اور لغزش دونوں جائز ہیں جبکہ سید الانبیاء صلی اللہ علیہ وسلم کے حق میں لغزش بھی جائز نہیں کیونکہ آپ کا مرتبہ تمام انبیاء کرام سے بلند و بالا ہے۔ آپ کے اس خاص منصب پر یہ آیات قرآنی گواہ ہیں:-

”اور بیشک تم ضرور سیدھی راہ بتاتے ہو“۔ (الشوری: ۵۲)

”بیشک تم سیدھی راہ پر ہو“۔ (الحج: ۶۷، کنز الایمان)

”تمہارے صاحب نہ ہنسنے نہ بے راہ چلے“۔ (الحج: ۲، کنز الایمان)

انبیاء کرام کی لغزشوں کا ذکر تلاوت قرآن اور روایت حدیث کے سوا سخت حرام ہے، انبیاء کرام اور فرشتوں کے سوا کوئی معصوم نہیں۔ عصمت انبیاء کے معنی یہ ہیں کہ انبیاء کرام کے لیے اللہ تعالیٰ کی طرف سے حفاظت کا وعدہ ہے اس لیے (باوجود قدرت کے) ان سے گناہ ہونا شرعاً ناممکن ہے جبکہ صحابہ کرام و اولیائے عظام کو اللہ عزوجل اپنے کرم سے گناہوں سے محفوظ رکھتا ہے لیکن ان سے گناہ صادر ہونا شرعاً محال نہیں۔ (اسلامی عقائد ص ۱۷، مطبوعہ انکار اسلامی)

علمائے دین نے عصمت انبیاء کے ثبوت پر جو دلائل قائم کیے ان کا خلاصہ حسب ذیل ہے:-
○ نبی کے تمام افعال شرعی دلیل ہوتے ہیں اور نبی کی اتباع فرض ہے۔ اگر اسکے کاموں میں

معصیت کا شائبہ آجائے تو اس کی اتباع حرام ہوگی اور نبی کی اتباع کا حرام ہونا باطل ہے پس نبی سے گناہ کا صادر ہونا بھی باطل ہے۔

○ نبی کا کلام اللہ تعالیٰ کی وحی کے مطابق ہوتا ہے اگر اس کے کلام میں معصیت کا شائبہ کیا جائے تو اس کی پوری دعوت مشکوک ہو جاتی ہے۔

○ قول و فعل میں تضاد منافقت کی علامت اور بدترین گناہ ہے۔ اگر انبیاء کرام لوگوں کو نیکی کی تلقین کریں اور خود معصیت کے مرتکب ہوں تو وہ خاتم بدہن ملعون اور مذموم ہوں گے جو کہ ناممکن ہے پس ان سے گناہ صادر ہونا بھی ناممکن ہے۔

○ گناہگار کی شہادت مردود ہے۔ اگر عصمت انبیاء کا انکار کیا جائے تو انکی شہادت باطل ہوگی اور یہ قطعاً محال ہے لہذا ان سے گناہ صادر ہونا بھی محال ہے۔

○ قرآن کریم نے گناہ کو ظلم اور ظالم کو لعنتی قرار دیا ہے جبکہ انبیاء کرام کو قرآن صالحین قرار دیتا ہے پس ان کا ظالم اور ملعون ہونا باطل و مردود ہے۔

○ قرآن حکیم میں انبیاء کرام کو مخلص بندے فرمایا گیا ہے اور شیطان نے بھی اعتراف کیا کہ وہ مخلص بندوں کو گمراہ نہیں کر سکے گا پس انبیاء کرام گناہوں سے معصوم ہیں۔

○ قرآن میں لوگوں کے دو گروہ بتائے گئے ہیں حزب اللہ اور حزب الشیطان۔ اگر انبیاء سے گناہ صادر ہونا ممکن مانا جائے تو ارتکاب معصیت کے وقت وہ معاذ اللہ حزب الشیطان (شیطانی گروہ) قرار پائیں گے جبکہ انبیاء کرام کا ایک لمحہ کے لئے بھی شیطانی گروہ میں ہونا باطل و مردود ہے لہذا ان سے گناہ و خطا صادر ہونا ممکن نہیں۔

○ انبیاء کرام فرشتوں سے افضل ہیں۔ جب فرشتے معصوم ہیں تو انبیاء کرام بدرجہ اتم معصوم ہیں۔

○ گناہگار جہنم میں جائیں گے جبکہ انبیاء کرام نہ صرف خود جنتی ہیں بلکہ ان کی شفاعت سے ہم جیسے لاکھوں گناہگار جہنم سے نجات پائیں گے پس انبیاء کرام کا گناہگار ہونا شرعاً باطل اور معصوم ہونا ثابت ہوا۔

مذہب حق اہل سنت و جماعت کی ترویج و اشاعت کے لئے استاذی المکرم حضرت علامہ عبدالرزاق بھترالوی دامت برکاتہم العالیہ کی خدمات اہل علم سے پوشیدہ نہیں۔ حال ہی میں انبیاء کرام کے احوال پر مشتمل آپکی محققانہ شاہکار تصنیف "تذکرۃ الانبیاء" جو بڑے سائز کے ۵۶۰ صفحات پر مشتمل ہے، شائع ہوئی ہے۔ امید قوی ہے کہ عوام اسے شرف قبولیت بخشیں گے۔ زیر نظر کتاب عصمت انبیاء کے منکرین کے ایک فتنہ کا مدلل اور تحقیقی جواب ہے۔ امید ہے کہ مستأشیان حق کے لئے یہ کتاب ذریعہ ہدایت ثابت ہوگی۔

محمد آصف قادری غفرلہ و لوالدیہ

وجہ تالیف

بسم اللہ الرحمن الرحیم

الحمد لله رب العلمین

والصلوة والسلام علی سید المرسلین محمد والہ واصحابہ اجمعین۔

میں نے چند سال قبل ایک کتب تسکین الجنان فی محاسن کثر الایمان مرتب کی جس میں اعلیٰ حضرت عظیم البرکت مولانا الشاہ احمد رضا خان بریلوی رحمۃ اللہ علیہ کے ترجمہ کثر الایمان کا دیگر تراجم سے تقابلی جائزہ لیا۔ تین صد مقامات کے قریب آپ رحمۃ اللہ علیہ کے ترجمہ کو دیگر تراجم سے بہتر پایا۔ تفاسیر کی عبارات کو کتب میں مندرج کیا تا کہ کثر الایمان کی فوقیت تفاسیر کے آئینہ میں نظر آئے۔

ان مقامات میں سے واستغفر لذنبک وللمؤمنین والمؤمنات (پ ۲۶ سورۃ محمد) (اور اے محبوب اپنے خاصوں اور عام مسلمانوں مردوں اور عورتوں کے گناہوں کی معافی مانگو) اور اسی طرح لیغفر لک اللہ ما تقدم من ذنبک وما تاخر (پ ۲۶ سورۃ فتح) (تا کہ اللہ تمہارے سبب سے گناہ بخشے تمہارے اگلوں کے اور تمہارے پچھلوں کے) کے تراجم کو بھی نظر کرنے کے بعد اعلیٰ حضرت رحمۃ اللہ علیہ کے ترجمہ کو بہتر پایا، اسی پر مختصر بحث کی۔

اب چند دن قبل قادری برادران یعنی قادی محمد آصف قادری صاحب، محمد عارف قادری صاحب، شاہد علی قادری صاحب سلمیٰ اللہ تعالیٰ نے چند سوال مرتب کر کے دیئے کہ ان کو مد نظر رکھ کر جواب مرتب کیا جائے۔

ان سوالات کا خلاصہ مندرجہ ذیل ہے۔

۱۔ کیا اعلیٰ حضرت کا ترجمہ عطاء خراسانی کے قول کے مطابق ہے؟ امام بخاری نے عطاء خراسانی کا ضعف میں ذکر کیا ہے۔ امام ابن حبان نے بھی یہ کہا ہے کہ عطاء خراسانی کا حافظہ ردی تھا لہذا ان کی روایات سے استدلال درست نہیں۔ نیز ایک عطاء خراسانی بہت بد شکل تھا، تنازع کا قائل تھا اور کہتا تھا اللہ تعالیٰ نے انبیاء کرام میں حلول کیا ہے۔ ایسے شخص کی روایت کیسے صحیح ہو سکتی ہے۔

۲۔ جب مفسرین بعض اوقات ایسے اقوال بھی نقل کر دیتے ہیں جو اہل سنت و جماعت کے عقائد کے خلاف ہوتے ہیں تو یقیناً ان اقوال میں سے ہی عطاء خراسانی کا یہ قول بھی ہو گا جس کے مطابق اعلیٰ حضرت کا ترجمہ ہے "تا کہ اللہ تمہارے سبب سے گناہ بخشے تمہارے

بسم الله الرحمن الرحيم
الحمد لله علام الغيوب

والصلوة والسلام على نبيه المعصوم من الذنوب

وعلى آله واصحابه الذين جاهدوا في سبيل الله وما مسهم من لغوب۔

اما بعد فاعوذ بالله من الشيطان الرجيم بسم الله الرحمن الرحيم۔ ان الذين يوذون
الله ورسوله لعنهم الله في الدنيا والآخرة واعد لهم عذابا مهينا۔ (پ ۲۲ ع ۴)

بے شک جو ایذا دیتے ہیں اللہ اور اس کے رسول کو ان پر اللہ کی لعنت ہے دنیا اور آخرت میں
اور اللہ نے ان کے لئے ذلت کا عذاب تیار کر رکھا ہے۔ (کنز الایمان)

اللہ تعالیٰ اور رسول اللہ صلی اللہ علیہ وسلم کی شان میں نازیبا الفاظ کا استعمال باعث ایذاء ہے۔
وہم الکفار یصفون اللہ بما ہو منزہ عنہ من الولد والشریک ویکنون رسلاً۔

(بحالین پ ۲۲ ع ۴)

ایذاء پہنچانے والے کفار ہیں جو اللہ تعالیٰ کی شان میں ایسے الفاظ کا استعمال کرتے تھے جن
سے وہ پاک ہے یعنی اس کی اولاد اور شریک مانتے تھے، گویا کہ "لہ ولد ولہ شریک" کے
الفاظ سے اللہ تعالیٰ کی شان میں گستاخی کر کے اپنے آپ کو لعنت اور رسوا کن عذاب کا مستحق
بناتے۔ رسول اللہ صلی اللہ علیہ وسلم کی تکذیب کر کے آپ کی گستاخی کرتے۔ گویا "انت
لیس نبی" (تو نبی نہیں) کے الفاظ کا استعمال کر کے آپ کو ایذاء پہنچاتے۔

ایذاء قولاً، فعلاً، بہر طرح حرام ہے :

وفی ایذا۔ رسول اللہ صلی اللہ علیہ وسلم ہو قولہم شاعر ساحر کاہن مجنون
وقیل ہو کسر رباعیہ وشبح وجہہ الکریم وقیل طعنہم فی نکاح صفیہ
والحق هو العموم فیہما۔ (ابو سعود پ ۲۲ ع ۴)

وہ اپنے قول سے رسول اللہ صلی اللہ علیہ وسلم کو اس طرح ایذا پہنچاتے تھے کہ آپ کو شاعر،
ساحر، کاہن، مجنون کہتے اور حضرت صفیہ رضی اللہ عنہا سے نکاح کرنے میں طعنہ زنی کرتے تھے
اور فعل سے میدان احد میں آپ کے بہرہ مبارک کو زخمی کر کے اور آپ صلی اللہ علیہ وسلم
کے دانت مبارک کو شہید کر کے ایذاء پہنچانے کے مرتکب ہوتے۔ چونکہ بعض حضرات قوی
ایذاء اور بعض نے فعلی ایذاء کا تذکرہ کیا تھا۔ مفسر رحمۃ اللہ علیہ نے فرمایا "حق یہ ہے کہ ہر
طرح ایذاء پہنچانا خواہ زبان سے ہو یا عمل سے ہو منع ہے، باعث لعنت و عذاب ہے۔"

ایسے الفاظ جن میں گستاخی کا شائبہ ہو استعمال نہ کئے جائیں:
 واما اذا اريد بالجسم القائم بذاته والواجب فانه يمتنع اطلاقه على الصانع من جهة
 عدم ورود الشرع وان الفهم يتبادر من الجسم الى المعنى الذى لا يصح على
 الواجب وان المتبادر هو المركب - (از شرح عقائد مع النبراس ص ۱۴۲ مطبوعہ شاہ
 عبدالحق محدث اکیڈمی)

اللہ تعالیٰ کو 'جسم' کہنا ناجائز ہے باوجود اس کے کہ اسی لفظ کا معنی صحیح بھی لے لیا جائے
 یعنی جب 'جسم' کا معنی قائم بذاتہ اور واجب الوجود لیا جائے تو بظاہر اس لفظ کا اطلاق اللہ
 تعالیٰ پر صحیح ہونا چاہئے تھا کیونکہ اللہ تعالیٰ قائم بذاتہ اور واجب الوجود تو ہے لیکن دو وجہ کے
 پیش نظر اس لفظ کا اللہ تعالیٰ پر اطلاق صحیح نہیں۔ ایک یہ کہ شریعت میں اللہ تعالیٰ کے لئے
 لفظ 'جسم' کا استعمال نہیں کیونکہ قرآن پاک اور حدیث پاک میں یہ لفظ اللہ تعالیٰ کے لئے
 استعمال نہیں اور اجماع امت سے بھی ثبوت نہیں۔ دوسری وجہ یہ ہے کہ اس لفظ سے فوراً
 ذہن میں اس کا عام مشہور معنی آتا ہے یعنی جسم وہ ہوتا ہے جو اجزاء سے مرکب ہوتا ہے۔
 اللہ تعالیٰ اجزاء کے ترکب سے پاک ہے۔ اس سے واضح ہوا کہ اللہ تعالیٰ کے لئے ایسے الفاظ کا
 استعمال منع ہے جن میں اشتباہ بھی پایا جائے کہ یہ اس کی شان کے لائق نہیں تو یقیناً رسول
 اللہ صلی اللہ علیہ وسلم کے لئے بھی ایسے الفاظ استعمال کرنے منع ہوں گے جن میں گستاخی
 کا ارادہ تو نہ ہو لیکن گستاخی کا وہم پیدا ہو سکتا ہو۔

لا یمتنع اطلاقه على الواجب من حيث عدم صحة المعنى بل من حيث ترك الادب
 اس لفظ 'جسم' کو بمعنی قائم بذاتہ واجب الوجود لے کر اللہ تعالیٰ پر اطلاق اس لئے منع نہیں
 کہ اس کا معنی صحیح نہیں حالانکہ معنی تو صحیح لے لیا گیا ہے بلکہ اس کے منع ہونے کی وجہ
 صرف بے ادبی ہے۔ کیونکہ اس میں اس معنی کا وہم ہوتا ہے جو اللہ تعالیٰ کی شان کے لائق
 نہیں۔

نوٹ:

لفظ جوہر کا اطلاق بھی رب تعالیٰ پر منع ہے میں نے قصداً طوالت سے بچنے کے لئے ترک
 کیا ہے کیوں کہ پھر اسی پر کلام کرنا فلاسفہ اور مشائخ کا اختلاف بیان کیا جانا باعث طوالت
 تھا۔

لفظ خدا کا استعمال اللہ تعالیٰ پر جائز ہے :

فان قيل كيف صح اطلاق الموجود والواجب والقديم ونحو ذلك كلفظ خدا بالفارسيه مما لم يرد به الشرع قلنا بالاجماع وهو من الادلة الشرعية - (شرح عقائد مع النبراس ص ۱۴۳)

اگر یہ کہا جائے کہ جن الفاظ کا شریعت میں اللہ تعالیٰ کے لئے ذکر نہ کیا گیا ہو وہ اللہ تعالیٰ کے لئے استعمال نہیں ہو سکتے تو لفظ واجب، موجود، قدیم اور فارسی میں لفظ خدا کا استعمال کیسے درست ہے؟ تو جواب یہ دیا جائے گا کہ یہ اجماع امت سے ثابت ہے اور اجماع امت شرعی دلائل میں سے ایک قوی دلیل ہے۔

مذکورہ بالا تحریر سے واضح ہوا کہ اللہ تعالیٰ کے لئے لفظ خدا کا استعمال اجماع امت سے ثابت ہے۔ "اجماع امت کا انکار لادینیت اور گمراہی ہے"۔ لفظ خدا کے استعمال سے منع کرنے والے اور یہ کہنے والے کہ خدا حافظ کہنا منع ہے بلکہ اللہ حافظ کہو، درحقیقت بزرگان دین مولانا رومی، حافظ شیرازی، شیخ سعدی، فرید الدین عطار رحمۃ اللہ علیہم کو ان لوگوں نے جاہل کہنے کی بے فائدہ سعی کی کیونکہ ان تمام بزرگوں نے اپنی اپنی تصانیف میں لفظ خدا کا کثرت سے استعمال کیا ہے۔ معترضین ان بزرگوں کو جاہل بنانے کی کوشش میں خود اجماع امت کے انکار کا شکار ہو گئے۔

بارگاہ رسالت کا ادب :

ایسے الفاظ جن سے غیر مسلم ناجائز فائدہ اٹھائیں ان کا استعمال نبی کریم صلی اللہ علیہ وسلم کے لئے منع ہے۔

يا ايها الذين امنوا اتقوا قولا والنظر تاوا اسمعوا وللکفرین عذاب الیم۔

اے ایمان والو! "راعنا" نہ کہو اور یوں عرض کرو کہ حضور ہم پر نظر رکھیں اور پہلے ہی سے بغور سنو اور کافروں کے لئے دردناک عذاب ہے۔ (پ ا ع ۱۲، کنز الایمان)

شان نزول :

جب حضور اقدس صلی اللہ علیہ وسلم صحابہ کرام رضوان اللہ علیہم اجمعین کو کچھ تعلیم فرماتے تو وہ کبھی کبھی درمیان میں عرض کیا کرتے "راعنا یا رسول اللہ" صلی اللہ علیہ وسلم اس کے معنی تھے کہ یا رسول اللہ صلی اللہ علیہ وسلم ہمارے حال کی رعایت فرمائیے۔ یعنی کلام اقدس

کو اچھی طرح سمجھ لینے کا موقع دیجئے۔ یہود کی لغت میں یہ کلمہ سوء ادب کے معنی رکھتا تھا۔ انہوں نے اس نیت سے کہنا شروع کیا۔ حضرت سعد بن معاذ رضی اللہ عنہ یہود کی اصطلاح سے واقف تھے آپ نے ایک روز یہ کلمہ ان کی زبان سن کر فرمایا اے دشمنانِ خدا تم پر اللہ کی لعنت! اگر میں نے اب کسی زبان سے یہ کلمہ سنا اس کی گردن مار دوں گا، یہود نے کہا ہم پر تو آپ برہم ہوتے ہیں، مسلمان بھی تو یہی کہتے ہیں۔ اس پر آپ رنجیدہ ہو کر خدمتِ اقدس میں حاضر ہوئے ہی تھے کہ یہ آیت نازل ہوئی جس میں "راعنا" کہنے کی ممانعت فرمادی گئی اور اس معنی کا دوسرا لفظ "انظرنا" کہنے کا حکم ہوا۔

مسئلہ: اس سے معلوم ہوا کہ انبیاء کی تعظیم و توقیر اور ان کی جناب میں کلماتِ ادب عرض کرنا فرض ہے اور جس کلمہ میں ترکِ ادب کا شائبہ بھی ہو وہ زبان پر لانا ممنوع ہے۔ (خزائن العرفان)

توجہ طلب مقام یہ ہے کہ صحابہ کرام رضوان اللہ علیہم اجمعین "راعنا" کا لفظ خلوص نیت، خصوص محبت اور نہایت ہی ادب کو ملحوظ خاطر رکھ کر استعمال کرتے تھے لیکن اس لفظ سے جب یہود ناجائز فائدہ اٹھا رہے تھے اور اس کو حضور صلی اللہ علیہ وسلم کی گستاخی میں استعمال کر رہے تھے تو اللہ تعالیٰ نے صحابہ کرام رضوان اللہ علیہم اجمعین کو بھی اس لفظ کے استعمال سے منع کر دیا۔ اس سے یہ ضابطہ سمجھ آ گیا کہ ایسا کوئی لفظ بھی حضور صلی اللہ علیہ وسلم کی شان میں استعمال نہ کیا جائے جس سے گستاخانِ مصطفیٰ صلی اللہ علیہ وسلم اپنی مرضی کا مقصد نکال سکیں۔ جس سے حضور صلی اللہ علیہ وسلم کی گستاخی کا پہلو نکل سکے۔

قرآن پاک اور احادیث مبارکہ کو اردو میں ڈھالنا بہت مشکل ہے: کسی بھی دوسری زبان میں قرآن پاک اور احادیث مبارکہ کا ترجمہ کرنا اور ترجمہ کا حق ادا کرنا بہت مشکل ہے۔ جب تمام علومِ عربیہ قرآن پاک اور احادیث مبارکہ کو سمجھنے کے لئے معرضِ وجود میں آئے تو ان تمام کو بیک وقت مد نظر رکھنا ہر انسان کی طاقت میں نہیں۔ میں نے قرآن پاک کے تراجم کا تقابلی جائزہ لیتے ہوئے محسوس کیا کہ قرآن پاک کے فارسی ترجمہ میں جو غلطیاں مترجمین سے ہوئی ہیں وہی اردو تراجم میں بھی موجود ہیں۔ سب ایک دوسرے کے ناقل رہے کسی نے محنت نہیں کی، تفاسیر کو دیکھنے کی تکلیف برداشت نہیں کی سوائے اعلیٰ حضرت مولانا شاہ احمد رضا خان بریلوی رحمۃ اللہ علیہ کے۔ آپ نے تفاسیر کو مد نظر رکھ کر ترجمہ قرآن کیا۔ یہی وجہ ہے آپ کا ترجمہ "کزانیمان سینکڑوں مقامات

میں صحیح ترین ترجمہ ہے "دیکر مترجمین سے ایسی غلطیاں ہوئیں ہیں کہ ترجمہ کرنے کا مقصد ہی فوت ہو گیا۔ ایک دو مثالیں ملاحظہ ہوں۔

وانتم اذلة۔ (پ ۴۴ ع ۴)

تم کمزور تھے (محمود الحسن) حالانکہ تم اس وقت بہت کمزور تھے (مودودی) حالانکہ تم بہت تھے (عبد الماجد دریا بادی) اور تھے تم ذلیل (شاہ رفیع الدین) تم بالکل بے سرو سامان تھے (اعلیٰ حضرت مولانا شاہ احمد رضا خان بریلوی رحمۃ اللہ علیہ)

وانتم اذلة بقلۃ العدد والسلاح۔ (جلالین ص ۵۹)

تم تعداد اور ہتھیاروں کے لحاظ سے کم تھے یعنی بے سرو سامان تھے۔

وانما فسر الذل بقلۃ العدد والسلاح لثلاثینا فی مدلول هذه الآیة ولله العزة ولرسوله وللمؤمنین وتقیضه العز والقوة والغلبة (از کبیر) بے سرو سامان ہونے یعنی قلت عدد اور ہتھیاروں کی قلت تفسیر کی گئی تاکہ بظاہر ذلت کا مفہوم رب قدوس کے اس ارشاد کے منافی نہ ہو (ترجمہ) اللہ اور اس کے رسول اور مومنوں کے لئے عزت ہے اس لئے کہ ذلت کی نقیض، قوت، غلبہ ہے لیکن یہاں تو معنی تعداد کی کمی اور ہتھیاروں کی کمی مراد ہے۔

روی ان المسلمین كانوا ثلثمائة وثلاثة عشر رجلا ستة وسبعون من المهاجرین وبقیتهم من الانتصار وماکان فیہم الا فرس واحد والكفار قریب من الف مقاتل ومنہم مائة فرس مع الاسلحة الكثيرة۔ (از کبیر)

وانتم اذلة بقلۃ العدد۔ (مدارک) تم قلیل تعداد میں تھے۔

مسلمانوں کی کل تعداد تین سو تیرہ تھی چھتر مہاجرین اور باقی انصار تھے۔ ان کے پاس صرف ایک گھوڑا تھا۔ جب کہ جنگجو کافر ایک ہزار کے قریب تھے اور ان کے پاس ایک سو گھوڑے تھے اور کثیر ہتھیار موجود تھے۔

اب اس وضاحت کے بعد اعلیٰ حضرت کے ترجمہ پر نظر کی جائے کہ آپ کا ترجمہ کس طرح شان صحابہ کے مطابق ہے لیکن اس کے برخلاف دوسرے تراجم کو دیکھیں۔ تم ذلیل تھے۔ تم بہت بہت تھے۔ کتنے شان صحابہ کرام کے خلاف تراجم ہیں۔ "اور تم بہت کمزور تھے" یہ ترجمہ بھی مقصد کو واضح کرنے میں ناکام ہے کیونکہ تم بہت کمزور تھے، اس کا مقصد یہ بھی ہو سکتا ہے "تم جسمانی طور پر کمزور تھے یا (العیاذ باللہ) تم ایمانی طور پر کمزور تھے"۔ اس لئے

اعلیٰ حضرت کا ترجمہ حقیقت کو سمجھانے میں اور صحابہ کرام رضوان اللہ علیہم اجمعین کی شان کو ثابت کرنے میں ایک منفرد حیثیت رکھتا ہے۔ (تسکین الجنان فی محاسن کثر الایمان ص ۸۸)

(۸۹)

قارئین کرام غور فرمائیں کہ لفظ "ذلیل" عربی زبان میں بے سرو سامان، عاجز اور ذلیل و خوار کے معنی میں استعمال ہوتا ہے لیکن اردو زبان میں صرف ذلیل و خوار ہونے کے معنی میں استعمال ہے۔ اس لئے عربی میں یہ کہنا "انت ذلیل" تو بے سرو سامان ہے۔ اور یہ کہنا "انت ذلیل عند اللہ" تو اللہ کے سامنے عاجز ہے۔ صحیح ہے لیکن اردو میں یہ کہنا تم ذلیل ہو، تم میدان جنگ میں ذلیل تھے۔ تم اللہ تعالیٰ کے سامنے ذلیل ہو۔ سب کا ایک ہی معنی ہے۔ "تم ذلیل خوار ہو"۔ عربی زبان میں ذلت بمعنی خواری کے بھی استعمال ہے جیسے اللہ تعالیٰ نے فرمایا، ضربت علیہم الذلۃ یہود پر ذلت مسلط کر دی گئی۔ اس بیان کردہ مثال سے واضح ہوا کہ قرآن پاک اور احادیث مبارکہ کو اردو میں ڈھالنا تفاسیر کی طرف نظر کئے بغیر غلطی کا سبب بنتا ہے۔

نسوا اللہ فنیسہم (پ ۱۰، ع ۱۵)

یہ اللہ کو بھول گئے تو اللہ نے انہیں بھلادیا (مودودی) انہوں نے خدا کو بھلادیا تو خدا نے ان کو بھلادیا (فتح محمد)، بھول گئے خدا کو پس بھول گیا ان کو اللہ (شاہ رفیع الدین)، بھول گئے اللہ کو سو وہ بھول گیا ان کو (محمود الحسن)

وہ اللہ کو چھوڑ بیٹھے تو اللہ نے انہیں چھوڑ دیا (اعلیٰ حضرت)

اس مقام پر اعلیٰ حضرت رحمۃ اللہ علیہ نے ترجمہ کیا "وہ اللہ کو چھوڑ بیٹھے تو اللہ نے انہیں چھوڑ دیا"۔ جب کہ دیکر مترجمین نے یہ تراجم کئے کہ وہ اللہ کو بھول گئے تو اللہ ان کو بھول گیا۔ حالانکہ یہ ترجمہ غلط ہے۔ یہ معتبر ہی نہیں کیونکہ یہاں مجاز مرسل ہے یعنی ذکر ملزوم کا اور مراد لازم ہے۔ دونوں جگہ پر معنی بھولنے والا غلط ہے کیونکہ انسان کو بھولنے پر مواخذہ نہیں اور اللہ تعالیٰ کا بھول جانا محال ہے وہ خدا ہی کیا جو بھول جائے۔ تفسیر کبیر میں ہے۔

نسوا اللہ فنیسہم واعلم ان هذا الکلام لا یمکن اجراؤہ علی ظاہرہ لانا لو حملناہ علی النسیان علی الحقیقۃ فما استحقوا علیہ ذمالان النسیان لیس فی وسع البشر وایضا فی حق اللہ تعالیٰ محال فلا بد من التاویل وهو من وجہین الاول معناه انہم ترکوا امرہ حتی صار بمنزلۃ المنسی فجازاہم بان صیرہم بمنزلۃ المنسی من

ثوابہ و رحمۃ، و جاہذا علی اوجہ الکلام کقولہ و جزاء سیئۃ سیئۃ مثلاً الثانی النسیان ضد الذکر فلما ترکوا ذکر اللہ بالعبادۃ والثناء علی اللہ ترک اللہ ذکرہم بالرحمة والاحسان وانما حسن جعل النسیان کنایۃ عن ترک الذکر لان من نسی شیئاً لم یذکرہ فجعل اسم الملزوم کنایۃ عن اللازم۔ (کبیر)

جائے بے شک اس کلام کو ظاہر پر جاری کرنا ممکن نہیں اس لئے کہ اگر ہم حقیقتاً نسیان کا معنی لیں تو وہ لوگ مذمت کے مستحق نہیں ہو سکتے کیونکہ نسیان انسان کی طاقت میں نہیں اسی طرح اللہ تعالیٰ کی شان میں بھی نسیان کا اطلاق محال ہے کیونکہ وہ تو بھولنے سے پاک ہے۔ اس لئے یہاں تاویل ضروری ہے۔ وہ تاویل دو طرح ہے۔ پہلی تاویل یہ ہے کہ انہوں نے اللہ تعالیٰ کے امر (علم) کو چھوڑا یہاں تک کہ یہ بمنزل بھولنے کے ہے۔ رب تعالیٰ کا ان کو جزاء دینا یہ رحمت سے بھلانے کے مترادف ہے۔ یہ کلام اسی طرح ہے جیسے دوسرے مقام میں رب تعالیٰ نے جزاء سیئۃ کو "سیئۃ" سے تعبیر فرمایا۔ دوسری تاویل یہ ہے کہ نسیان ضد ہے ذکر کی جب انہوں نے اللہ تعالیٰ کی عبادت اور اس کی شہاد کو چھوڑا تو رب تعالیٰ نے ان کو اپنی رحمت و احسان سے یاد کرنا چھوڑا۔ یہاں نسیان کا معنی ترک ذکر ہی اچھا ہے۔ ملزوم کو لازم سے کنایہ بنایا گیا ہے۔

علامہ رازی رحمۃ اللہ علیہ کے اس بیان کے بعد کوئی شخص بھی جو صاحب علم و دانش ہے اور ضد و عناد سے دور ہے اور انصاف کی نظر سے دیکھتا ہے وہ یقیناً اعلیٰ حضرت کے ترجمہ کو ہی فوقیت دے گا اور دیگر تراجم میں مترجمین کی بھول اور تفاسیر کے اقوال سے عدم توجہ کو سمجھ جائے گا۔ افسوس کہ توحید کے دعوے دار خدا کی شان کو بھی سمجھنے سے قاصر رہے۔ (تسکین البہان ص ۱۷۱)

اس آیت کریمہ کے ترجمہ میں لفظ نسیان استعمال ہوا۔ عربی میں مجاز مرسل کے ضابطہ کے مطابق اعلیٰ حضرت کے ترجمہ سے اس کا مطلب واضح ہو گیا۔ لیکن دیگر مترجمین اسے اردو میں صحیح طور پر نہیں ڈھال سکے۔ اس لفظ کو اگر اس طرح استعمال کیا جاتا کہ "انہیں اللہ کا نسیان ہوا اور اللہ کو ان کا نسیان ہوا" تو یہ بھی غلط ہوتا کیونکہ عام اہل علم اردو میں لفظ نسیان کو بھولنے کے معنی میں استعمال کرتے ہیں۔

وہ عربی لفظ جو اردو میں استعمال نہ ہوتا ہو، ترجمہ میں لانا صحیح ہے:

ثم استویٰ علی العرش۔ (پ ۱۷۷)

پھر تخت سلطنت پر جلوہ گر ہوا (مودودی) پھر قائم ہوا اور عرش کے (شاہ رفیع الدین) پھر قائم ہوا عرش پر (شاہ عبدالقادر) پھر عرش پر قائم ہوا (اشرف علی) پھر تخت (شاہی) پر قائم ہوا (فتح محمد) پھر قائم ہوا عرش پر (محمود الحسن)
پھر عرش پر استواء فرمایا (اعلیٰ حضرت)

اس مقام پر تمام تراجم باطل ہیں۔ آیت کریمہ متشابہات سے ہے۔ اللہ تعالیٰ کسی مکان پر قیام کرنے سے پاک ہے۔ اعلیٰ حضرت عربی لفظ کو ہی ترجمہ میں لائے کیونکہ یہ لفظ اردو میں استعمال نہیں۔ مفسرین نے اس کا معنی کیا ہے۔

"استواء یلیق بہ"۔ (جلالین) استواء فرمایا جو اس کی شان کے لائق ہے۔
اس آیت کریمہ کے تراجم کا تقابلی جائزہ تفصیل سے میں نے تسکین الجہان میں ذکر کیا ہے۔ (ملاحظہ ہو ص ۱۴۲ تا ۱۴۶)

اعلیٰ حضرت کے ترجمہ کنزالایمان کی فوقیت واضح ہو گئی:
ان تین مثالوں سے واضح ہو گیا کہ تمام مترجمین ایک دوسرے کے ترجمہ کو لفظ بدل کر نقل کرتے رہے۔ سب ایک جیسی غلطیوں کے مرتکب ہوتے رہے۔ یہ کہنا کہ شاہ رفیع الدین صاحب اور شاہ عبدالقادر صاحب کے تراجم غلطیوں سے پاک ہیں یہ غلط ہے۔ راقم کی تصنیف "تسکین الجہان" میں بفضلہ تعالیٰ سینکڑوں مقامات آپ کو ملیں گے جہاں اعلیٰ حضرت کا ترجمہ ہی درست ہے۔ اس بحث سے سوال نمبر ۱۰ کا جواب بھی مکمل ہو گیا کہ ہم اعلیٰ حضرت رحمۃ اللہ علیہ کے ترجمہ کو کیوں فوقیت دیتے ہیں اس لئے کہ آپ رحمۃ اللہ علیہ نے ترجمہ نقل نہیں کیا بلکہ تفاسیر کو دیکھ کر محنت کر کے ترجمہ کیا ہے۔

بعض اوقات ایک لفظ کا ترجمہ اردو کے مختلف الفاظ سے صحیح ہوتا ہے:
عربی کا ایک لفظ کئی مقامات پر استعمال ہوتا ہے لیکن اردو ترجمہ میں ایک ہی لفظ استعمال کرنے سے ترجمانی کا حق ادا نہیں ہوتا بلکہ بعض اوقات غلط مفہوم ذہن میں آجاتا ہے۔ ایک مثال کی طرف توجہ فرمائیں۔

عن جابر قال قال رسول اللہ صلی اللہ علیہ وسلم اہتز عرش الرحمن لموت سعد بن معاذ۔ (مسلم شریف باب فضائل سعد بن معاذ)
حضرت جابر رضی اللہ عنہ سے مروی ہے آپ نے کہا رسول اللہ صلی اللہ علیہ وسلم نے

فرمایا، حضرت سعد بن معاذ رضی اللہ عنہ کی وفات پر رب کے عرش نے حرکت کی۔
عرش کے حرکت کرنے کی کیا وجہ تھی۔ علامہ نووی فرماتے ہیں۔

"واھتر از العرش تحرکہ فرحا بقدم روح سعد" (نووی شرح مسلم باب فضائل سعد بن معاذ جلد دوم) حضرت سعد بن معاذ رضی اللہ عنہ کی روح کے آنے کی وجہ سے عرش نے خوشی سے حرکت کی۔

دوسری حدیث پاک کی طرف توجہ فرمائیں۔

عن انس قال قال رسول اللہ صلی اللہ علیہ وسلم اذا مدح الفاسق غضب الرب تعالیٰ واھتر له العرش رواہ البیہقی فی شعب الایمان (مشکوٰۃ باب حفظ اللسان)

رسول اللہ صلی اللہ علیہ وسلم کا ارشاد گرامی حضرت انس رضی اللہ عنہ روایت کرتے ہیں کہ آپ صلی اللہ علیہ وسلم نے فرمایا جب فاسق کی مدح کی جائے تو اللہ تعالیٰ ناراض ہوتا ہے اور عرش حرکت کرتا ہے۔

عرش کے حرکت کرنے کی وجہ ملا علی قاری رحمۃ اللہ علیہ فرماتے ہیں۔

کادان یتحرک ویندک من ہیبۃ اثر عظمتہ سخطہ سبحانہ۔ (مرقاۃ شرح مشکوٰۃ ج ۹ ص ۱۶۰) فاسق کی مدح کرنے کی وجہ سے اللہ تعالیٰ کی ناراضگی اور اس کی عظمت کے رعب کے پیش نظر عرش حرکت کرتا ہے۔

دونوں حدیثوں میں لفظ "اھتر" استعمال ہوا ہے جس کا معنی حرکت کرنا ہے لیکن جب اردو میں ترجمہ دونوں جگہ حرکت کرنا لیا جائے تو مقصد واضح نہیں ہوتا دونوں میں فرق واضح نہیں ہوتا۔ اور اگر پہلی حدیث میں ترجمہ کیا جائے "عرش جھومنا" اور دوسری جگہ معنی کیا جائے "عرش کانپتا ہے" تو مقصد واضح ہو جائے گا۔

نتیجہ واضح ہوا کہ ایک لفظ عربی مختلف جگہ استعمال ہو کر مختلف معانی کا تقاضا کرتا ہے۔ لہذا اعلیٰ حضرت رحمۃ اللہ علیہ نے ایک جگہ مغفرت کی نسبت آپ صلی اللہ علیہ وسلم کے اگلوں اور پیچھلوں کی طرف کی اور دوسری جگہ آپ صلی اللہ علیہ وسلم کی طرف استغفار کو منسوب کیا ہے تو کوئی فرق نہیں تفصیل انشاء اللہ آگے آئے گی۔

لفظ نبی انبیاء کرام کی رفعت شان پر دلیل ہے:

النبی وهو لفظ منقول فی العرف عن مسماء اللغوی الی معنی عرفی اما المعنی اللغوی فقیل هو المنبى واشتقاقه من النبا، فهو حنیئذ مبہوز لکنہ یخفف ویدغم

وهذا المعنى حاصل لمن اشتهر بهذا الاسم لاتبانه عن الله تعالى وقيل مشتق من النبوة وهو الارتفاع يقال ينبى فادن اذا ارتفع وعلا والرسول عن الله موصوف بذلك لعلو شأنه وسطوع برهانه وقيل من النبى وهو الطريق لانه وسيلة الى الله واما مسماه فى العرف فهو عند اهل الحق من قال له الله تعالى ممن اصطفاه من عباده۔

(از شرح مواقف المرصد الاول فى النبوات المقصد الاول ص ۴۴۳ مطبوعہ نو لکھنؤ)
لفظ نبى منقول عربى ہے يعنى لغوى معنى سے عرف شرع کی طرح منقول ہے۔ لغوى معنى خبر دینے والا کیونکہ یہ نباء سے مشتق ہے پس وہ اس وقت مہموز ہو گا۔ مخفف اور مشدد دونوں طرح استعمال ہوتا ہے۔ اس لغوى معنى کے لحاظ سے اللہ تعالیٰ کے نبى کو اس لئے نبى کہا جاتا ہے کہ وہ اللہ تعالیٰ کی طرف سے لوگوں کو خبریں پہنچاتا ہے۔ نبى کا اور معنى یہ ہے کہ نبى لفظ نبوة سے مشتق ہے جس کا معنى ہے بلند ہونا، مرتفع ہونا۔ جب کوئی شخص رفعت و بلندی کو حاصل کرتا ہے تو کہا جاتا ہے ينبى فادن۔ اس معنى کے لحاظ سے اللہ تعالیٰ کے انبیاء کرام کو نبى اس لئے کہا جاتا ہے کہ اللہ تعالیٰ نے انہیں رفعت شان اور روشن دلائل و معجزات سے نوازا ہوتا ہے۔ اور نبى کو نبى کہنے کی وجہ یہ ہے کہ یہ لفظ نبى سے مشتق ہے جس کا معنى ہے راستہ۔ جس طرح راستہ منزل مقصود تک پہنچنے کا ذریعہ ہے اسی طرح انبیاء کرام لوگوں کے اللہ تعالیٰ کے قریب ہونے کا ذریعہ ہیں۔ عرف شرع میں نبى اسے کہتے ہیں جس کو اللہ تعالیٰ نے اپنے بندوں سے برگزیدہ بنایا ہو۔

نبى کی عام لوگوں سے امتیازی شان:

النبى من اجتماع فيه خواص ثلث يمتاز بها عن غيره احدھا ان يكون له اطلاع على المغيبات الكائنية والماضية والآتية وثانيهما ان يظهر منه الافعال الخارقة للعادة وثالثھا ان يرى الملائكة مصورة بصورة محسوسة ويسمع كلامهم وحيا من الله تعالى اليه۔

(از شرح مواقف المرصد الاول فى النبوات المقصد الاول ص ۴۴۳ مطبوعہ نو لکھنؤ)
نبى وہ ہے جس میں تین ایسے خصوصی اوصاف پائے جائیں جن کی وجہ سے باقی لوگوں سے ممتاز ہو۔ ان میں سے ایک اوصاف یہ ہے کہ نبى وہ ہو گا جو موجودہ اور گزرے ہوئے زمانہ اور آنے والے زمانہ پر مطلع ہو۔ دوسرا وصف یہ ہے کہ خرق عادات افعال یعنی معجزات اس سے

ظاہر ہوں۔ تیسرا وصف یہ ہے کہ وہ ملائکہ کو ظاہری صورتوں میں دیکھ سکے اور ان کے کلام سے اللہ تعالیٰ کی وحی کو سن سکے۔

انبیاء کرام معصوم ہیں:

عصمت کیا ہے؟ العصمة ملكة اجتناب المعاصي مع التمكن منها۔ (کتاب التعریفات ص ۶۵ مطبوعہ تہران) عصمت اس ملکہ کو کہتے ہیں جس کی وجہ سے گناہوں سے بچا جاسکے باوجود اس کے کہ قدرت حاصل ہو۔

خیال رہے کہ ملکہ اس کیفیت کو کہتے ہیں جس کی وجہ سے انسان سے باآسانی افعال سرزد ہوں۔ وہ کیفیت ایسی پختہ ہو کہ اس کا زوال نہ ہو۔ کیونکہ کسی وقت وہ کیفیت حاصل اور کسی وقت حاصل نہ ہو وہ ملکہ نہیں بلکہ اس کیفیت کو "حال" کہتے ہیں۔ یعنی کیفیت راسخہ ملکہ ہے اور کیفیت غیر راسخہ حال ہے۔

وحقيقة العصمة ای ماہیتها ان لا یخلق اللہ تعالیٰ فی العبد الذنب مع بقا قدرته واختیاره واختار الشارح فی شرح المقاصد التعریف بالملکة وليس هذا تناقضا لعدم التفاوت فی المقصود من التعریفین۔ (شرح عقائد مع النبراس ص ۵۲۲)

حقیقت یعنی ماہیت عصمت یہ ہے کہ اللہ تعالیٰ کا بندے میں گناہ نہ پیدا کرنا باوجود اس کے کہ اس کو قدرت واختیار حاصل رہے۔ شارح نے یہاں حقیقت عصمت کا ذکر کیا ہے اور شرح مقاصد میں ملکہ ذکر کیا ہے مقصد دونوں تعریفوں کا ایک ہی ہے کوئی ان میں تناقض نہیں۔ خیال رہے کہ صاحب نبراس نے بھی عصمت کی تعریف میں ملکہ ذکر کیا ہے۔

العصمة ملكة نفسانية یخلقها اللہ سبحانه فی العبد فیکون سببا عادیا لعدم خلق الذنب فیہ۔ (النبراس ص ۵۲۲ مطبوعہ شاہ عبدالحمق محدث اکیڈمی)

عصمت ملکہ نفسانیہ کو کہتے ہیں جو اللہ تعالیٰ بندے میں پیدا فرماتا ہے جو انسان میں گناہ کرنے کا سبب ہوتا ہے۔ اسی طرح عصمت کی تعریف ان الفاظ میں بھی کی گئی ہے جو اگرچہ معتزلہ نے تعریف کی لیکن اشاعرہ کی تعریف کے مخالف نہیں اس لئے شارح نے تعریف کے ٹکڑے کے طور پر ذکر کی ہے۔

هی ای العصمة لطف من اللہ تعالیٰ یحملہ ای العبد علی فعل الخیر ویزجرہ عن الشر مع بقا الاختیار۔ (شرح عقائد مع النبراس صفحہ ۵۲۲)

عصمت اللہ تعالیٰ کی طرف سے لطف و مہربانی انسان کو حاصل ہوتی ہے جو انسان کو نیکی کے

کاموں کی طرف برا نگیختہ کرتی ہے اور شر سے روکتی ہے باوجود اس کے کہ انسان کا اختیار باقی رہتا ہے۔

قدرت و اختیار کی بقاء عصمت کے لئے کیوں؟

ان بقاء الاختیار للابتداء وان الابتداء هو الامتحان بالتکلیف ولا شک ان عدم القدرة علی الذنب ینافی التکلیف باحتناہ - (از النبراس ص ۵۳۴)

اختیار و قدرت کو اس لئے باقی رکھا گیا ہے تاکہ امتحان لیا جاسکے، کیونکہ انسان کو مکلف بنایا گیا ہے، اگر گناہوں کی طاقت ہی حاصل نہ ہو تو گناہوں سے بچنے کی تکلیف دے کر امتحان نہیں لیا جاسکتا تھا۔

یہ بھی حقیقت ہے کہ انبیاء کرام علیہم السلام کے امتحان تمام انسانوں سے عظیم تر امتحانات تھے، خصوصاً سید المرسلین صلی اللہ علیہ وسلم پر تمام انبیاء کرام سے بڑے امتحانات آئے۔

انبیاء کرام صغائر و کبائر سے پاک ہیں:

الانبياء معصومون قبل النبوة وبعدھا عن کبائر الذنوب وصغائرھا ولو سهوا علی ما هو الحق عند المحققین - (مرقاۃ شرح مشکوٰۃ باب الکبائر ج ۱ ص ۱۲۷)

محققین کا حق مذہب یہی ہے کہ انبیاء کرام قبل از نبوت اور بعد از نبوت تمام صغائر اور کبائر گناہوں سے معصوم ہوتے ہیں۔ ان سے کوئی گناہ بھول کر بھی سرزد نہیں ہوتا۔

فالحق انه لا خلاف لاحد فی ان نبینا علیہ السلام لم یرتکب صغيرة ولا كبيرة طرفة عین قبل الوحی وبعده كما ذکره ابو حنیفة رحمہ اللہ فی الفقہ الاکبر۔

(تفسیرات احمدیہ زیر آیت لایزال عہدی الطالین ص ۴۱ مطبع فتح الکریم، ممبئی)

حق مذہب یہی ہے کہ کسی ایک کا اس میں اختلاف نہیں کہ ہمارے نبی کریم صلی اللہ علیہ وسلم نے وحی سے پہلے اور بعد ایک لمحہ بھر بھی کسی صغیرہ اور کبیرہ گناہ کا ارتکاب نہیں کیا جیسا کہ امام ابو حنیفہ رحمہ اللہ علیہ نے فقہ اکبر میں ذکر کیا ہے۔

والانبياء علیہم السلام کلہم مترہون ای معصومون عن الصغائر والكبائر ای من جمیع المعاصی والکفر والقباتح والفواحش وفی شرح العقائد ان الانبياء علیہم

السلام معصومون عن الکذب - (از شرح فقہ اکبر ملا علی قاری ص ۶۸ مطبوعہ مجتبائی)

تمام انبیاء کرام علیہم السلام ہر قسم کے گناہوں سے، کفر، برائی کے کاموں، بے حیائی کے

کاموں یہاں تک کہ ہر قسم کے صغیرہ اور کبیرہ گناہوں سے معصوم ہیں۔ شرح عقائد میں ہے کہ تمام انبیاء کرام علیہم السلام جھوٹ سے پاک ہیں۔

انبیاء کرام کو جھوٹا کہنے سے راویوں کو جھوٹا کہہ دینا بہتر ہے:
علامہ راہی رحمۃ اللہ علیہ فرماتے ہیں۔

اضافة الكذب الى روايته الاولى من ان يضاف الى الانبياء عليهم السلام۔ (تفسیر کبیر پ ۱۷۰ زیر آیت بل فعلہ کبیر ہم)

بالفرض اگر ایسی کوئی روایت ہو جس میں انبیاء کرام علیہم السلام کا جھوٹا ہونا ثابت ہو رہا ہو اور اس روایت کی کوئی تاویل نہ ہو سکے یعنی کوئی ایسی وجہ نہ بیان ہو سکے جس سے انبیاء کرام کی صداقت ثابت ہو سکے تو ایسی صورت میں راویوں کو جھوٹا کہا جاسکتا ہے لیکن انبیاء کرام کو جھوٹا کہنا محال ہو گا یعنی روایت کو رد کر دیا جانے کا لیکن انبیاء کرام کی شان میں کوئی فرق نہیں آنے دیا جائے گا۔

انبیاء کرام سے بھول کر بھی کوئی گناہ صغیرہ سرزد نہیں ہوا:

اجماع امت سے ثابت ہے کہ انبیاء کرام سے بھول کر بھی کوئی گناہ صغیرہ سرزد نہیں ہوا،
لاتجوز الصغیرۃ التي تخرج صاحبها عن الشرافة الى الخساسة والردالة لاعمدنا
ولاسو الانها توجب نفرة الناس عنه۔ (النبز اس ص ۲۵۳)

ایسے صغیرہ گناہ جو انسان کو شرافت سے نکالنے کا سبب بنیں اور ان کی وجہ سے انسان رذیل و خس نظر آئے ایسے گناہ باوجود اس کے کہ صغیرہ ہی کیوں نہ ہوں انبیاء کرام سے سرزد نہیں ہوتے کیونکہ یہ لوگوں کی نفرت کا سبب بنتے ہیں۔

قال القاضي عياض ذهب طائفة من محققى الفقهاء والمتكلمين الى العصمة عن الصغار كالعصمة عن الكبار للاختلاف فى الصغار۔ (النبز اس ص ۲۵۳)

قاضی عیاض رحمۃ اللہ علیہ نے فرمایا ہے کہ محققین فقہاء کرام اور متکلمین کا حق مذہب یہ ہی ہے کہ انبیاء کرام اسی طرح صغائر سے معصوم ہیں جس طرح کبار سے معصوم ہیں۔ اگرچہ صغائر میں اختلاف ہے لیکن محققین حضرات کا وہی مذہب ہے جو مذکور ہو چکا ہے۔

مقام توجہ:

شرح عقائد میں سہو کتابت یا سہو مصنف جو یہ ذکر کیا گیا ہے۔ واما الصغار فتجوز

عمدا عند الجمهور۔

انبیاء کرام سے صفائر کا عمد آسر زد ہونا جمہور کے نزدیک جائز ہے۔ لیکن اسی عبارت کی شرح میں اس طرح مذکور ہے۔

وفیہ قصور لان منع الصغیرۃ عمدا مختار مذاہب الاشاعرة کما فی شرح المواقف وهو مختار الشارح فی التہذیب وشرح المقاصد۔ (نبراس ص ۲۵۲)

اس عبارت میں قصور پایا گیا ہے کیونکہ عمد آنبیاء کرام سے صغیرہ گناہ سر زد نہیں ہوتے یہی اشاعرہ کا مختار مذہب ہے اور لطف کی بات یہ ہے کہ خود شارح علامہ تقی زانی رحمۃ اللہ علیہ کا مذہب بھی یہی ہے کہ انبیاء کرام سے عمد آ کوئی صغیرہ سر زد نہیں ہوتا۔ مصنف کی دوسری تصانیف تہذیب اور شرح مقاصد میں اسی طرح مذکور ہے۔

اسی طرح شرح عقائد کی اس پہلی عبارت کے متصل عبارت میں بھی سو پایا گیا ہے۔ "وتجوز سہوا بالاتفاق" "سہوا صفائر بالا اتفاق جائز ہیں یہ بھی درست نہیں جیسا کہ محققین فقہاء کرام اور متکلمین کا مذہب اس کے خلاف ذکر کیا جا چکا ہے وہ بحث بھی النبراس کی اسی عبارت پر ہے۔ خیال رہے کہ صفائر کا جواز ہے یا نہیں؟ یہ اختلاف اس میں نہیں کہ سہوا انبیاء کرام علیہم السلام سے فی الواقع صفائر گناہ سر زد ہوتے ہیں بلکہ یہ اختلاف اس میں ہے کہ عقلاً جواز ممکن ہے یا نہیں۔

وعلم ایضا ان هذا الاختلافات المارة اتما ہی فی جواز الوقوع وعدمہ لافی الوقوع نفسه فتامل۔ (رسائل ابن عابدین ج ۱ ص ۲۱۳)

اس سے پہلے کی گئی بحث سے واضح ہوا کہ یہ اختلافات جو بیان ہوئے ہیں وہ اختلافات صرف اس میں ہیں کہ صفائر گناہوں کا سہوا وقوع ممکن ہے یا نہیں۔ یہاں کسی کا قول نہیں کہ انبیاء کرام علیہم السلام سے بھول کر بھی صفائر گناہ سر زد ہوئے ہیں۔ انبیاء کرام کا بھولنا اور چیز ہے اور بھول کر گناہ کرنا اور چیز ہے۔ ان دونوں میں زمین و آسمان کا فرق ہے۔ بھول انبیاء کرام سے واقع ہوئی لیکن بھول کر گناہ نہیں واقع ہوا۔

ان الانبیاء۔ کلہم علیہم الصلوۃ والسلام لم تقع منہم معصیۃ قط لاقبل النبوة ولا بعدہا۔ (رسائل ابن عابدین ج ۱ ص ۲۱۲) بے شک تمام انبیاء کرام علیہم السلام سے ہرگز کوئی گناہ سر زد نہیں نہ نبوت سے پہلے اور نہ ہی نبوت کے بعد۔ علامہ شامی رحمۃ اللہ علیہ فرماتے ہیں۔

عفا اللہ عنک لم اذنت لهم فان ظاهرہ ایضا موہم و لیس بمراد بل هو استفسار عن العلة و قدم قوله عفا اللہ عنک لئلا یتوہم التوبیخ۔ (رسائل ابن عابدین ج ۱ ص ۲۱۲)
 اس عبارت کے منہوم کو سمجھنے سے پہلے یہ سمجھ لیا جائے کہ غزوہ تبوک میں منافقین کے عذر پیش کرنے اور غزوہ میں شریک نہ ہونے کی اجازت طلب کرنے کی خبر اللہ تعالیٰ نے نبی کریم صلی اللہ علیہ وسلم کو پہلے ہی دے دی تھی کہ وہ جھوٹی قسمیں اٹھائیں گے اور معذرت پیش کریں گے۔ لیکن اللہ تعالیٰ نے آپ کو منع نہیں فرمایا کہ ان کو اجازت نہ دینا۔ نبی کریم صلی اللہ علیہ وسلم نے انہیں اجازت دے دی اس کے بعد رب تعالیٰ نے ارشاد فرمایا "عفا اللہ عنک لم اذنت لهم" اللہ تمہیں معاف کرے تم نے انہیں کیوں اذن دے دیا۔ اب رسائل ابن عابدین کی مذکورہ عبارت کو سمجھیں۔

قرآن پاک کے الفاظ مبارکہ سے بظاہر یہ وہم ہوتا ہے کہ شائد ان الفاظ سے نبی کریم صلی اللہ علیہ وسلم کو کسی غلطی پر ڈانٹا گیا ہو حالانکہ ایسا ہرگز نہیں بلکہ یہ تو پیار و محبت سے اس وجہ کے متعلق سوال کیا جا رہا ہے کہ اے حبیب وہ کیا وجہ ہے کہ آپ نے ان کو اجازت دے دی تھی۔ عفا اللہ عنک کے الفاظ پہلے ذکر کر کے اسی طرف اشارہ کیا ہے کہ آپ صلی اللہ علیہ وسلم پر کوئی توبیخ تو نہیں۔ البتہ آپ صلی اللہ علیہ وسلم سے وجہ کا سوال کیا جاتا ہے تاکہ آپ کی امت اس پر مطلع ہو جائے۔
 علامہ رازی رحمۃ اللہ علیہ فرماتے ہیں،

لا تسلم ان قوله عفا اللہ عنک یوجب الذنب ولم لایجوز ان یقال ان ذالک یدل علی مبالغة اللہ فی تعظیمہ و توقیرہ کما یقول الرجل لغيره اذا کان معظما عنده عفا اللہ عنک ما صنعت فی امری فلا یدیکون من هذا الامر ید التبعیل والتعظیم۔ (کبیر)

ہم یہ ہرگز تسلیم نہیں کرتے کہ اللہ تعالیٰ کے ارشاد گرامی "عفا اللہ عنک" سے نبی کریم صلی اللہ علیہ وسلم کا کوئی گناہ ثابت ہو رہا ہے۔ کیوں جائز نہیں کہ یہ کہا جائے کہ یہ الفاظ مبارکہ تو اس پر دلالت کر رہے ہیں کہ اللہ تعالیٰ نے آپ کی بہت بڑی تعظیم و توقیر کا ذکر فرمایا ہے۔ جس طرح ایک شخص اس آدمی سے کلام کرے جو اس کے نزدیک بہت بڑا صاحبِ عظمت انسان ہے اور اسے کہے "اللہ آپ کو معاف کرے" آپ نے میرے معاملہ میں کیا کیا ہے؟ "اس میں تو زیادہ اس کی عظمت اور بزرگی کا ذکر ہے۔ یہ تو نہیں کہ تم بہت بڑے قصور وار ہو اللہ تمہیں معاف کرے تم نے میرے معاملہ میں کیا کیا ہے؟۔

جہ
 ص ۲۱۲

انبیاء کرام کے صفائے و کبائر سے پاک ہونے پر علامہ رازی کے دلائل :
والمختار عندنا انه لم يصدر عنهم الذنب حال النبوة البتة لا الكبيرة ولا الصغيرة
ہمارا مختار مذہب یہی ہے کہ انبیاء کرام علیہم السلام سے کوئی صغیرہ گناہ اور کبیرہ گناہ
حالت نبوت میں ہر گز ہر گز صادر نہیں ہوا۔ اس پر چند دلائل موجود ہیں۔
۱۔ لو صدر عنهم لكانوا اقل درجة من عصاة الامت وذلك غير جائز۔

اگر انبیاء کرام علیہم السلام سے گناہ سرزد ہوں تو وہ امت کے نافرمان لوگوں سے بھی کم
درجہ ہوں گے۔ اس لئے کہ انبیاء کرام علیہم السلام جلیل القدر ہیں اور شرافت ان کو عظیم
درجہ کو حاصل ہے۔ جتنی شان زیادہ ہو اسی کے مطابق معمولی جرم بہت عظیم جرم
سمجھا جاتا ہے۔ یہی وجہ ہے کہ نبی کریم صلی اللہ علیہ وسلم کی ازواج مطہرات جب شان کے
 لحاظ پر دوسری عورتوں سے عظیم مرتبہ رکھتی ہیں تو انکو اللہ تعالیٰ اس طرح خطاب فرماتا ہے۔

يَا نَسَاءَ النَّبِيِّ مِنْ يَاتٍ مِنْكِ بَفَاحِشَةٍ مَبِينَةٍ يُضَاعَفُ لَهَا الْعَذَابُ ضِعْفَيْنِ۔ (پ ۲۱)

اے نبی کی بیویو جو تم میں صریح حیا کے خلاف کوئی جرات کرے اس پر اوروں سے دونا
عذاب ہو گا۔

اسی طرح محسن بنسبت غیر محسن کے بلند شان رکھتا ہے تو محسن کی بدکاری پر اسے رجم
کر دیا جائے گا لیکن غیر محسن کو کوڑے لگائے جاتے ہیں۔

اسی طرح غلام پر نصف حد بوجہ کم درجہ ہونے کے اور آزاد (حر) پر مکمل حد۔
واما انه لا يجوز ان يكون النبي اقل حالاً من الامة فذاك بالاجماع۔

جب نبی امت کے کسی فرد سے بھی کم درجہ نہیں ہوتا اس پر اجماع امت ہے لہذا نبی سے
کوئی گناہ سرزد نہیں ہوتا تا کہ نبی امت کے کسی فرد سے بھی کم درجہ نہ ہو۔

۲۔ نبی اگر گناہ کرے تو فسق لازم آئے گا، فاسق کی شہادت قبول نہیں، حالانکہ نبی کا مقبول
الشہادۃ ہونا ضروری ہے۔ ورنہ وہ امت کے عادل آدمیوں سے کم درجہ ہو گا کیونکہ امت کے
عادل آدمیوں کا مقبول الشہادۃ ہونا حاجت ہے تو اس سے سمجھ میں آ گیا کہ نبی کا گناہ گار ہونا
جائز نہیں، کیونکہ انبیاء کرام کا شاہد ہونا ضروری ہے۔

وانه لا معنى للنبوة والرسالة الا انه يشهد على الله تعالى بانه شرع هذا الحكم۔

یعنی نبوت اور رسالت کی اس وقت تک تکمیل نہیں ہو سکتی جب تک وہ اللہ تعالیٰ پر اس کے
نافذ کردہ احکام شرع کی شہادت نہ دیں۔

نیز یہ بھی ثابت ہے کہ قیامت کے دن آپ صلی اللہ علیہ وسلم تمام پر شاہد ہوں گے۔ جس طرح رب قدوس نے ارشاد فرمایا،

لتكنوا شهداء على الناس ويكون الرسول عليكم شهيدا۔ (پ ۱۷۲)

(اور بات یوں ہی ہے کہ ہم نے تمہیں کیا سب امتوں میں افضل کہ تم لوگوں پر گواہ ہو اور یہ رسول تمہارے نگہبان و گواہ۔ (کنز الایمان)

خیال رہے کہ "یہ رسول تمہارے نگہبان و گواہ" یہ ترجمہ صرف اعلیٰ حضرت رحمۃ اللہ علیہ کا ہی ہے جس کی فوقیت میں نے تسکین الیمان میں واضح کی ہے۔

۲۔ اگر یہ تسلیم کیا جائے کہ (معاذ اللہ) نبی کریم صلی اللہ علیہ وسلم گناہ کبیرہ کا ارتکاب کرتے ہیں تو یہ کام یعنی کبیرہ کا ارتکاب تو حرام ہے، حرام کام کرنے والے کی کوئی عزت نہیں۔ ایسے شخص کو ایذا پہنچانا حرام نہیں۔ حالانکہ نبی کریم صلی اللہ علیہ وسلم کو ایذا پہنچانا حرام۔ اللہ تعالیٰ کا ارشاد گرامی ہے۔

ان الذين يؤذون الله ورسوله لعنهم الله في الدنيا والاخرة۔ (پ ۲۲۷ ع ۴)

بے شک جو ایذا دیتے ہیں اللہ اور اس کے رسول کو ان پر اللہ کی لعنت ہے دنیا اور آخرت میں۔ (کنز الایمان) وہ ایذا دینے والے کفار ہیں جو شان الہی میں ایسی باتیں کہتے ہیں جن سے وہ منزه اور پاک ہے اور رسول کریم صلی اللہ علیہ وسلم کی تکذیب کرتے ہیں ان پر داریں میں لعنت۔ (نزائن العرفان)

خیال رہے کہ رسول اللہ صلی اللہ علیہ وسلم کو ایذا دینا (یہ حقیقی معنی ہے) اور اللہ تعالیٰ کو ایذا دینا (یہ مجازی معنی ہے) عموم الفاظ سے مطلقاً واضح ہے کہ ہر قسم کی ایذا رسول اللہ صلی اللہ علیہ وسلم کو دینا حرام اور باعث عذاب ہے۔

۴۔ بے شک محمد صلی اللہ علیہ وسلم سے اگر کسی قسم کا کوئی صغیرہ اور کبیرہ گناہ ہوتا تو ہم پر واجب ہوتا کہ ہم ان گناہوں میں آپ کی اقتداء کرتے کیونکہ آپ صلی اللہ علیہ وسلم کی اقتداء و اتباع کا اللہ تعالیٰ نے مطلقاً حکم دیا ہے ارشاد فرمایا فاتبعونی (میری تابعداری کرو) تو اس طرح ایک کام حرام بھی ہوتا اور واجب بھی ہوتا، یہ محال ہے کہ حرام اور واجب ایک ہی جگہ جمع ہو جائیں۔ جب نبی کریم صلی اللہ علیہ وسلم کے حق میں ثابت ہو گیا تو تمام انبیاء کرام کے متعلق بھی ثابت ہو گیا کہ وہ بھی معصیت کے کاموں سے پاک ہیں کیونکہ کسی کا قول ایسا نہیں پایا گیا جس میں نبی کریم صلی اللہ علیہ وسلم اور باقی انبیاء کرام علیہم السلام

کے درمیان گناہ کے ہونے یا نہ ہونے کا فرق بیان کیا گیا ہو۔

اس مذکورہ بالا مضمون پر دلالت کرنے والی تفسیر کبیر کی عبارت ملاحظہ ہو۔

ورابعا ان محمد صلی اللہ علیہ وسلم لو اتی بالمعصیۃ لوجب علینا الاقتتال بہ فیہا قوله تعالی فاتبعونی فیفضی الی الجمع بین الحرمة والوجوب وهو محال واذا ثبت ذالک فی حق محمد صلی اللہ علیہ وسلم ثبت ایضا فی سائر الانبیاء ضرورۃ انه لا قاتل بالفرق۔

خیال رہے کہ گناہ صغیرہ کی اقتداء اور اتباع کا حکم بھی نہیں دیا جاسکتا۔ یہاں سے ثابت ہوا کہ تمام انبیاء کرام علیہم السلام ہر قسم کی معصیت یعنی صغائر اور کبائر سے پاک ہیں۔

۵۔ اس سے بڑھ کر اور کوئی چیز بری نہیں ہو سکتی کہ اللہ تعالیٰ نے اپنے نبی کو بلند مرتبہ عطا فرمائے ہوں اور اپنی وحی کا امین بنایا ہو اور اپنے بندوں اور اپنی سلطنت میں اسے اپنا خلیفہ بنایا ہو وہ اپنے رب کا پیغام سن رہا ہو کہ اسے رب قدوس کہہ رہا ہے۔ "لا تفعل کذا فیکدم علیہ ترجیحا للذنتہ غیر ملتفت الی نہی بہ ولا منزعج جریو عیدہ۔"

کہ یہ کام نہ کرو پھر بھی وہ اپنی نفسانی خواہشات ولذات کو ترجیح دے اور اپنے رب کی نہی کی طرف توجہ نہ دے اور اپنے رب کی وعید کے پائے جانے کے باوجود برائیوں سے منہ نہ کرے کبھی نہیں ہو سکتا۔ ایسے شخص اور اس کے ایسے اعمال کی قباحت بہت واضح اور روشن ہے۔ اتنا قبیح انسان نبی نہیں ہو سکتا۔

۶۔ بے شک اگر انبیاء کرام سے گناہ صادر ہوں تو وہ مستحق عذاب ہوں گے۔ کیونکہ اللہ تعالیٰ کا ارشاد گرامی ہے "ومن یعص اللہ ورسولہ یتعد حدودہ یدخلہ نار اخل الدافیا۔"

(پ ۴ ع ۱۲) جو اللہ اور اس کے رسول کی نافرمانی کرے اور اس کی کل حدود سے بڑھ جائے بے شک اس کے لئے جہنم کی آگ ہے جس میں ہمیشہ رہے گا۔ اسی طرح اور یہ ہے کہ اگر انبیاء کرام علیہم السلام گناہگار ہوں تو وہ ظالم ہوں گے اور ظالم لعنت کا مستحق ہوتا ہے گویا کہ انبیاء کرام کا (معاذ اللہ) لعنت کا مستحق ہونا لازم آئے گا۔ اللہ تعالیٰ کا ارشاد گرامی ہے اللعنة اللہ علی الظالمین (پ ۴ ع ۲) خبر دار ظالموں پر اللہ تعالیٰ کی لعنت ہے۔

واجمعت الامۃ علی ان احدا من الانبیاء لم یکن مستحقا للعن ولا للعذاب فثبت انه ما صدرت المعصیۃ عنہ۔

اجماع امت سے ثابت ہے کہ کوئی ایک نبی بھی لعنت اور عذاب کا مستحق نہیں تو اسی سے یہ

حاجت ہو گیا کہ کوئی نبی بھی گناہگار نہیں ہو سکتا۔

۷۔ بے شک انبیاء کرام لوگوں کو اللہ تعالیٰ کی فرمانبرداری کا حکم دیتے ہیں اگر وہ خود اللہ تعالیٰ کی فرمانبرداری نہ کریں تو اللہ تعالیٰ کے اس ارشاد گرامی میں داخل ہوں گے۔
اتامرون الناس بالبر وتنسون انفسکم وانتم تتلون الكتاب افلا تعقلون "کیا لوگوں کو بھلائی کا حکم دیتے اور اپنی جانوں کو بھولتے ہو حالانکہ تم کتاب پڑھتے ہو تو کیا تمہیں عقل نہیں"۔ (پ ۱، کنزالایمان)

اسی طرح رب تعالیٰ کا ارشاد گرامی "فما اریدان اخالفکم الی ما انہا کم عنہ"۔ (پ ۱۲، ع ۸)
(حضرت شعیب علیہ السلام نے اپنی قوم کو کہا) اور میں نہیں چاہتا ہوں کہ جس بات سے تمہیں منع کرتا ہوں آپ اس کے خلاف کرنے لگیں۔ (کنزالایمان)

فما لایلیق بو احد من وعاظ الامة کیف یجوز ان ینسب الی الاتبیاء علیہم السلام۔ جو کام کسی امت کے ایک واعظ کی شان کے لائق نہیں وہ انبیاء کرام علیہم السلام کی طرف کیسے منسوب کیا جاسکتا ہے۔ یعنی اوروں کو برائیوں سے روکنا اور خود برائی کا ارتکاب کرنا انبیاء کرام سے اس طرح دور ہے کہ اس کا تصور کرنا بھی محال ہے۔

۸۔ اللہ تعالیٰ نے ارشاد فرمایا "انہم کانوا یسارعون فی الخیرات"۔ (پ ۷، ع ۷) بے شک وہ بھلے کاموں میں جلدی کرتے تھے۔ (کنزالایمان)

اس سے قبل کئی انبیاء کرام کا ذکر کیا گیا اس کے بعد فرمایا یعنی انبیاء کرام مذکورین کی یہ شان ہے کہ وہ اچھے کاموں میں جلدی کرتے ہیں۔

ولفظ الخیرات للعموم فیتناول الكل ویدخل فیہ ما ینبغی وترک ما لا ینبغی فثبت ان الاتبیاء کانوا افاعلیین لكل ما ینبغی فعله وتارکین کل ما ینبغی ترکہ وذلك ینافی صدور الذنب عنہم۔ آیت کریمہ میں لفظ خیرات استعمال ہوا ہے جو عموم کے لئے اور کل کو شامل ہے ہر اچھے کام کا کرنا اور ہر برے نامناسب کام کا چھوڑنا اسی میں داخل ہے۔ جب اللہ تعالیٰ نے خود انبیاء کرام علیہم السلام کے متعلق فرمادیا کہ وہ بھلے کاموں میں جلدی کرتے ہیں اور نامناسب کاموں کو چھوڑتے ہیں۔ اگر انبیاء کرام علیہم السلام سے کوئی گناہ صغیرہ یا کبیرہ صادر ہو تو اللہ تعالیٰ کے اس ارشاد گرامی کے منافی ہو گا۔

۹۔ اللہ تعالیٰ نے ارشاد فرمایا "وانہم عندنا لمن المصطفین الاخیار"۔ (پ ۲۳، ع ۱۴) اور بیشک وہ ہمارے نزدیک چنے ہوئے پسندیدہ ہیں۔ (کنزالایمان)

وہذا يتناول جميع الافعال والتروك "اللہ تعالیٰ کا ارشاد گرامی۔ جمیع اچھے کاموں کے کرنے اور جمیع نامناسب کاموں کے بھوڑنے کو شامل ہے۔ یعنی وہ اسی وجہ سے اللہ تعالیٰ کو پسندیدہ ہیں کہ وہ ہر اچھا کام کرتے ہیں اور ہر برے کام سے اجتناب کرتے ہیں یہاں سے مراد تمام افعال ہیں اس پر دلیل یہ ہے کہ اس سے استثناء صحیح ہو سکتا ہے جیسے یہ کہا جائے "فلان من المصطفین الاختیار الا فی الفعلة الفلانیة" فلاں شخص بر گزیدہ پسندیدہ لوگوں سے ہے لیکن فلاں کام میں۔ یعنی فلاں کام اس کا اچھا نہیں۔ چونکہ استثناء کی وجہ سے مستثنیٰ ماقبل کے حکم سے خارج ہوتا ہے۔ یہاں استثناء کا نہ پایا جانا اس بات کی دلیل ہے کہ یہ حکم عام ہے۔ "فثبت انہم کانوا اختیاراً فی کل الامور وذلک ینافی صدور الذنب عنہم" اس سے ثابت ہوا کہ تمام انبیاء کرام جمیع امور میں بر گزیدہ اور اللہ تعالیٰ کے پسندیدہ تھے۔ ایسا کبھی نہیں ہو سکتا کہ جو اللہ تعالیٰ کے تمام کاموں میں پسندیدہ ہوں ان سے گناہ سرزد ہوں ورنہ بعض کاموں میں پسندیدہ ہونا لازم آئے گا جو عموم کے منافی ہے۔

اللہ تعالیٰ کا ارشاد گرامی ہے "اللہ یمصطفیٰ من الملتکة رسلا و من الناس"۔ (پ ۱۷ ع ۱۷) اللہ چن لیتا ہے فرشتوں میں سے رسول اور آدمیوں میں سے۔ (کنز الایمان) اسی طرح اللہ تعالیٰ کا ارشاد گرامی یہ ہے "ان اللہ اصطفیٰ آدم و نوحا و آل ابراہیم و آل عمران علی العالمین" (پ ۱۲ ع ۱۲) بے شک اللہ (عزوجل) نے چن لیا آدم اور نوح اور ابراہیم علیہم السلام کی آل اور عمران کی آل کو سارے جہاں سے۔ (کنز الایمان) اور اللہ تعالیٰ نے حضرت ابراہیم علیہ السلام کے متعلق ارشاد فرمایا۔ "ولقد اصطفیناہ فی الدنیا" (پ ۱۷ ع ۱۷) بے شک ضرور ہم نے دنیا میں اسے چن لیا۔ (کنز الایمان) اسی طرح حضرت موسیٰ علیہ السلام کے متعلق اللہ تعالیٰ نے ارشاد فرمایا "اننی اصطفیتک علی الناس برسلتی و بکلامی"۔ (پ ۱۷ ع ۱۷) (فرمایا) موسیٰ) میں نے تجھے لوگوں سے چن لیا اپنی رسالتوں اور اپنے کلام سے۔ (کنز الایمان) اور اللہ تعالیٰ کا ارشاد گرامی یہ ہے۔ "واذکر عبادنا ابراہیم واسحاق و یعقوب اولی الایدی و الابصار انا اخلصناہم بخاصة ذکری الدار و انہم عندنا لمن المصطفین الاختیار" (پ ۱۲ ع ۱۲) اور یاد کرو ہمارے بندوں ابراہیم اور اسحاق اور یعقوب قدرت اور علم والوں کو بے شک ہم نے انہیں ایک کھری بات سے امتیاز بخشا کہ وہ اس گھر کی یاد ہے اور بیشک وہ ہمارے نزدیک چنے ہوئے پسندیدہ ہیں۔ (کنز الایمان)

فکل هذه الايات دالة علی كونهم موصوفین بالاصطفا والخیرية وذلک ینافی

صدور الذنب عنہم۔ یہ تمام آیات اس پر دلالت کر رہی ہیں کہ انبیاء کرام کو رب تعالیٰ کا پسندیدہ ہونا اور تمام لوگوں سے بہتر ہونے کا خصوصی وصف حاصل ہے لہذا اسی برگزیدہ ہستیوں سے گناہ کا سرزد ہونا ان کی شان کے منافی ہے۔

۱۰۔ بے شک اللہ تعالیٰ نے ابلیس کے قول کی حکایت بیان کرتے ہوئے فرمایا "فبغز تک لاغوينہم اجمعین الاعبادک منہم المخلصین" (پ ۲۳ ع ۱۳) بولا تیری عزت کی قسم ضرور میں ان سب کو گمراہ کر دوں گا مگر جو ان میں تیرے چنے ہوئے بندے ہیں (کنز الایمان) "فاستثنیٰ من جملة من یغویہم المخلصین وہم الاتبیا علیہم السلام" تمام لوگوں کو شیطان نے راہ راست سے بھٹکانے کی کوشش کرنی ہے (کسی پر کامیاب ہو گا، کسی پر نہیں) لیکن انبیاء کرام جو اللہ تعالیٰ کے مخلص بندے ہیں ان پر یقیناً اس کا داؤ نہیں چلے گا۔ جس کا اقرار خود شیطان نے بھی کر لیا ہے۔ یعنی اس کی گرفت میں آنے سے انبیاء کرام کو مستثنیٰ کر دیا جب شیطان کی گرفت میں اللہ تعالیٰ کے مخلصین بندے نہیں آئیں گے۔ اب دیکھنا یہ ہے کہ انبیاء کرام کو اب رب قدوس نے اپنا مخلص بندہ کہا ہے یا نہیں۔ اللہ تعالیٰ نے ابراہیم، اسحاق اور یعقوب علیہم السلام کے متعلق ارشاد فرمایا۔

انا اخلصناہم بخالصة ذکری الدار (پ ۲۳ ع ۱۳) بے شک ہم نے ان کو اپنا مخلص بنایا کہ وہ اس گھر کی یاد ہے۔ یعنی دار آخرت کی وہ لوگوں کو اسی کی یاد دلاتے ہیں اور کثرت سے اس کا ذکر کرتے ہیں، محبت دنیا نے ان کے قلوب میں جگہ نہیں پائی (خزائن العرفان) اور حضرت یوسف علیہ السلام کے متعلق مالک الملک نے فرمایا "انہ من عبادنا المخلصین" (پ ۱۲ ع ۱۲) بے شک وہ ہمارے مخلص بندوں سے ہیں۔

واذا ثبت وجوب العصمة فی حق البعض ثبت وجوبہا فی حق الكل لانہ لا قائل بالفرق۔ جب یہ ثابت ہو چکا ہے کہ بعض انبیاء کرام (علیہم السلام) معصوم ہیں تو اسی سے تمام انبیاء کرام کا معصوم ہونا ثابت ہو گیا کیونکہ کوئی قائل بالفصل نہیں۔ یعنی یہ کسی کا عقیدہ نہیں کہ بعض انبیاء کرام ہی صرف معصوم ہیں اور بعض معصوم نہیں۔

۱۱۔ اللہ تعالیٰ کا ارشاد گرامی یہ ہے، ولقد صدق علیہم ابلیس ظنہ فاتبعوہ الا فریقا من المؤمنین۔ (پ ۲۲ ع ۸) اور بے شک ابلیس نے انہیں اپنا گمان بچ کر دکھایا تو وہ اس کے پیچھے ہوئے مگر ایک گروہ کہ مسلمان تھا۔ (کنز الایمان)

فالولک الذین ما اتبعوہ وجب ان یقال انہ ما صدر الذنب عنہم والافقد کانوا

متبعین لہ۔

پس وہ لوگ جنہوں نے ابلیس کی تابعداری نہیں کی یقیناً ان کے متعلق یہی کہا جائے گا کہ ان سے کوئی گناہ صادر نہیں ہوا ورنہ وہ اس کے متبع ہوتے۔ جب یہ ثابت ہو گیا تو اب دیکھتے ہیں کہ وہ گناہ نہ کرنے والا فریق کون سا ہے۔ انبیاء کرام ہیں یا دوسرا کوئی فریق ہے۔ اگر انبیاء کرام (علیہم السلام) ہیں تو مدعی ثابت ہو گیا کہ کوئی نبی کوئی گناہ نہیں کرتا اور اگر وہ فریق انبیاء کرام کے ماسوا کوئی اور فریق ہے جو گناہگار نہیں اور انبیاء کرام کا گناہگار ہونا ثابت ہو تو انبیاء کرام کا درجہ غیر انبیاء سے کم ہو جائے گا اور وہ غیر لوگ انبیاء کرام علیہم السلام سے زیادہ مرتبہ رکھنے والے ہو جائیں گے۔

وذلك باطل بالاتفاق فثبت ان الذنب ما صدر عنهم۔

اور یہ (نبی کا دوسرے لوگوں سے کم درجہ ہونا اور دوسروں کا افضل ہونا) بالاتفاق باطل ہے لہذا ثابت یہ ہوا کہ بے شک کسی نبی سے کوئی گناہ نہیں صادر ہوا۔

۱۲۔ اللہ تعالیٰ نے مخلوق کی دو قسمیں بنائی ہیں۔ ایک قسم کے متعلق اللہ تعالیٰ نے ارشاد فرمایا۔ اولک حزب الشیطان الان حزب الشیطان ہم الخاسرون۔ (پ ۲۸ ع ۲) وہ شیطان کے گروہ ہیں سنا ہے (خبردار) بے شک شیطان ہی کا گروہ ہار (خسارہ) میں ہے۔ (کنز الایمان) اور مخلوق کی دوسری قسم کے متعلق اللہ تعالیٰ کا ارشاد گرامی ہے۔

اولک حزب اللہ الان حزب اللہ ہم المفلحون۔ (پ ۲۸ ع ۲)

یہ اللہ کی جماعت ہے۔ سنا ہے (خبردار) اللہ ہی کی جماعت کامیاب ہے۔ (کنز الایمان) کوئی شک نہیں یقیناً شیطان کا گروہ وہ ہے جو ایسے کام کرتے ہیں شیطان پسند کرے۔ والذی یرتضیہ الشیطان هو المعصیۃ۔ جن کاموں کو شیطان پسند کرتا ہے انہیں معصیت کہا جاتا ہے۔ پس ہر وہ شخص جو اللہ تعالیٰ کا نافرمان ہو گا، یعنی معصیت کا مرتکب ہو گا وہی شیطان کے گروہ کا ہو گا۔

فلو صدرت المعصیۃ من الرسول لصدق علیہ انہ من حزب الشیطان ولصدق علیہ انہ من الخاسرین۔

اگر کسی نبی اور رسول سے معصیت صادر ہو تو یہ صادق آنے کا کہ بے شک وہ شیطان کا گروہ ہے اور یہ صادق آنے کا کہ وہ خسارے میں ہے۔ اور امت کے زہد لوگوں پر صادق آنے کا کہ یہ اللہ (عزوجل) کی جماعت ہیں۔ اور بے شک یہی لوگ کامیاب ہونے والے ہیں۔

فحينئذ يكون ذالك الواحد من الامّة افضل بكثير عند الله من ذالك الرسول وهذا الايقوله مسلم۔

تو اس سے یہ لازم آئے گا کہ امت کا ایک فرد اللہ (عزوجل) کے نزدیک رسول سے بہت ہی زیادہ فضیلت رکھنے والا ہو جائے، کوئی مسلمان اس کا قائل نہیں ہو سکتا کہ نبی سے امتی افضل ہو جائے۔

۱۳۔ ان الرسول افضل من الملك فوجب ان لا يصدر الذنب من الرسول۔ بیشک رسول فرشتوں سے افضل ہیں۔ پس ضروری ہے کہ کسی نبی اور رسول سے کوئی گناہ نہ صادر ہو۔ وانما قلنا انه افضل لقوله تعالى ان الله اصطفى آدم ونوحا و آل ابراهيم وآل عمران على العالمين (پ ۳ ع ۱۲)

ہم نے کہا کہ نبی فرشتوں سے افضل ہیں کیونکہ اللہ تعالیٰ نے فرمایا، بے شک اللہ نے جن لیا آدم اور نوح اور ابراہیم کی آل اور عمران کی آل کو سارے جہان سے۔

اس سے معلوم ہوا کہ انبیاء کرام تمام مخلوقات سے (یعنی بمع ملائکہ کے) افضل ہیں۔ اس مسئلہ پر امام رازی رحمۃ اللہ علیہ نے واذ قلنا للملائكة اسجدوا (پ ۱) میں طویل بحث کی ہے۔ یہاں اسکی تفصیل میں جانے کا موقع نہیں۔ جب یہ ثابت ہو گیا کہ انبیاء کرام ملائکہ سے افضل ہیں تو "فوجب ان لا يصدر الذنب عن الرسول لانه تعالى وصف الملائكة بترك الذنب" تو ضروری ہے کہ انبیاء کرام سے کوئی گناہ نہ سرزد ہو کیونکہ اللہ تعالیٰ نے ملائکہ کا وصف بیان کیا کہ وہ گناہ نہیں کرتے۔ ارشاد باری تعالیٰ ہے "لا يسبقونه بالقول وهم بامرهم يفعلون" (پ ۱۷ ع ۲) بات میں اس سے سبقت نہیں کرتے اور وہ اسی کے حکم پر کار بند ہوتے ہیں (کنز الایمان) اسی طرح رب قدوس کا ایک اور ارشاد گرامی یہ ہے لا یعصون الله ما امرهم ويفعلون ما يؤمرون (پ ۲۸ ع ۱۹) وہ اللہ کا حکم نہیں ٹالتے اور جو انہیں حکم ہو وہی کرتے ہیں (کنز الایمان)

فلو صدرت المعصية عن الرسول لامتنع كونه افضل من الملك۔ اگر رسولوں سے گناہ سرزد ہوں تو وہ فرشتوں سے افضل نہیں ہو سکتے اسلئے کہ ان کے متعلق ثابت کیا جا چکا ہے کہ وہ اللہ تعالیٰ کے حکم کی خلاف ورزی نہیں کرتے بلکہ اللہ تعالیٰ کے حکم کے مطابق کام کرتے ہیں۔ گناہگار نیکوں کے برابر نہیں ہو سکتے۔ رب تعالیٰ نے فرمایا، ام نجعل الذین آمنوا وعملوا الصالحات کالمفسدین فی الارض ام نجعل المتقین کالفجار (پ ۲۳

ع ۱۲) کیا ہم انہیں جو ایمان لائے اور اچھے کام کئے، ان جیسا کر دیں جو زمین میں فساد پھیلاتے ہیں، یا ہم پر ہیز گاروں کو شریعہ کے حکموں کے برابر ٹھہرا دیں (کنز الایمان)

(۱۳) حضرت خزیمہ ابن ثابت رضی اللہ عنہ نے نبی کریم صلی اللہ علیہ وسلم کے دعویٰ کے مطابق شہادت دی (حالانکہ آپ واقعہ کے گواہ نہیں تھے) رسول اللہ صلی اللہ علیہ وسلم نے فرمایا، تم نے کیسے شہادت دے دی (تمہیں تو اس واقعہ کا علم ہی نہیں تھا) تو عرض کیا یا رسول اللہ آپ پر سات آسمانوں سے اوپر سے نازل ہونے والی وحی کی میں تصدیق کرتا ہوں تو اتنی مقدار کی تصدیق نہ کرتا (یہ کیسے ہو سکتا ہے)۔ رسول اللہ صلی اللہ علیہ وسلم نے ان کی تصدیق فرمائی اور ان کا نام ذو شہادتین رکھا۔ "ولو كانت المعصية جائرة على الانبياء لاما جازت تلك الشهادة" اگر انبیاء کرام سے معصیت کا سرزد ہونا جائز ہوتا تو یہ شہادت جائز نہ ہوتی۔ پتہ چلا کہ تمام انبیاء کرام ہر قسم کے گناہ سے پاک ہوتے ہیں۔

حضرت خزیمہ رضی اللہ عنہ کی گواہی دینے کا واقعہ:

نبی کریم صلی اللہ علیہ وسلم نے ایک اعرابی سے اونٹنی خریدی آپ نے اسکا ثمن (فریقین میں طے ہونے والی قیمت) ادا کر دیا، اعرابی نے انکار کر دیا اور کہا میں نے ثمن وصول نہیں کیا اور ساتھ کہا کہ کوئی گواہ پیش کریں۔ نبی کریم صلی اللہ علیہ وسلم نے فرمایا کہ میری شہادت کون دے گا، اس وقت میرے پاس تو کوئی ایک بھی موجود نہیں تھا۔ حضرت خزیمہ رضی اللہ عنہ نے عرض کیا یا رسول اللہ میں گواہی دیتا ہوں کہ آپ نے اونٹنی کی قیمت ادا کر دی، نبی کریم صلی اللہ علیہ وسلم نے فرمایا، تم نے کیسے میری شہادت دے دی حالانکہ تم تو اس وقت میرے پاس حاضر نہیں تھے۔ حضرت خزیمہ رضی اللہ عنہ نے عرض کیا یا رسول اللہ "انا نصدقك فيما تاتينا به من خبر السماء افلا نصدقك فيما تخبر به من اداء ثمن الناقة" آپ جو خبریں ہمیں آسمانوں کی دیتے ہیں ہم ان میں آپ کی تصدیق کرتے ہیں تو جب آپ اونٹنی کی قیمت ادا کرنے کے متعلق فرما رہے ہیں تو ہم آپ کی تصدیق کیوں نہ کریں۔ نبی کریم صلی اللہ علیہ وسلم نے فرمایا "من شهد له خزيمة فهو حسبه" جس شخص کے حق میں صرف خزیمہ نے ہی شہادت دے دی وہ کافی ہے۔

یہ حضرت خزیمہ رضی اللہ عنہ کو فضیلت اور کرامت خصوصی طور پر حاصل ہے، جو کسی اور کو حاصل نہیں۔ اس جزوی فضیلت میں آپ تمام صحابہ کرام بشمول خلفاء راشدین سے افضل ہیں اگرچہ کلی فضیلت خلفاء راشدین کو ہی حاصل ہے۔ یہ مسئلہ اپنے مورد پر بند ہے اس پر کسی

کو قیاس نہیں کیا جاسکتا۔ قرآن پاک سے دو مردوں یا ایک مرد اور دو عورتوں کی شہادت کو قبول کرنے کا حکم ہے، لیکن یہ نبی کریم صلی اللہ علیہ وسلم کے ارشاد پاک سے حضرت خزیمہ رضی اللہ عنہ کو فضیلت ہے جو ان کے ساتھ خاص ہے۔ (نور الانوار، بحث القیاس ص ۲۲۹) یہ واقعہ ملا علی قاری رحمۃ اللہ علیہ نے تحریر کیا۔ مبسوط میں بھی اسی طرح مذکور ہے اور تحقیق میں بھی اسی طرح ہے۔ (قمر الاقمار علی هذا البحث) اس مضمون پر دلالت کرنے والی قمر الاقمار کی عبارت یہ ہے، قوله قصۃ ما روی الخ کذا اور رد علی القاری راوردہ فی المبسوط وھکذا فی التحقیق۔

(۱۵) اللہ تعالیٰ نے حضرت ابراہیم علیہ السلام کے حق میں یہ فرمایا، "انی جاعلک للناس اماما" (پ ا ع ۱۵) میں تمہیں لوگوں کا پیشوا (امام) بنانے والا ہوں (کنز الایمان) والامام من یوتہ بہ فاوجب علی کل الناس ان یاتمو ابہ فلو صدر الذنب عنہ لوجب علیہم ان یاتمو ابہ فی ذالک الذنب وذالک یفرضی الی التناقض۔

امام وہ ہوتا ہے جسکی اقتداء کی جائے، تمام لوگوں پر واجب ہوتا ہے کہ امام کی اقتداء کریں، اگر انبیاء کرام سے گناہ سرزد ہوں جن کو اللہ تعالیٰ نے امتوں کا امام بنایا ہوتا ہے تو امتوں پر واجب ہو جائے گا کہ ان گناہوں میں بھی اپنے ائمہ انبیاء کرام کی اقتداء کریں۔ اس میں تناقض لازم آئے گا۔ یہ کیسے ہو سکتا ہے کہ انبیاء کرام خود گناہ کریں اور لوگوں کو روکیں، اسی طرح رب تعالیٰ گناہوں سے منع بھی کرے اور انبیاء کرام معاذ اللہ اگر گناہگار ہوں تو انکی اقتداء کا حکم بھی دے یہ ناممکن ہے۔ لہذا معلوم ہوا کہ انبیاء کرام گناہوں سے پاک ہوتے ہیں اسلئے انکی اقتداء کا حکم دیا گیا ہے۔ خیال رہے کہ صغیرہ گناہوں کی اقتداء بھی منع ہے یہ نہیں ہو سکتا کہ امام کے صغیرہ گناہوں کو دیکھ کر انکی اقتداء شروع کر لی جائے۔ جب صغائر کی اقتداء بھی نہیں ہو سکتی تو اس سے واضح ہوا کہ انبیاء کرام صغائر سے بھی پاک ہیں۔

(۱۶) اللہ تعالیٰ کا ارشاد گرامی ہے "لاینال عہدی الظالمین" (پ ا ع ۱۵) میرا عہد ظالموں کو نہیں پہنچتا (کنز الایمان)

اس عہد سے مراد یا عہد نبوت ہے یا عہد امامت "فان کان المراد عبد النبوة وجب ان لا تثبت النبوة للظالمین" اگر اس عہد سے مراد عہد نبوت ہو تو ضروری ہے کہ نبوت ظالموں کو نہ ملے کیونکہ ظالم گناہگار ہے اور نبی گناہوں سے پاک ہے۔ اور اگر اس عہد سے

مراد عہد امامت ہو تو ضروری ہے کہ امامت ظالموں کو نہ ملے اور جب امامت ظالموں کو نہیں مل سکتی "و جب ان لا تثبت النبوة للظالمین لان کل نبی لابد وان یکون اماما یوتہ ویقتدی بہ"۔ تو ضروری ہے کہ نبوت بھی ظالموں کو نہ مل سکے۔ اسلئے کہ ہر نبی امام بھی ضرور ہوتا ہے تاکہ اسکی اقتداء کی جائے۔ جب ظالم یعنی گناہگار کی اقتداء سے ممانعت ہے تو نبی کا گناہوں سے پاک ہونا بھی ضروری ہے۔

نوٹ: ذیل (۱) سے لیکر ذیل (۱۶) تک تمام دلائل تفسیر کبیر پارہ اول فازلہما الشیطن کی تفسیر کے ضمن میں علامہ رازی رحمۃ اللہ علیہ نے ذکر فرمائے ہیں، وہیں سے میں نے نقل کئے ہیں۔

تفسیر نعیمی سے چند اقتباس:

پارہ اول یا ایہا الذین امنوا لا تقولوا راعنا کی تفسیر میں مفتی احمد یار خان رحمۃ اللہ علیہ تحریر فرماتے ہیں۔

لفظ "راعنا" سے بے ادبی کرنے والے اس لفظ کی حقیقت سے واقف تھے (یعنی جو باطل معنی وہ لے رہے تھے وہ اس سے باخبر تھے) مسلمان بے خبری میں یہی لفظ بولتے تھے، انہیں اس سے روک دیا گیا، روکنے کے بعد "راعنا" سے بے ادبی کرنے والے اور بے خبری (یعنی یہود کے معنی سے ناواقفیت) میں اس کو استعمال کرنے والے دونوں مجرم ہوں گے۔ یہود راعنا کا معنی معاذ اللہ چرواہا لیتے تھے یعنی ہمارے چرواہے، کیونکہ لفظ راعی کا معنی چرواہا ہے یا یہ لفظ وہ رعوت سے مراد لیتے تھے جس کا معنی ہے حماقت۔ گویا وہ اپنے خیال میں راعنا کا لفظ بول کر اپنی مرضی کے مطابق مطلب نکال کر خوش ہوتے تھے، اور یہ لفظ باب مغالہ سے بنا ہوا ہے اس لحاظ پر اس میں گستاخی اور برابری کا شائبہ ہے یعنی آپ ہماری رعایت فرمائیں، ہم آپ کی رعایت کریں گے۔ اس میں گستاخی کا شائبہ ہے لہذا اس لفظ کو استعمال کرنے سے منع کر دیا گیا۔

تعظیم مصطفیٰ علیہ الصلوٰۃ والسلام تمام عبادات سے مقدم اور سب سے بڑھ کر اہم فرض ہے۔ "للكفرین" سے اشارۃ معلوم ہوا کہ حضور علیہ السلام کی شان میں بے ادبی کا لفظ بولنا کفر ہے اگرچہ اس سے قصد نہ ہو کیونکہ نیک نیتی سے گالی دینے والا مجرم ہے۔

اللہ تعالیٰ اور حضور علیہ السلام کی شان میں ایسے لفظ بولنا حرام ہیں جن میں بے ادبی کا ادنیٰ شائبہ بھی ہو اور جو ان کی شان کے خلاف ہوں اور اسی لئے اللہ کو "میاں" اور حضور علیہ السلام کو "بھائی" اور "بشر" ہی کہتے رہنا منع ہے۔ کیونکہ میاں شوہر کو اور بھائی بشر عام انسان کو کہتے

ہیں۔

کسی مقام پر مفتی صاحب نے تفسیر نعیمی میں ہی تحریر کیا ہے کہ بعض علاقوں میں لفظ متر، محنتی پر بولتے ہیں، لہذا ان علاقوں میں حضور صلی اللہ علیہ وسلم پر لفظ متر کا اطلاق درست نہیں ہو گا اگرچہ فارسی زبان میں اس لفظ کا استعمال بہت زیادہ اور جائز ہے۔

اعادہ :

یہاں تک جو بحث کی گئی ہے اس تمام کا خلاصہ بطور اعادہ ذکر کیا جا رہا ہے تاکہ آنے والی بحث آسانی سے سمجھ میں آ سکے۔

○ اللہ تعالیٰ اور رسول صلی اللہ علیہ وسلم کی شان میں نازیبا الفاظ استعمال کرنا منع ہے۔
○ اللہ تعالیٰ اور رسول صلی اللہ علیہ وسلم کو ہر طرح ایذا دینا خواہ قول سے ہو یا فعل سے حرام ہے۔

○ ایسے الفاظ جن میں گستاخی کا شائبہ بھی پایا جائے وہ اللہ تعالیٰ اور رسول صلی اللہ علیہ وسلم کے لئے استعمال کرنے ناجائز ہیں۔

○ ایسے الفاظ جن کے معنی تو درست ہوں لیکن کفار ان کا غلط معنی لے کر ناجائز فائدہ اٹھائیں ان الفاظ کا استعمال اللہ تعالیٰ اور رسول صلی اللہ علیہ وسلم کے لئے ناجائز ہے۔
○ کلمات ادب استعمال کرنا فرض ہے، جن الفاظ میں ترک ادب کا شائبہ بھی ہو وہ زبان پر لانا منع ہیں۔

○ اردو ترجمہ کرتے وقت تفاسیر کے اقوال اور ادب پر دلالت کرنے والے اقوال کے مطابق ترجمہ کرنا ضروری ہے۔

○ ایسے عربی الفاظ جو اردو میں بھی استعمال ہوتے ہیں انہیں ترجمہ میں لاتے وقت دیکھا جائے کیا یہی الفاظ اردو میں استعمال ہو کر مفہوم کو بدلنے کا سبب تو نہیں بن رہے۔
○ وہ عربی الفاظ جو اردو میں استعمال نہیں ہوتے ان کو ترجمہ میں استعمال کرنے سے عبارت کا مفہوم نہیں بدلے گا البتہ تفسیر کی ضرورت پیش آئے گی۔

○ بعض اوقات ایک ہی لفظ عربی کا ترجمہ اسی وقت مفہوم کو واضح کرے گا جب اردو زبان کے مختلف الفاظ ترجمہ میں لائے جائیں گے۔ اردو کا ایک ہی لفظ استعمال کرنے سے یا مفہوم واضح نہیں ہو گا یا مفہوم بدل جائے گا۔

○ سب سے پہلے فارسی ترجمہ میں مترجم جن غلطیوں کا شکار ہوئے وہی غلطیاں تمام تراجم

میں موجود ہیں، کیونکہ تمام مترجمین ایک دوسرے کے ناقل رہے، کسی نے خود تفاسیر کا مطالعہ کر کے ترجمہ نہیں کیا۔ محمود الحسن صاحب شاہ عبدالقادر صاحب کے ترجمہ کے ناقل ہیں اور عبدالماجد دریا آبادی اشرف علی صاحب کے ترجمہ کے ناقل ہیں۔ ان تراجم کا موازنہ کیجئے انہیں میں کاہی فرق نظر آئے گا۔

۵ اعلیٰ حضرت مولانا شاہ احمد رضا خان بریلوی رحمۃ اللہ علیہ نے ترجمہ کنز الایمان تفاسیر کے مطابق جمیع ضوابط کا لحاظ رکھ کر کیا ہے۔ بہت لمبی تفسیر کو ایک دو لفظوں میں آپ نے سمجھایا ہے۔ ترجمہ میں خصوصاً شان الوہیت اور شان رسالت اور شان صحابیت کا پاس کیا ہے۔ صرف زبان سے توحیدی ہونے کے آپ علمبردار نہیں تھے کہ اللہ تعالیٰ کو اپنے ترجمہ میں دھوکہ باز، فریب کار، ٹھٹھا کرنے والا، بھولنے والا، گھات میں انتظار کرنے والا ثابت کیا ہو۔ نہیں نہیں آپ حقیقی طور پر مالک دو جہاں کی شان سمجھنے والے تھے آپ کو معلوم تھا وحدہ لا شریک لہ ان چیزوں سے پاک ہے۔ ایسے الفاظ تراجم میں ان لوگوں نے ہی استعمال کئے ہیں جو صرف زبان سے توحیدی ہونے کے دعویدار ہیں۔ اعلیٰ حضرت نے صحابہ کرام کے لئے یہ الفاظ استعمال نہیں کئے "تم ذیل تھے"۔ آپ صحابہ کرام کے حقیقی غلام تھے صرف زبانی طور پر صحابہ کے سپاہی نہیں تھے بلکہ عملاً صحابہ کی غلامی کا طوق گلے میں تھا۔

۶ شاہ رفیع الدین صاحب اور شاہ عبدالقادر صاحب کے تراجم میں بھی جابجا لغزش پائی گئی ہے۔ میری کتاب لیکن الجہان کا مطالعہ کریں تو آپ پر یہ عقدہ حمل جائے گا۔ لہذا ان تراجم کو ہی معیار بنانے کا میں کسی طرح بھی قائل نہیں۔

وضاحت:

راقم تو شاہ ولی اللہ کی الفوز الکبیر کو بھی خوشی سے نہیں پڑھاتا بلکہ بہت سے مقامات میں مجھے اس سے اختلاف ہے۔ صرف مدرسہ کا خادم ہونے کی حیثیت سے کتاب کے شامل نصاب ہونے اور متقیین مدرسہ کے حکم سے بادل ناخواستہ یہ کتاب پڑھاتا ہوں۔

۷ انبیاء کرام بہت بلند وبالا شان رکھتے ہیں، عام لوگوں سے انبیاء کرام کو امتیازی شان حاصل ہے۔

۸ انبیاء کرام معصوم ہیں تمام صغائر و کبائر گناہوں سے پاک ہیں۔

۹ اجماع امت سے یہ ثابت ہے کہ انبیاء کرام سے کوئی گناہ سرزد نہیں ہوا۔

۱۰ اگر کسی روایت کی کوئی تاویل نہ ہو سکے تو نبی کو جھوٹا کہنے سے راوی کو جھوٹا کہنا

آسان ہو گا۔

○ نبی کی تعظیم تمام عبادات سے افضل اور اقدم ہے، کیونکہ یہ ایمان کا حصہ ہے۔ ایمان عبادات سے پہلے ہے۔

○ ایسے الفاظ جن کا معنی ایک زبان میں اچھائی پر دلالت کرتا ہو اور دوسری زبان میں وہی الفاظ حقارت پر دلالت کرتے ہوں تو وہ الفاظ اس زبان میں جس میں اچھائی اور کمال پر دلالت کر رہے ہیں انبیاء کرام کے لئے استعمال کرنے جائز ہوں گے، لیکن دوسری زبان جس میں حقارت پر دلالت کر رہے ہیں اس زبان کو استعمال کرتے ہوئے وہی الفاظ انبیاء کرام کے لئے استعمال کرنے منع ہوں گے۔

اصل مسئلہ کی طرف توجہ کریں:

"لیغفر لک اللہ ما تقدم من ذنبک وما تاخر" کا ترجمہ سمجھنے کے لئے پہلے "واستغفر لذنبک وللمومنین والمومنات" کا ترجمہ اور تفاسیر کی بحث کو مد نظر رکھنا ہو گا، جو ترجمہ واستغفر لذنبک کا ہو گا اسی کے مطابق ترجمہ لیغفر لک اللہ کا بھی ہو گا۔ پہلے دونوں آیتوں کے تراجم دیکھیں، ابتدائی نظر سے فرق نمایاں ہو جائے گا، لیکن تفاسیر کی بحث سے اور زیادہ روشن ہو جائے گا۔

واستغفر لذنبک وللمومنین والمومنات (پ ۲۶ ع ۶ آیت ۸)

اور بخشش مانگ واسطے گناہ اپنے کے اور واسطے ایمان والوں کے اور ایمان والیوں کے (شاہ رفیع الدین)

اور معافی مانگ اپنے گناہ کو اور ایمان دار مردوں کو اور عورتوں کو (شاہ عبدالقادر)
اور معافی مانگ اپنے گناہ کے واسطے اور ایمان دار مردوں اور عورتوں کے لئے (محمود الحسن)
اور آپ اپنی خطا کی معافی مانگتے رہتے اور سب مسلمان مردوں اور سب مسلمان عورتوں کے لئے (اشرف علی)

اور اپنی خطا کی معافی مانگتے رہتے اور سارے ایمان والوں اور ایمان والیوں کے لئے بھی (عبدالماجد دریا آبادی)

اور اپنے گناہوں کی معافی مانگو اور مومن مردوں اور مومن عورتوں کے لئے بھی (فتح محمد)
اور معافی مانگو اپنے قصور کے لئے بھی اور مومن مردوں اور عورتوں کے لئے بھی (مودودی)
اب علماء اہلسنت کے تراجم ملاحظہ فرمائیں۔

اور دعا مانگا کریں کہ اللہ آپ کو گناہ سے محفوظ رکھے نیز مغفرت طلب کریں مومن مردوں اور عورتوں کے لئے (پیر کرم شاہ صاحب)

اے محبوب معافی طلب فرمائیے (اپنے متبعین) مومن مرد اور عورتوں کے لئے (ابوالحسنات رحمۃ اللہ علیہ)

آپ (امت کی تعلیم استغفار کے لئے) اپنے (بظاہر) خلاف اولیٰ کاموں کی بخشش چاہیں (احمد سعید کاظمی رحمۃ اللہ علیہ)

اور اے محبوب اپنے خاصوں اور عام مسلمانوں مردوں اور عورتوں کے گناہوں کی معافی مانگو (اعلیٰ حضرت رحمۃ اللہ علیہ)

ان تراجم پر نظر ڈالنے سے پہلی نظر میں ہی معلوم ہو رہا ہے کہ اوپر والے سات تراجم میں یہ واضح ہو رہا ہے کہ نبی کریم صلی اللہ علیہ وسلم کو اپنے گناہوں، خطاؤں اور قصور سے معافی مانگنے کا حکم دیا گیا ہے۔ لیکن بخلاف اس کے علماء اہل سنت کے تراجم سے واضح ہو رہا ہے کہ آپ کو گناہوں سے دور رہنے کی دعا یا اپنے خاص لوگوں کے گناہوں کی بخشش یا امت کی تعلیم کے لئے استغفار کا حکم دیا گیا ہے۔ علماء اہل سنت میں سے کسی نے حضور صلی اللہ علیہ وسلم کو معاذ اللہ گناہگار اور قصور وار اور خطا کار نہیں ٹھہرایا۔

اب اس آیت کے تراجم کو دیکھنے کے بعد دوسری آیت کے تراجم کو مد نظر رکھا جائے تاکہ تفاسیر کی رائے اور آنے والی بحث زیادہ آسانی سے سمجھ آ سکے۔

لیغفر لک اللہ ما تقدم من ذنبک وما تاخر (پ ۲۶ ع ۹ آیت ۱)
تو کہ بخشے واسطے تیرے خدا جو کچھ ہوا تھا پہلے گناہوں تیرے سے اور جو کچھ پیچھے ہوا۔ (شاہ

ربیع الدین)

تاکہ معاف کرے تجھ کو اللہ جو آگے ہوئے تیرے گناہ اور جو پیچھے رہے۔ (شاہ عبدالقادر)

تاکہ معاف کرے تجھ کو اللہ جو آگے ہو چکے تیرے گناہ اور جو پیچھے رہے۔ (محمود الحسن)

تاکہ اللہ تعالیٰ آپ کی سب اگلی پچھلی خطائیں معاف کر دے۔ (اشرف علی)

تاکہ اللہ آپ کی (سب) اگلی پچھلی خطائیں معاف کر دے۔ (عبدالماجد دریا آبادی)

تاکہ خدا تمہارے اگلے اور پچھلے گناہ بخش دے۔ (فتح محمد)

تاکہ اللہ تمہاری اگلی اور پچھلی ہر کوتاہی سے درگزر فرمائے۔ (مودودی)

(ہم نے فیصلہ کر دیا تیرے واسطے، صریح فیصلہ) تا معاف کرے تجھ کو جو آگے ہو چکے

تیرے گناہ اور جو پیچھے رہے۔ (جواہر القرآن، غلام اللہ خان دیوبندی)
 (ہم نے تم کو ایک کھلی فتح بخشی ہے) جس کا نتیجہ یہ ہو گا کہ اللہ تیرے متعلق کئے گئے وہ
 گناہ بھی جو پہلے گزر چکے ہیں ڈھانک دے گا اور جواب تک ہوئے نہیں، لیکن آئندہ ہونے
 کا امکان ہے۔ (اقتباس از المحبوب المقبول فی عصمتہ الرسول، مرزا بشیر الدین محمود احمد قادیانی)
 یہاں تک ذکر کردہ تراجم ایک نظر میں برابر سمجھ آتے ہیں۔ سب میں گناہوں کی صراحتاً
 نسبت نبی کریم صلی اللہ علیہ وسلم کی طرف کی گئی ہے اور تراجم میں گناہ، خطا، کوتاہی کا
 ذکر کیا گیا ہے۔ گویا باقی تراجم اور قادیانی ترجمہ یکساں نظر آتے ہیں معلوم ہوتا ہے ان میں
 یگانگت پائی جاتی ہے۔

اہل سنت و جماعت کے علماء کرام کے تراجم:
 تاکہ دور فرمادے آپ کے لئے اللہ تعالیٰ جو ازام آپ پر (ہجرت سے) پہلے لگائے گئے اور جو
 ہجرت کے) بعد لگائے گئے۔ (ضیاء القرآن از پیر کرم شاہ صاحب)
 تاکہ اللہ آپ کے لئے معاف فرمادے آپ کے اگلے پچھلے (بظاہر) خلاف اولیٰ سب کام (جو
 آپ کے کمال قرب کی وجہ سے محض صورتاً گناہ ہیں حقیقتاً حسنات الابرار سے افضل ہیں)۔
 (البیان، مولانا احمد سعید کاظمی رحمۃ اللہ علیہ)
 تاکہ اللہ تمہارے سبب سے گناہ بخشے تمہارے اگلوں کے اور تمہارے پچھلوں کے۔ (اعلیٰ
 حضرت رحمۃ اللہ علیہ)

اہلسنت و جماعت کے تراجم میں یہ ذکر نہیں کہ اللہ تعالیٰ نے آپ کے گناہ معاف کرنے کی
 آپ کو خبر دی بلکہ یا تو ازام دور کرنے کی خبر کا ذکر ہے۔ یا بظاہر خلاف اولیٰ کاموں کے دور
 رکھنے کا ذکر ہے۔ اور اعلیٰ حضرت رحمۃ اللہ علیہ کے ترجمہ اور علامہ ابو الحسنات کے ترجمہ سے
 واضح ہے کہ آپ صلی اللہ علیہ وسلم کی وجہ سے آپ کے اگلوں اور پچھلوں کی خطائیں معاف
 کرنے کا ذکر ہے۔

دونوں آیتوں کا مفہوم تفاسیر کے آئینے میں:
 پہلے دونوں آیتوں کا ترجمہ جو اعلیٰ حضرت مولانا الشاہ احمد رضا خان بریلوی رحمۃ اللہ علیہ نے کیا
 ہے اسی کے مطابق تفاسیر کی عبارات سے واضح کیا جاتا ہے کہ آپ کا ترجمہ تفاسیر کے
 مطابق ہے۔

پہلی آیت یعنی "واستغفر لذنبک وللمومنین والمومنات" کا ترجمہ اعلیٰ حضرت رحمۃ اللہ علیہ نے جو فرمایا ہے، آئیے اعلیٰ حضرت کے اسی ترجمہ کو تفسیر کبیر کے آئینہ میں دیکھیں علامہ رازی رحمۃ اللہ علیہ اس آیت کی توجیہات میں بیان فرماتے ہیں،

وقال بعض الناس لذنبك اهل بيتك وللمومنين والمومنات ای الذین لیسوا منك باهل بیتك۔ (تفسیر کبیر زیر آیت واستغفر لذنبک)

یعنی اسی میں ایک وجہ یہ بیان کی گئی ہے کہ لذنبک سے مراد اہل بیت کے گناہ ہیں (اگرچہ اس سے مراد بھی خلاف اولیٰ کا ارتکاب) یعنی آپ اپنے اہل بیت اور عام مومن مردوں اور عورتوں کے گناہوں کی مغفرت طلب کریں۔ (تسکین الجنان)

وقیل لذنب امتک حذف المضاف واقیم المضاف الیہ مقامہ۔ (الجامع الاحکام القرآن للقرطبی) اس میں ایک وجہ یہ بھی بیان کی گئی ہے کہ یہاں اس سے مراد امت کے گناہ ہیں مضاف کو حذف کر کے مضاف الیہ کو اسکی جگہ رکھا گیا ہے۔ اس تفسیر کے مطابق بھی اگر اضافت تخصیص پر دلالت کر رہی ہو تو ترجمہ اعلیٰ حضرت رحمۃ اللہ علیہ والا یہی بنے گا کہ آپ اپنی امت کے خاص افراد کے لئے مغفرت طلب کریں اور عام مومن مردوں اور عورتوں کے لئے مغفرت طلب کریں۔

وقیل لذنبک لذنب امتک فی حقک۔ (البحر المحیط)

اس آیت کریمہ کے ترجمہ میں ایک وجہ یہ بیان کی گئی ہے کہ اس سے مراد یہ ہے کہ آپ اپنی امت کے ذنوب کی معافی طلب کریں۔ اگر اضافت یہاں بھی تخصیص پر دال ہو تو پھر ترجمہ اعلیٰ حضرت کا ہی صادق آئے گا کہ آپ صلی اللہ علیہ وسلم امت کے خاص لوگوں کی مغفرت طلب کریں۔

وقیل فی معنی الآت استغفر لذنبک ای الذنوب اهل بیتک۔ (خازن)

آیت کریمہ میں "استغفر لذنبک" کے الفاظ مبارکہ کا ترجمہ یہ ہے کہ آپ صلی اللہ علیہ وسلم اپنے اہل بیت کے لئے مغفرت طلب فرمائیں۔

اب ان مذکورہ بالا تفاسیر کے بیان کے بعد کسی کو ہوش نہ آئے اور عناد کی کدورت کو دل سے نہ نکالے اور اعلیٰ حضرت کے ترجمہ کو غلط کہے تو اس پر کیا اعتراض کیا جاسکتا ہے جبکہ انبیاء کرام کو بھی لوگوں نے جادوگر اور جھوٹے کہہ دیا ہے۔ اب ذرا تفاسیر کی عبارات کو سامنے رکھ کر عناد کی عینک کو اتار کر اعلیٰ حضرت کے ترجمہ کو دیکھیں۔

”اور اے محبوب اپنے خاص اور عام مسلمانوں مردوں اور عورتوں کے گناہوں کی معافی مانگو۔“
تو کتنا صحیح ترجمہ نظر آئے گا اور نبی کریم صلی اللہ علیہ وسلم کی شان کے مطابق سمجھ آئے
گا۔ (تسکین الجنان مع ترمیم)

اس آیت کریمہ کا ترجمہ جو اعلیٰ حضرت نے فرمایا اسے جب تفاسیر کے آئینہ میں دیکھا تو
واضح ہوا کہ آپ کا ترجمہ کتنا صحیح اور افضل ہے اور شان مصطفیٰ صلی اللہ علیہ وسلم کا پاس
کرنے والا ہے۔ یہ غور اور بے ہودہ قول ہے کہ مفسرین باطل فرقوں کے اقوال کی نشاندہی نہ
کریں اور اسی طرح باطل فرقوں کے باطل اقوال کو نقل کرتے چلے جائیں، مورخ کے متعلق
تو کہا جاسکتا ہے کہ وہ اقوال نقل کر دیتا ہے اس پر بحث کم ہی کرتا ہے۔ لیکن مفسرین
کرام اقوال مردودہ کی ضرور نشاندہی کرتے ہیں۔ ہاں ایسا ہو سکتا ہے کہ ایک جگہ ذکر کریں اور
دوسری جگہ چھوڑ دیں۔ یہ نہیں ہو سکتا کہ کہیں بھی ذکر نہ کریں۔

دوسری آیت میں اعلیٰ حضرت کا ترجمہ :

لیغفر لک اللہ ما تقدم من ذنبک وما تاخر۔

تا کہ اللہ تمہارے سب سے گناہ بخشے تمہارے اگلوں اور تمہارے پچھلوں کے۔

آیت کریمہ کی تفسیر ”لیغفر“ میں لام کی بحث اور اس میں اقوال :

لام قسم : قال ابو حاتم هذه لام القسم لما حذف النون من فعله كسرت ونصب فعلها
تشبيهاً بلام كي۔

ابو حاتم نے کہا یہ لام قسم ہے اصل میں لیغفرن ہے فعل سے نون تاکید کو جب حذف کیا
گیا تو لام کو کسرہ دیا گیا پہلے فتح تھا اور فعل کو نصب دی گئی یعنی حرکت اعرابیہ کیونکہ نون
تاکید کے حذف سے پہلے حرکت بنائیہ یعنی فتح تھا۔ اب یہ لام قسم لام کی کے مشابہ ہے۔

اعترض : ورد بان لام القسم لا تكسر ولا ينصب بها۔ لام قسم کے قول کو رد کیا گیا ہے
کہ لام قسم فعل پر داخل ہو کر مکسور نہیں ہوتا اور نہ ہی اس سے فعل کو نصب دی جاتی ہے۔
جواب : واجيب بان الكسر قد علل بالحمل على لام كي واما الحركة فليست

نصباً بل هي الفتحة الموجودة مع النون بقيت بعد حذفها دالة على المحذوف۔

جواب یہ دیا جائے گا کہ لام کو کسرہ دینے کی وجہ یہ ہے کہ یہ لام محمول ہے لام کی پر وہ مکسور
ہوتا ہے یہ بھی بوجہ حمل کے مکسور ہے۔ فعل پر نصب ہم لام کی وجہ سے نہیں مانتے بلکہ وہ
فتح ہے جو نون تاکید کی موجودگی میں تھا اور نون کے حذف ہونے کے بعد بھی فتح برقرار ہے

جو حذفیت نون پر دلالت کر رہا ہے۔ (الثعالبی الموسوم بحواہرات الحسان فی تفسیر القرآن از ابتداء مسئلہ لام تا انتہی) تاہم اگر یہ جواب دیا جاتا کہ فعل کو نصب بھی لام کی پر محمول ہونے کی وجہ سے ہے تو یہ کافی تھا۔

خیال رہے کہ اس پر پھر اعتراضات ہیں۔ اسی وجہ سے زیادہ مفسرین نے لام قسم کو رد کیا ہے۔ اگر لام قسم ہو تو ترجمہ اس طرح کرنا پڑے گا "قسم ہے اللہ تعالیٰ ضرور برضو و مغفرت کرے گا"۔

لام غایت : واللام للعلۃ الغائیۃ فمدخولہا مسبب لاسبب۔ (جلالین) لام علت غائیہ کے لئے ہے اسکا مدخول مسبب ہے، سبب نہیں۔ جن حضرات نے لام کو غائیۃ کے لئے بنایا ہے ان کے نزدیک وجہ کیا ہے، صاحب جمل فرماتے ہیں،

قوله للعلۃ الغائیۃ ای لا الباعثۃ لانہ تعالیٰ لا یبعثہ شیء علی شیء۔۔ لام کو علت غائیہ کے لئے اسلئے بنایا ہے کہ اللہ تعالیٰ کے افعال معلل بالاعراض نہیں کہ ایک چیز سبب بنے اللہ تعالیٰ کے کسی کام کی، یعنی اللہ تعالیٰ کے افعال علت سے پاک ہیں۔

مفسر نے بیان کیا ہے کہ لام کا مدخول مسبب ہے سبب نہیں، اس کی وجہ شارح بیان کرتے ہیں، قوله لا السبب، السبب مایضاف الحکم الیہ کالزوال لوجوب المظہر، والمغفرة لیست کذلک۔ (جمل)

مفسر رحمۃ اللہ علیہ نے کہا ہے کہ لام کا مدخول سبب نہیں، اسکی وجہ یہ ہے کہ سبب وہ ہوتا ہے جسکی طرف حکم منسوب ہوتا ہے۔ جیسے زوال یعنی سورج کا ڈھلنا ظہر کا سبب ہے تو اس وقت کی طرف ظہر منسوب ہے، لیکن مغفرت فتح مبین کا سبب نہیں۔ لام کو جب غایت کا بنایا جائے تو اسکے مطابق ترجمہ یہ ہوگا۔

"بیشک ہم نے تمہارے لئے روشن فتح فرمادی جو مغفرت کا سبب ہے"۔

لام علت : فقال البیضاوی علۃ للفتح من حیث انہ مسبب عن جہاد الکفار والسعی فی اعلا الدین وازاحة الشرک وتکمیل النفوس الناقصۃ۔ (جمل)

قاضی بیضاوی نے کہا ہے کہ لام علت کا ہے، یعنی مغفرت فتح مبین کا سبب ہے اور مغفرت کا سبب کفار سے جہاد کرنا اور دین کی بلندی کے لئے کوشش کرنا اور شرک کا قلع قمع کرنا اور نفوس ناقصہ کی تکمیل ہے۔ لام کو علت کا تسلیم کرنے پر معنی یہ ہوگا "بیشک ہم نے تمہارے لئے روشن فتح فرمادی کہ اس کا سبب مغفرت ہے"۔

اعتراض: جب فتح ممبین کو مغفرت کی علت مانا جائے تو اس پر صاحب کشف یعنی زمخشری نے اعتراض و جواب کی صورت میں تفسیر کی۔

"قال صاحب الکشف فان قلت کیف جعل مکه علة للمغفرة"

صاحب کشف نے کہا کہ اگر یہ کہا جائے کہ فتح مکہ کو مغفرت کی کیسے علت بنایا گیا ہے۔ قلت لم يجعله علة للمغفرة ولكنه جعله علة لاجتماع ماعدد من الامور الاربعة وهي المغفرة واتمام النعمة وهداية الصراط المستقيم والنصر العزيز كانه قيل يسرنالك فتح مكة ونصرناك على عدوك لنجمع لك بين عز الدارين واغراض الاجل والعاجل۔ (تفسیر المرافی، کشف)

تو اس کا جواب یہ دیا جائے گا کہ فتح مکہ کو فقط مغفرت کی علت نہیں بنایا گیا بلکہ وہ چار امور جن کا بعد میں ذکر آ رہا ہے ان کے مجموعہ کی علت ہے۔ وہ چار امور یہ ہیں مغفرت، تکمیل نعمت، صراط مستقیم کی ہدایت اور غالب امداد۔ گویا کہ یہ کہا گیا ہے کہ ہم نے آپ کے لئے فتح مکہ کو آسان کر دیا۔ آپ کو دشمن پر غالب کر دیا تاکہ ہم آپ کے لئے دونوں جہانوں کی عزت اور تمام مقاصد خواہ موجودہ ہوں یا بعد میں آنے والے جمع کر دیں۔

فائدہ: ان چار امور میں اصل رابطہ یہ ہے کہ حضور صلی اللہ علیہ وسلم کی شان کو رفعت عطا فرمائی ہے اور آپ کو داریں میں عزیز بنانا اور آپ کو تمام مقاصد عطا کرنا ہے۔

اس سے یہ واضح ہو گیا کہ اگر یہ ترجمہ کیا جائے "تاکہ آپ کی وجہ سے آپ کے اگلوں اور پچھلوں کے گناہ معاف کر دے" تو رابطہ نہیں رہتا یہ درست نہیں۔ کیونکہ آپ صلی اللہ علیہ وسلم کی وجہ سے اوروں کی مغفرت کرنا یہ آپ ہی کی رفعت شان ہے۔ اب مطلب یہ ہو گا کہ فتح ممبین چار امور کے مجموعہ کی علت ہے۔ جو آپ کی عزت داریں اور حصول مقاصد کا سبب ہیں۔ وہ چار امور یہ ہیں آپ کی وجہ سے غیروں کی مغفرت، اتمام نعمت، نصرت عزیز، ہدایت صراط مستقیم۔ اب روز روشن کی طرح واضح ہو گیا کہ اعلیٰ حضرت نے جو ترجمہ کیا اس میں رابطہ نہیں ٹوٹا کیونکہ چار امور جس چیز کا سبب ہیں یعنی عزت داریں اور حصول مقاصد ان کو مد نظر رکھا جائے تو اعلیٰ حضرت کا ترجمہ زیادہ موزوں نظر آتا ہے کیونکہ اگر کوئی شخص اپنے کسی محبوب کو کئے میں نے تمہاری خطائیں معاف کر دیں تو اتنا کمال نہیں کیونکہ محبوب کو معاف کر دینا اسکی محبت کا تقاضا ہے۔ لیکن اگر یہ کہے کہ اے محبوب میں نے تیری وجہ سے تیرے متعلقین کو بھی معاف کر دیا تو اس میں محبوب کی زیادہ عزت افزائی ہے۔ یہاں

قرآن پاک میں بھی جب مقصود رفعت شان محبوب ہے تو زیادہ موزوں ترجمہ اعلیٰ حضرت کا ہی ہے جو زیادہ رفعت شان پر دل ہے۔

لام کی: وقال البغوی قیل اللام لام کی ومعناه انا فتحنا لک فتحا مبینا لکی یجتمع لک مع المغفرة تمام النعمة فی الفتح۔ (جمل)

علامہ بغوی نے فرمایا کہ بعض حضرات نے لام کو لام کی کہا ہے۔ اب معنی یہ ہوگا کہ "بیشک ہم نے آپ کو روشن فتح دی ہے تاکہ فتح مبین میں آپ کے غیروں کی مغفرت آپ کی وجہ سے۔ معہ تمام نعمت کے حاصل ہو جائے"۔ خیال رہے کہ تمام تراجم میں اسی قول کے مطابق ترجمہ کیا گیا ہے کیونکہ "تا کہ" لام کی کا ہی ترجمہ ہے۔

لیغفر کے بعد استعمال ہونے والے یعنی "لک" میں لام کی بحث:

لفظ غفر بغیر لام کے بھی استعمال ہوتا ہے اور لام کے ساتھ بھی۔ ایک ایک مثال دونوں صورتوں کی قرآن پاک سے پیش کی جاتی ہے۔ "ومن یغفر الذنوب الا اللہ"۔ (پ ۴ ع ۴) اور گناہ کون بخشے سوائے اللہ کے۔ یہاں لام استعمال نہیں ہوا۔ غفر بغیر واسطہ لام کے متعدی ہے۔

"ربنا فاغفر لنا ذنوبنا" (پ ۴ ع ۱۱) اے رب ہمارے تو ہمارے گناہ بخش دے۔ یہاں لفظ غفر لام کے ساتھ استعمال ہوا۔ نتیجہ واضح ہوا کہ غفر کا لفظ بواسطہ لام کبھی متعدی ہوتا ہے اور کبھی بغیر لام کے واسطہ کے متعدی ہوتا ہے۔

اعتراض: جب لفظ دونوں طرح متعدی ہوتا ہے لام کے واسطہ سے بھی اور بغیر واسطہ کے بھی تو دونوں صورتوں میں معنی ایک ہی ہوگا یہ معنی کیسے درست "لیغفر لک اللہ" اللہ تمہارے سبب سے بخشے۔ لام کو سبب بنانا درست نہیں یہ لغت عرب کے مخالف ہے۔

جواب: یہ اعتراض تو کسی حد تک اس وقت درست ہوتا جب لفظ غفر کلام کے واسطہ سے متعدی ہونا ضروری ہوتا پھر کہا جاسکتا تھا کہ یہاں تو لام تعدیت کے لئے ہے تعلیلیہ اور سبب کیسے؟ یہ بھی اتنا قوی سوال نہیں تھا کہ تعدیت کے ساتھ کسی اور صورت کا اجتماع ممکن نہیں۔ حالانکہ تعدیت اور صیورت کا اجتماع اکثر و بیشتر ہے جیسے اخراج میں نے اسے نکالا۔ یہ تعدیت ہے۔ میں نے اسے صاحب خروج بنایا۔ یہ صیورت ہے ایک ہی جگہ دونوں پائے گئے ہیں دونوں معنوں پر دل باب افعال کا ہمزہ ہی ہے۔

تو جہ کا مقام ہے جب ایک ہی ہمزہ باب افعال کا بیک وقت دونوں معنی دے رہا ہے تعدیت

پر بھی دل ہے اور صیرورت کا معنی بھی دے رہا ہے تو وہ کون سا امر مانع ہے کہ لام تعدیت کے لئے آئے اور تعلیل کا معنی بھی دے بلکہ آسان بات تو یہ ہے کہ جب لفظ غفر بغیر لام کے متعدی ہو سکتا ہے تو "لیغفر لک اللہ" میں غفر بغیر لام کے متعدی ہو اور لام صرف تعلیل کے لئے ہو۔

آئیے قرآن پاک سے ایک اور مثال کی طرف توجہ کریں۔ لفظ اقامہ بغیر واسطہ باء کے بھی استعمال ہوتا ہے اور باء کے واسطہ سے بھی دونوں کا ایک معنی ہے، لیکن تیسری جگہ لفظ اقامہ کے بعد باء سببیہ کے لئے آئی ہوئی ہے۔

اذ یلقون اقامہم ایہم یکفل مریم۔ (پ ۱۳ ع ۱۲) جب وہ اپنی قسمیں ڈالنے لگے (قرء کے لئے) کہ مریم کی کون کفالت کرے۔ اس مقام پر لفظ اقامہ بغیر واسطہ باء کے استعمال ہوا جس کا معنی ڈالنا، پہنچانا ہے۔

ولا تلقوا ابایدیکم الی التہلکۃ۔ (پ ۸ ع ۲۸) اپنے ہاتھوں کو ہلاکت میں نہ ڈالو، یعنی اپنے ہی ہاتھوں سے اپنے آپ کو ہلاکت میں نہ ڈالو۔ اس مقام پر لفظ اقامہ بغیر واسطہ باء متعدی ہے معنی یہاں بھی ڈالنا ہی ہے۔

تلقون الیہم بالمودۃ۔ (پ ۲۸ ع ۷) تم ان کی طرف ڈالتے ہو محبت کی وجہ سے۔ یعنی تم مشرکین کو نبی کریم صلی اللہ علیہ وسلم کی خفیہ خبریں جو جنگ سے متعلق ہوتی ہیں محبت کی وجہ سے پہنچاتے ہو۔ (حاطب ابن ابی بلتعہ کے واقعہ کی طرف اشارہ ہے) اس مقام پر لفظ اقامہ کے بعد باء سببیہ کے لئے ہے۔

"تلقون الیہم بالمودۃ" میں علامہ آلوسی رحمۃ اللہ علیہ نے تین احتمال ذکر کئے ہیں۔

والبا۔ زائدۃ فی المفعول کما فی قولہ تعالیٰ "ولا تلقوا ابایدیکم الی التہلکۃ"۔

وقیل الباء للتعذیر لکون المعنی تفضون الیہم بالمودۃ، وافضی یتعدی بالباء۔ کما فی الاساس۔

وقیل للسببیۃ والاتقا۔ حجاز عن الارسال ای ترسلون الیہم اخبار النبی صلی اللہ علیہ وسلم بسبب المودۃ الی بینکم (از روح المعانی)۔

باء زائد ہو جیسے ولا تلقوا ابایدیکم الی التہلکۃ میں زائد ہے۔

یاباۃ تعدیت کے لئے ہو اور معنی تفضون والا ہو "کہ تم ان کی طرف پہنچاتے ہو"۔

افضاء کو باء سے متعدی کیا جاتا ہے جیسا کہ لغت کی کتاب اساس میں ہے۔

یابا، سبیت کے لئے ہو اور القاء مجازاً بمعنی ارسال ہو، یعنی تم نبی کریم صلی اللہ علیہ وسلم کی خبریں انہی طرف ان سے محبت کی وجہ سے پہنچاتے ہو۔

معفرت کے بعد بھی لام کے آنے میں دو صورتوں کا پایا جانا کوئی محال نہیں۔ یعنی لام صرف تعدیت کے لئے استعمال ہو، یا لام تعلیل کے لئے اس طرح تیسری صورت یہ ہوگی کہ لام کا استعمال ہی نہ پایا جائے۔

اعلیٰ حضرت کا ترجمہ تفاسیر کی روشنی میں:

جلالین شریف میں ہے، وهو موصول لعصمة الانبياء عليهم الصلوة والسلام۔

کہ یہ آیت کریمہ اپنے ظاہر پر نہیں کہ نبی کریم صلی اللہ علیہ وسلم کے اگلے اور پچھلے گناہ معاف کر دیئے گئے بلکہ اس آیت کریمہ کی ضروری طور پر تاویل کی جائے گی اسلئے کہ انبیاء کرام معصوم ہیں۔ ان سے گناہ نہیں ہوتے جب وہ گناہ نہیں کرتے تو اگلے پچھلے گناہوں کے معاف کرنے کا کوئی مقصد نہیں، لہذا جن تراجم میں گناہ، خطائیں، قصور، کوتاہیوں کا ذکر ہے وہ سب باطل ہیں، مردود ہیں، ناقابل قبول ہیں۔ یہ نہیں دیکھا جائے گا کہ کون سا ترجمہ پہلے لکھا گیا ہے اور کون سا بعد میں۔ جب کہ جلالین کے مطابق آیت کریمہ کی تاویل ضروری ہے۔ تو وہ تاویل کیا ہوگی اگرچہ کئی تاویلیں بیان کی گئی ہیں لیکن ان میں سے ایک تاویل یہ ہے۔

وهو موصول ای اسناد الذنب له صلى الله عليه وسلم موصول اما بان المراد ذنوب ام تک۔ (صاوی)

یعنی نبی کریم صلی اللہ علیہ وسلم کی طرف ذنب کی نسبت موصول ہے، اسکی کئی تاویلوں میں سے ایک تاویل یہ ہے کہ ذنب کی نسبت نبی کریم صلی اللہ علیہ وسلم کی طرف نہیں بلکہ امت کی طرف ہے۔ اب اعلیٰ حضرت رحمۃ اللہ علیہ کے ترجمہ پر غور فرمائیں کہ "اللہ تمہارے سبب سے گناہ بخشے تمہارے اگلوں اور پچھلوں کے"۔ صاوی کی اس تاویل کے کتنا ہی مطابق ہے یعنی آپ صلی اللہ علیہ وسلم کی امت کے بعد میں آنے والے لوگ اور آپ کے زمانے کے لوگ جو بنسبت بعد میں آنے والوں کے اگلے ہیں، تمہاری وجہ سے اللہ تعالیٰ ان تمام کے گناہ بخشے۔

علامہ رازی رحمۃ اللہ علیہ فرماتے ہیں۔

"لم يكن للنبي صلى الله عليه وسلم ذنب فماذا يغفر له قلنا الجواب من وجوه

احدها المراد ذنب المومنین"۔ (تفسیر کبیر)

یعنی نبی کریم صلی اللہ علیہ وسلم کے گناہ جب نہیں ہیں تو گناہوں کے معاف کرنے کا کیا مطلب اور یہ کہنا کیونکر صحیح ہو سکے گا کہ تاکہ تمہارے اگلے اور پچھلے گناہ معاف کر دے۔ تو فرماتے ہیں اسکا جواب کئی وجہ سے دیا گیا ہے اور ان میں سے ایک یہ ہے کہ گناہوں سے مراد مومنوں کے گناہ ہیں۔ جس کا مطلب یہ ہے کہ اللہ تعالیٰ آپ صلی اللہ علیہ وسلم کے سبب سے تمہارے اگلوں اور پچھلوں کے گناہ معاف فرما دے۔

اس بحث سے تھوڑا آگے "لیدخل المومنین والمومنات" کی تفسیر میں علامہ رازی رحمۃ اللہ علیہ فرماتے ہیں۔

قوله تعالى 'ليغفر لك الله ما تقدم من ذنبك على قولنا المراد ذنب المومنين كانه تعالى قال ليغفر لك ذنب المومنين ليدخل المومنين (والمومنات) جنات۔

اللہ تعالیٰ کے ارشاد گرامی "ليغفر لك الله ما تقدم من ذنبك" میں ایک قول جو ہم بیان کر کے آچکے ہیں کہ اس سے مراد مومنین کے گناہ ہیں اس قول کے مطابق اب اللہ تعالیٰ کے ارشاد گرامی کا مطلب یہ ہوگا کہ آپ صلی اللہ علیہ وسلم کے سبب سے مومنین کے گناہ بخشے تاکہ مومن مردوں اور عورتوں کو جنتوں میں داخل کرے۔

واما ان قلنا هو مفهوم من لفظ غير صريح فيحتمل وجوها ايضا احدها قوله حكيمًا يدل على ذالك كانه تعالى قال الله حكيم فعل ما فعل ليدخل المومنين جنات وثانيها قوله تعالى 'ويتم نعمته عليك في الدنيا والآخرة فيستجيب دعاك في الدنيا ويقبل شفاعتك في العقبى' ليدخل المومنين والمومنات جنات۔

اگر یہ کہا جائے کہ یہ منہوم (کہ آپ صلی اللہ علیہ وسلم کی وجہ سے مومنوں کو بخشے اور انہیں جنتوں میں داخل کرے) تو زیادہ واضح نہیں کوئی صریح الفاظ اس پر دلالت نہیں کر رہے۔ علامہ رازی علیہ الرحمۃ فرماتے ہیں کہ چند وجہ سے یہاں اس منہوم پر دلالت موجود ہے۔ ایک لفظ "حکیم" اس پر دلالت کر رہا ہے۔ گویا اللہ تعالیٰ کے ارشاد گرامی کا مطلب یہ ہوا کہ اللہ تعالیٰ حکیم ہے مومنوں کو جنتوں میں داخل کرنے کے لئے جو کرنا تھا اس نے کر دیا یعنی نبی کریم صلی اللہ علیہ وسلم کے واسطے سے رب تعالیٰ نے مومنین کو جنت کا مستحق بنا دیا یہ اسکی حکمت کا تقاضا ہے۔ اسکی حکمت پر کسی کو اعتراض ہو تو اسکا کوئی علاج نہیں۔

دوسری وجہ یہ ہے کہ اللہ تعالیٰ کا ارشاد گرامی "ويتم نعمته عليك" اس پر دلالت کر رہا ہے

یعنی مطلب یہ ہو گا کہ اللہ تعالیٰ آپ پر اپنی نعمتیں تمام کر دے دنیا اور آخرت میں۔ دنیا میں آپ کی دعا قبول فرمائے اور آخرت میں آپ کی شفاعت کو قبول فرمائے تاکہ مومن مردوں اور عورتوں کو جنتوں میں داخل کرے۔

اب مضموم بہت ہی زیادہ واضح ہو گیا کہ اللہ تعالیٰ آپ صلی اللہ علیہ وسلم کی وجہ سے مومنوں کو بخشے اور نعمتیں آپ پر تمام فرمائے کہ دنیا میں آپ کی دعا کو قبول کر کے اور آخرت میں آپ کی شفاعت کو قبول کر کے مومنوں کو جنت میں داخل کر دے۔

حدیث پاک کا ترجمہ اعلیٰ حضرت کے ترجمہ کے مطابق بھی صحیح ہے:
معتز نے جو حدیث پیش کی اس کا ترجمہ بھی اگر اعلیٰ حضرت علیہ الرحمۃ کے ترجمہ کے مطابق کیا جائے تو کوئی مشکل نہیں تاہم علامہ احمد سعید کاظمی رحمۃ اللہ علیہ کے ترجمہ اور پیر کرم شاہ صاحب کے ترجمہ کے مطابق بھی حدیث پاک کا ترجمہ کیا جاسکتا ہے جس کا بیان انشاء اللہ آگے آئے گا۔

عن المغيرة بن شعبة ان النبي صلى الله عليه وسلم صلى حتى انتفخت قدماه فقليل له اتكلف هذا وقد غفر لك ما تقدم من ذنبك وما تاخر قال افلا اكون عبداً شكوراً۔ (صحیح مسلم جلد ۲ ص ۲۷۷ مطبوعہ نور محمد کراچی)

مغیرہ ابن شعبہ رضی اللہ عنہ سے مروی ہے کہ بے شک نبی کریم صلی اللہ علیہ وسلم نے (اتنی لمبی) نماز ادا فرمائی کہ آپ کے پاؤں مبارک سوج گئے، آپ سے عرض کیا گیا کیا آپ اتنی مشقت اٹھا رہے ہیں حالانکہ (آپ تو اللہ تعالیٰ کے اتنے عظیم محبوب ہیں) آپ کی وجہ سے آپ کے اگلوں اور پیچھلوں کے گناہ بھی معاف کر دئے گئے۔ آپ نے فرمایا کیا میں اللہ تعالیٰ کا شکر گزار بندہ نہ بنوں۔

عطاء خراسانی کا قول:

وقال العطاء الخراساني ما تقدم من ذنبك اي ذنب ابويك آدم وحواء ببركتك وما تاخر من ذنوب امتك بدعوتك وشفاعتك (از روح البیان، مخازن، کمالین)

کمالین میں عطاء خراسانی کے قول "عن بعض" سے تعبیر کیا گیا ہے۔ عطاء خراسانی نے کہا ما تقدم سے مراد ذنب آدم و حوا ہیں جو آپ کی برکت سے معاف ہوئے اور ما تاخر سے مراد آپ کی امت کے ذنوب ہیں جو آپ کی دعا و شفاعت سے قابل بخشش ہوئے۔

اعلیٰ حضرت کا ترجمہ عطاء خراسانی کے قول کے مطابق نہیں:

صاوی کی عبارت جو پیش کی جا چکی ہے اس کو پھر سے دیکھیں "موول بان المراد ذنوب امتک" عصمت انبیاء کے پیش نظر "لیغفر لک اللہ" کی تاویل ضروری ہے۔ ان تاویلوں میں سے ایک تاویل یہ ہے کہ مراد آپ کی امت کے گناہ ہیں جو آپ کی وجہ سے قابل مغفرت ہوئے۔ صاوی کی عبارت کو بار بار دیکھیں تو یہ عقدہ حل ہو جائے گا کہ اعلیٰ حضرت علیہ الرحمۃ کے ترجمہ میں اگلوں اور پچھلوں سے مراد آپ کی امت کے لوگ ہی ہیں، آپ کے زمانہ کے لوگ اگلے جو نسبت پچھلوں کے اگلے ہی ہیں۔ تفسیر کبیر میں بھی علامہ رازی رحمۃ اللہ علیہ نے "المراد ذنب المومنین" ذکر کیا ہے۔ اس سے بھی واضح ہے کہ مراد آپ کی امت کے (اگلے اور پچھلے) لوگ ہی ہیں۔

اہل لسان کے لئے لمحہ فکریہ:

اعلیٰ حضرت رحمۃ اللہ علیہ کا ترجمہ یہ ہے "تا کہ اللہ تمہارے سبب سے گناہ بخشے تمہارے اگلوں کے اور تمہارے پچھلوں کے"۔

اردو زبان کے ماہرین توجہ فرمائیں، اعلیٰ حضرت علیہ الرحمۃ نے "تمہارے اگلوں کے اور تمہارے پچھلوں کے" تحریر فرمایا ہے۔ جس کا واضح منہوم یہ ہے کہ "تا کہ اللہ تمہارے سبب سے گناہ بخشے تمہاری امت کے اگلوں اور پچھلوں کے" کیونکہ تمہاری امت کے لوگ تمہارے ہی ہیں۔

کیا اعلیٰ حضرت نے یہ ترجمہ کیا ہے؟ تا کہ اللہ تمہارے سبب سے گناہ بخشے تم سے اگلوں اور تم سے پچھلوں کے۔

جب یہ ترجمہ نہیں تو اعلیٰ حضرت کے ترجمہ کو غلط ثابت کرنے کے لئے بڑی چوٹی کا زور لگا کر عطاء خراسانی کے قول کے مطابق قرار دینا کیسے درست ہو سکتا ہے۔ خدا انصاف کیجئے۔ اے اہل لسان! اردو کی فصاحت و بلاغت پہ ناز کرنے والو! ذرا اپنی زبان میں کئے گئے ترجمہ پر گہری نظر تو ڈالو پھر تمہیں اعلیٰ حضرت کے ترجمہ کی فوقیت نظر آئے گی۔ اعلیٰ حضرت کسی طفل مکتب کا نام تو نہیں، اعلیٰ حضرت کسی نیم مولوی کا نام تو نہیں، اعلیٰ حضرت کسی ایسے مصنف کا نام تو نہیں جسکی تصانیف اغلاط سے بھری پڑی ہوں۔ اعلیٰ حضرت کسی ایسے مترجم کا نام تو نہیں جس کا ترجمہ شان الوہیت میں، شان رسالت میں اور شان صحابیت میں

استعمال کئے گئے نازیبا الفاظ کا مرکب ہو۔ نہیں نہیں ایسا ہر گز نہیں۔ غور سے سنیں اعلیٰ حضرت تو اس محقق و مدقق کا نام ہے جو علم کا بحر بیکراں ہے جسکی تصانیف کو بڑے بڑے مدرسین بھی بعض مقامات پر مطالعہ کر کے غور و فکر کر کے ہی سمجھ پاتے ہیں۔

میں نے تقریباً دس سال پہلے تحریر کیا:

راقم نے تسکین البہان فی محاسن کنز الایمان کی تصنیف بغضہ تعالیٰ یکم جنوری ۱۹۸۶ء میں ختم کی تھی یقیناً مذکورہ بالا آیت پر ۱۹۸۵ء میں تحریر کیا تھا۔ اعتراض ۱۹۹۵ء اپریل میں سامنے آئے، لیکن میری اس وقت کی تحریر کو دیکھیں جسے میں لفظ بلفظ نقل کر رہا ہوں۔ میں نے اس وقت یہ تحریر کیا تھا کہ اعلیٰ حضرت کا ترجمہ اس قول کے مطابق نہیں۔ پہلے صاوی اور کبیر کے حوالہ سے مختصر بحث اسی آیت کے ضمن میں کی پھر یہ تحریر کیا۔

"کمالین میں اس طرح پیش کیا گیا ہے "وعن بعض ما تقدم هو ذنب ابویک آدم و حوا۔ و ما تاخر ذنوب امتک" یعنی بعض حضرات (عطاء خراسانی) نے یہ کہا ہے کہ ما تقدم سے مراد ذنب آدم و حوا ہے اور ما تاخر سے مراد آپ کی امت کے ذنوب ہیں۔ اگرچہ یہاں بھی یہ ترجمہ کرنا صحیح ہو گا کہ اللہ تعالیٰ آپ کے سبب سے آپ کے اگلوں اور پچھلوں کے ذنوب معاف فرمائے (یعنی پھر ذنوب کی تاویل کرنی پڑے گی) لیکن خیال رہے کہ اعلیٰ حضرت کا ترجمہ اس تاویل کے مطابق ہے جو تفسیر کبیر اور صاوی سے پیش کی جا چکی ہے، کمالین کی اس تاویل کے مطابق نہیں کیونکہ جمیع انبیاء کرام معصوم ہیں اسلئے اس تاویل کے مطابق بھی اردو زبان میں آپ کے اگلوں اور پچھلوں کے گناہ معاف فرمادے درست نہیں، کیونکہ آدم علیہ السلام کی یہ بھول تھی گناہ نہیں تھا۔ البتہ اس تاویل کو اسلئے پیش کیا گیا ہے کہ اعلیٰ حضرت کے ترجمہ پر جو اعتراض اس طرح کیا گیا ہے کہ اگلے اور پچھلے مولانا بریلوی کی ذاتی اختراع ہے (یہ ایک رسالہ "کنز الایمان پر پابندی کیوں" کے الفاظ ہیں) انکو سمجھایا جاسکے کہ یہ اختراع نہیں بلکہ تفاسیر کا بیان ہے۔ سمجھنے کے لئے علمیت ضروری ہے۔ مذکورہ بالا تفاسیر کی روشنی میں صاحب ایمان کو یہ سمجھنے میں کوئی استحالة درپیش نہیں کہ انبیاء کرام معصوم ہیں لہذا یہ کساغظ ہے کہ نبی کریم صلی اللہ علیہ وسلم کے اگلے اور پچھلے گناہ معاف کرنے کا ذکر ہے بلکہ آپ کی امت کے اگلے اور پچھلے لوگوں کے گناہ معاف کرنے کا ذکر ہے۔ مدارج النبوة میں شیخ عبدالحق محدث دہلوی رحمۃ اللہ علیہ نے تصریح فرمائی ہے کہ انبیاء کرام معصوم ہیں، صغیرہ و کبیرہ گناہوں سے پاک ہیں۔ آپ فرماتے ہیں "لیغفر لک

اللہ ماتقدم من ذنبک وما تاخر" اقول در بجا بیاورند یعنی گفتہ اند مراد چیز است کہ واقع شد در جاہلیت پیش از نبوت وامام سبکی گفتہ ایں مردود است زیرا کہ نبود پیغمبر خدا صلی اللہ علیہ وسلم جاہلیت ووی صلی اللہ علیہ وسلم معصوم است پیش از نبوت وبعد از وے ز محشری در کشف گفتہ و بیضاوی نیز در بجا تبعیت وی کردہ کہ مراد جمیع آنچه گذشتہ از فرطات کہ تواند کہ محل عتاب گردد، وامام سبکی رحمۃ اللہ علیہ گفتہ کہ ایں قول نیز مردود است بہجت ثبوت عصمت انبیاء صلوات اللہ علیہم اجمعین و تحقیق اجماع کردہ اند است در عصمت ایشان و آہنما کہ تجویز صفائر کردند نصی و دلیل ندادند بر اہل بلکہ از ہمیں آیت وامثال اہل گرفتہ اند۔ (مختصر از مدارج)

یعنی اس آیت کریمہ میں کئی اقوال ہیں، بعض نے یہ کہا کہ یہاں وہ خطائیں مراد ہیں جو نبوت سے قبل واقع ہوئیں لیکن امام سبکی رحمۃ اللہ علیہ نے اس قول کو رد فرمایا ہے اور کہا کہ یہ قول مردود ہے کیونکہ نبی کریم صلی اللہ علیہ وسلم نے کوئی بھی زمانہ جاہلیت میں نہیں گزارا بلکہ آپ نبوت سے پہلے اور نبوت کے بعد میں معصوم ہیں آپ سے کوئی گناہ قبل از نبوت یا بعد از نبوت سرزد نہیں ہوا۔ ز محشری نے کشف میں ذکر کیا ہے اور علامہ بیضاوی نے بھی اسکی تابعداری کی ہے اور کہا ہے کہ یہاں سے مراد وہ لغزشیں ہیں جو محل عتاب ہیں۔ لیکن امام سبکی نے اسے بھی رد فرمایا کہ یہ قول بھی مردود ہے کیوں کہ انبیاء کرام کی معصومیت پر امت کا اجماع ہے اسلئے بعدیخ فرماتے ہیں کہ جن لوگوں نے نبی کریم صلی اللہ علیہ وسلم سے صغیرہ گناہوں کے واقع ہونے کو جائز قرار دیا ہے ان کے پاس کوئی دلیل اور نص نہیں بلکہ وہ اسی آیت کریمہ یا اس قسم کی آیتوں سے دلیل پکڑتے ہیں۔ حالانکہ یہ غلط ہے۔ اب شیخ کی اس وضاحت کے بعد اعلیٰ حضرت کے ترجمہ کی خوبی ظاہر و باہر ہوگئی۔ (تسکین الجنان فی محاسن کنز الایمان ص ۲۸۵، ۲۸۶)

اعتراض: اگر آپ کی امت کے اگلے اور پچھلے لوگ مراد ہوں تو اس سے یہ لازم آئے گا کہ آپ کی امت کے تمام لوگوں کی مغفرت کردی گئی ہو حالانکہ یہ تو درست نہیں کیونکہ کتنے فاسق و فاجر، شرابی، سودخور وغیرہ آپ کی امت میں ہیں سب کی بخشش کیسے ممکن۔ اگر بعض لوگوں کی مغفرت ہو تو نبی کریم صلی اللہ علیہ وسلم کی شخصیں باقی نہیں رہتی۔ کیونکہ باقی انبیاء کرام کی امتوں سے بھی بعض کی بخشش ہوگی۔

جواب: جیسا کہ تفاسیر میں بیان کیا جاچکا ہے کہ نبی کریم صلی اللہ علیہ وسلم پر نعمتوں کے

(مرقاۃ کتاب الایمان) الادخل البتۃ مستثنیٰ مغفر ہے (مستثنیٰ منہ اسکا محذوف ہے) منہوم یہ ہے کہ اس کے حالات میں سے کوئی حال ایسا نہیں ہوگا مگر یہ کہ وہ جنت میں داخل ہونے کا مستحق ہوگا۔ اس میں بشارت ہے کہ بیشک وہ آخر کار جنت میں داخل ہوگا اگرچہ اسکے گناہ کثیر ہی کیوں نہ ہوں، ہاں البتۃ اسکا معاملہ اللہ تعالیٰ کے سپرد ہوگا چاہے تو معاف فرمادے اور جنت میں داخل فرمادے اور چاہے تو گناہوں کی مقدار عذاب دینے کے بعد جنت میں داخل فرمادے۔

جس طرح یہاں نبی کریم صلی اللہ علیہ وسلم نے اپنی تمام امت کو جنت کی بشارت دی جس میں نیک، متقی اور فاسق و فاجر سب ہی شامل ہیں۔ ایسے ہی آیت کریمہ میں تمام امت کو مغفرت کی نوید سنائی گئی ہے اگرچہ وہ مغفرت ابتدا ہو جائے یا بقدر گناہ عذاب دینے کے بعد۔

وعن عبادة بن الصامت قال سمعت رسول الله صلى الله عليه وسلم يقول من شهد ان لا اله الا الله وان محمداً رسول الله حرم الله عليه النار (رواه مسلم)

حضرت عباده بن صامت کہتے ہیں میں نے رسول اللہ صلی اللہ علیہ وسلم کو فرماتے ہوئے سنا، جس شخص نے یہ شہادت دی کہ اللہ کے سوا کوئی معبود نہیں اور بے شک محمد (صلی اللہ علیہ وسلم) اللہ کے رسول ہیں اللہ نے اس پر دوزخ کی آگ حرام کر دی۔

اس حدیث پاک میں جب تک یہ قید نہیں بڑھائی جائے گی "کہ شہادت سے مراد اس پر قائم رہنا ہے اور اسکے مطابق اعمال کرنے ہیں" اس وقت تک درست نہیں۔ کیونکہ اس طرح تو تمام فاسق و فاجر جہنم سے مطلقاً بچ جائیں گے۔ یا پھر دوسری تاویل یہ کی جائے کہ مراد جہنم میں ہمیشہ رہنا ہے۔ نبی کریم صلی اللہ علیہ وسلم کے ارشاد گرامی کا مطلب یہ ہوگا کہ اس پر آگ میں ہمیشہ رہنا حرام ہو جائے گا بلکہ وہ آخر کار جنت میں داخل ہوگا۔

جس طرح یہاں قیدوں کی ضرورت ہے اسی طرح مغفرت میں یہی تاویلیں ہوں گی۔

عطاء خراسانی ثقہ راوی ہیں :

جیسا پہلے بیان ہو چکا ہے کہ اعلیٰ حضرت علیہ الرحمۃ کا ترجمہ مفسرین کی بیان کردہ تاویلات میں سے ایک تاویل کے مطابق ہے۔ عطاء خراسانی کے قول کے مطابق نہیں یہ معترضین کی عدم توجہ کا نتیجہ ہے۔ لیکن معترضین نے اعلیٰ حضرت کے ترجمہ کے باطل ہونے کی بنیاد عطاء خراسانی کے ضعف پر رکھی ہے کہ وہ ضعیف راوی ہیں۔ حالانکہ یہ بھی قوی بات

نہیں۔ کہتے ہی ایسے راوی ہیں جن کو بعض ناقدین ضعیف راوی کہتے ہیں لیکن دوسرے حضرات انہیں ثقہ کہتے ہیں تو ان ثقہ والوں پر اعتماد کیا جاتا ہے۔

عطاء الخراسانی کے متعلق اصحاب الجراح والتعديل کی آراء:

۱۔ عطاء بن ابی مسلم الخراسانی ارسل عن معاذ وطائفة من الصحابة وروى عن عكرمة ويحيى بن يعمر والطبقة وعنه ابنه عثمان والاوزاعي ومالك وشعبه، قال ابن جابر كنا نغزو معه فيحى الليل صلوة الانومه السحر مات سنة ۱۳۸ھ (از الكاشف للذهبي) قال ابن سعد كان ثقة روى عنه مالك وكان ابن حبان كان ردى الحفظ (الحاشية على الكاشف للذهبي)

عطاء بن ابی مسلم خراسانی حضرت معاذ رضی اللہ عنہ اور کچھ صحابہ کرام سے مرسل روایات بیان کرتے ہیں۔ عکرمہ اور یحییٰ بن یعمر اور کچھ حضرات سے بھی روایات بیان کرتے ہیں۔ عطاء سے روایت کرنے والوں میں آپ کا بیٹا عثمان، اوزاعی، حضرت امام مالک اور شعبہ ہیں۔ ابن جابر کہتے ہیں ہم ایک غزوہ میں آپ کے ساتھ تھے آپ تمام رات نوافل ادا کرتے رہتے، تھوڑی دیر پہنچلی رات آرام کرتے، آپ کی وفات ۱۳۸ھ میں ہوئی (الکاشف للذهبی) اسی کتاب کے حاشیہ میں ہے کہ ابن سعد نے کہا (عطاء خراسانی) ثقہ راوی تھے کیونکہ امام مالک آپ سے روایت کرتے ہیں۔ ابن حبان نے کہا آپ کا حافظہ درست نہیں تھا۔ یہاں سے واضح ہوا کہ ابن سعد کے نزدیک عطاء ثقہ راوی تھے، ضروری نہیں کہ ابن حبان پر ہی اعتماد کیا جائے۔

۲۔ عطاء ابن ابی مسلم الخراسانی روى عن ابی الدرداء ومعاذ وابن عباس مرسلًا وروى عن يحيى ابن يعمر ونافع وعكرمة وعنه ابن جريح والاوزاعي ومالك وشعبة وحماد بن سلمة قال عبدالرحمن بن يزيد كان يحيى الليل وثقة ابن معين وابو حاتم۔ (از خلاصہ تذهیب التہذیب، لکھنؤ ج ۲ ص ۲۲۱)

عطاء بن ابی مسلم خراسانی حضرت ابوالدرداء، حضرت معاذ، حضرت ابن عباس رضی اللہ عنہم سے مرسل روایات بیان کرتے ہیں۔ اور یحییٰ بن یعمر اور نافع اور عکرمہ رضی اللہ عنہم سے بھی روایات بیان کرتے ہیں۔ اور عطاء سے ابن جریج، امام مالک، شعبہ اور حماد بن سلمہ روایت کرتے ہیں۔

عبدالرحمن بن یزید کہتے ہیں وہ رات کو بیدار رہنے والے شخص تھے۔ ابن معین اور حاتم نے

آپ کو ثقہ راوی کہا ہے۔

۲۔ وقال احمد ويحيى والعجلي وغيرهم ثقة وقال يعقوب بن شيبة ثقة معروف بالفتوى والجهاد قال ابو حاتم ثقة محتج به۔ (ميزان الاعتدال ج ۲ ص ۴۳)
 احمد اور يحيى اور عجلي وغيرہ نے ان کو ثقہ کہا ہے۔ اور يعقوب بن شيبة نے کہا یہ ثقہ راوی ہیں فتویٰ اور جہاد میں مشہور ہیں۔ ابو حاتم نے کہا ثقہ راوی ہیں انکی روایت سے دلیل پکڑی جائے گی۔

اس مذکورہ بحث سے واضح ہوا کہ عطاء بن ابی مسلم خراسانی کو زیادہ حضرات نے ثقہ کہا ہے۔ بالفرض اعلیٰ حضرت علیہ الرحمۃ کا ترجمہ انکے قول کے مطابق ہوتا تو ابھی صرف اس وجہ سے ترجمہ کو باطل نہیں قرار دیا جاسکتا کہ چونکہ عطاء خراسانی ضعیف راوی ہے اسکا قول مردود و باطل ہے تو اسکے قول کے مطابق کیا ہو ترجمہ باطل ہے۔ جب عطاء خراسانی کا ضعف ہی بالاتفاق ثابت نہ ہوا تو اسکے قول کو مردود کہنا بھی ثابت نہیں اعلیٰ حضرت کے ترجمہ پر اعتراض بھی باطل ہو گیا۔ لیکن پھر بھی یہ خیال رہے کہ اعلیٰ حضرت کا ترجمہ اس قول کے مطابق ہے ہی نہیں۔

ایک حدیث پاک میں ناقدین کا شدید اختلاف:

اس حدیث پاک میں ناقدین کا شدید اختلاف ہے لیکن ہم اسے تسلیم کرتے ہیں۔

ثم اعلم ان حديثنا مدينة العلم وعلي بابا رواه الحاكم في المناقب مستدرکه من حديث ابن عباس قال صحيح وتعقبه الذهبي فقال بل هو موضوع وقال ابو زرعة كم خلق افتضحوا فيه وقال يحيى بن معين لا اصل له كذا قال ابو حاتم ويحيى بن سعيد وقال الدارقطني ثابت ورواه الترمذي في المناقب من جامعه وقال انه منكر وكذا قال البخاري انه ليس له وجه صحيح واورده ابن الجوزي في الموضوعات وقال ابن الدقيق العيد هذا الحديث لم يثبتوه وقيل انه باطل لكن قال الحافظ ابو سعيد العلاني الصواب انه حسن باعتبار طريقه لا صحيح ولا ضعيف فضلا عن ان يكون موضوعا ذكره الزركشي وسئل الحافظ العسقلاني عنه فقال انه حسن لا صحيح كما قال الحاكم ولا موضوع كما قال ابن الجوزي قال السيوطي وقد بسطت كلام العلاني والعسقلاني في التعقيب التي على الموضوعات (مرقاۃ شرح مشکوٰۃ باب مناقب علي رضي الله عنه ج ۱ ص ۲۴۶)

پھر تمہیں علم ہو کہ بے شک حدیث "انامدینۃ العلم وعلی بابا" میں علم کا شہر ہوں اور علی اس کا دروازہ ہیں۔ حاکم نے اپنی مستدرک میں باب المناقب میں حضرت ابن عباس رضی اللہ عنہ سے بیان کی ہے اور کہا ہے کہ یہ حدیث صحیح ہے۔ ذہبی نے اسکا تعاقب کیا ہے اور کہا ہے بلکہ وہ موضوع ہے۔ اور ابو زرہ نے کہا ہے کہ تہی مخلوق اس میں رسوا ہوئی ہے (یعنی ثابت نہیں کر سکی) یحییٰ بن معین نے کہا ہے کہ اسکی کوئی اصل نہیں، اور ابو حاتم اور یحییٰ بن سعید نے بھی اسی طرح کہا ہے۔ اور دارقطنی نے کہا ہے یہ حدیث ثابت ہے۔ ترمذی نے اپنی جامع کے باب المناقب میں یہ حدیث ذکر کی ہے اور کہا ہے یہ حدیث منکر ہے۔ اور اسی طرح بخاری نے کہا اسکی کوئی وجہ صحیح نہیں۔ اور ابن جوزی نے یہ حدیث موضوعات میں ذکر کی ہے۔ اور ابن الدقیق العید نے کہا ہے اس حدیث کو کسی نے ثابت نہیں کیا۔ بعضوں نے کہا یہ باطل ہے۔ لیکن حافظ ابو سعید علانی نے کہا درست یہ ہے کہ یہ حدیث حسن ہے کیونکہ تعدد طرق سے ثابت ہے صحیح، بھی نہیں اور ضعیف بھی نہیں چہ جائیکہ موضوع ہو زکشی نے اسے ذکر کیا ہے۔ حافظ (ابن حجر) عسقلانی سے اس حدیث کے متعلق پوچھا گیا تو آپ نے فرمایا یہ حسن ہے، صحیح بھی نہیں جس طرح حاکم نے کہا ہے اور موضوع بھی نہیں جس طرح ابن جوزی نے کہا ہے۔ علامہ سیوطی نے فرمایا کہ علانی اور عسقلانی نے موضوعات کے تعاقب میں جو کلام بیان کیا ہے میں نے اسے بلیط طور پر ذکر کیا ہے۔

ذرا غور تو کریں، اس حدیث میں شدید اختلاف پایا گیا ہے۔ کسی نے موضوع کہا، کسی نے منکر، کسی نے کہا ثابت نہیں، کسی نے کہا اسکی کوئی اصل نہیں، کسی نے کہا باطل ہے، اس حدیث کو صرف حاکم نے صحیح کہا ہے۔ ہم اس حدیث میں ذہبی، ابو زرہ، یحییٰ بن معین، ابو حاتم، یحییٰ بن سعید، بخاری، ابن جوزی، ابن الدقیق کی مخالفت کی کوئی پرواہ نہیں کرتے بلکہ صرف علانی اور عسقلانی کے محاکمہ کو مانتے ہیں۔

وہ کیا وجہ ہے جو عطاء بن ابی مسلم خراسانی کے متعلق صرف ابن حبان کے قول کو ترجیح دیتے ہیں اور ابن سعید، ابن معین، ابو حاتم، احمد، عجل، یعقوب بن شیبہ کے ثقہ کہنے کا اعتبار نہیں کرتے۔ مقصد صرف یہ بیان کرنا ہے کہ مخالفین نے جو ایڑی چوٹی کا زور لگا کر عطاء خراسانی کو ضعیف ثابت کر کے اور بنا فاسد علی الفاسد کر کے ترجمہ اعلیٰ حضرت کو باطل کیا ہے یہ درست نہیں۔ اعلیٰ حضرت کا ترجمہ عطاء خراسانی کے قول پر زبردستی محمول کیا، اور عطاء خراسانی کو صرف ابن حبان کے قول پر ضعیف کہا اور دیگر ناقدین کی رائے کا خیال نہیں

کیا گیا۔

اہل علم کی شان کے یہ لائق نہیں :

معارض نے جو یہ بیان کیا ہے کہ ایک عطاء خراسانی بہت بد شکل تھا، تناسخ کا قائل تھا اور کہتا تھا اللہ تعالیٰ نے انبیاء کرام میں حلول کیا ہے ایسے شخص کی روایت کیسے صحیح ہے؟ اس پر جتنا بھی افسوس کیا جائے اتنا ہی کم ہے کہ عطاء بن ابی مسلم خراسانی جن کا ضعف بھی اتفاقی نہیں بلکہ ثقہ ہونا زیادہ باوثوق نظر آتا ہے۔ ان کا ضعف ثابت کرنے کے لئے درمیان میں ایک اور عطاء خراسانی کو گھسیٹ لانا یہ اہل علم کی شان کے لائق نہیں، یہ عطاء خراسانی ہے ہی اور جس کا تذکرہ ابن خلکان نے دفيات الاعیان جلد ۲ ص ۲۶۲، ص ۲۶۳ میں ذکر کیا ہے (مطبوعہ ایران)

کیا کسی عبد اللہ کے متعلق اپنے غصہ کا اظہار کرنا ہو اور اپنا مقصد ثابت کرنا ہو تو درمیان میں عبد اللہ بن ابی رئیس المناقین کو گھسیڑ دیا جائے گا، کسی یزید نامی راوی کے متعلق بات کرنی ہو تو میدان کربلا میں ظلم کرانے والے یزید کا بھی ذکر ساتھ کیا جائے گا یہ انصاف سے بہت بعید ہے۔

یہاں تک کی گئی بحث سے واضح ہوا کہ اعلیٰ حضرت علیہ الرحمۃ کا ترجمہ حضور صلی اللہ علیہ وسلم کی شان رفیع پر دال ہے اور عصمت انبیاء کرام میں عظیم درجہ کا پاس کیا گیا ہے۔ لیکن اس آیت کے ترجمہ میں اور تاویلیں بھی ہیں ان کے مطابق بھی ترجمہ کیا جاسکتا ہے۔ ان تاویلوں میں سے ایک کے مطابق غزالی دوران حضرت علامہ احمد سعید کاظمی رحمۃ اللہ علیہ نے کیا ہے۔ آپ کا ترجمہ ذکر کیا جا چکا ہے، اس ترجمہ پر مختصر بحث کی جاتی ہے تاکہ اس بحث سے معترض کے کچھ اعتراضات مندرج ہو جائیں۔ خصوصاً یہ کہنا کہ حضور صلی اللہ علیہ وسلم استغفار کرتے رہے، ایک حدیث شریف میں ستر مرتبہ کا ذکر ہے اور دوسری حدیث میں ایک سو مرتبہ کا ذکر ہے۔ آپ استغفار کیوں کرتے رہے۔ علامہ کاظمی رحمۃ اللہ علیہ کے ترجمہ پر تبصرہ سے انشاء اللہ یہ بھی واضح ہو جائے گا۔

علامہ احمد سعید کاظمی رحمۃ اللہ علیہ کے ترجمہ کا مختصر تجزیہ :

واستغفر لذنبک وللمؤمنین المؤمنات، آپ (امت کی تعلیم استغفار کے لئے) اپنے (بظاہر) خلاف اولیٰ کاموں کی بخشش چاہیں۔ (البیان، کاظمی رحمۃ اللہ علیہ)

لیغفر لک اللہ ماتقدم من ذنبک وما تاخر۔ تاکہ آپ کے لئے معاف فرمادے آپ کے اگلے اور پچھلے (یعابہر) خلاف اولیٰ سب کام جو آپ کے کمال قرب کی وجہ سے محض صورتاً گناہ ہیں حقیقتاً حسنات البراء سے افضل ہیں۔ (البیان، کاظمی رحمۃ اللہ علیہ)

پہلے بیان کیا جا چکا ہے کہ انبیاء کرام صفائے کبار گناہوں سے پاک ہیں۔ علامہ قرطبی کی عبارت سے مزید اس مسئلہ کو سمجھا جائے، آپ فرماتے ہیں۔

قال جمهور من الفقهاء من اصحاب مالک و ابی حنیفۃ والشافعی انہم (الانبیاء) معصومون من الصغائر کلھا کعصمتہم من الکبائر جمعھا لانا امرنا باتباعہم فی افعالہم و آثارہم و سیرہم امرا مطلقا من غیر التزام قرینۃ فلو جوزنا علیہم الصغائر لم یکن الاقتداء بہم۔ (قرطبی زیر آیۃ ولا تقر باخذہ الشجرۃ پ ۱)

جنسور قہماء کرام مالکی، حنفی، شافعی اس کے قائل ہیں کہ بیشک انبیاء کرام تمام صغائر گناہوں سے اسی طرح معصوم ہیں جیسے کبار سے معصوم ہیں۔ اسلئے کہ بیشک ہمیں انبیاء کرام کے افعال، آثار، عادات کی اقتداء و اتباع کا مطلقاً حکم دیا گیا ہے، تخصیص کا کوئی قرینہ نہیں پایا گیا، اگر ہم یہ جائز رکھیں کہ انبیاء کرام سے صغائر گناہ سرزد ہوتے ہیں تو ہمیں ان کی اقتداء کرنی لازم ہوگی۔ حالانکہ کسی قسم کے گناہ کی اقتداء و اتباع نہیں کی جاسکتی۔

اسلئے دونوں آیتوں کی تاویل ضروری ہے، گناہوں کو نبی کریم صلی اللہ علیہ وسلم کی طرف منسوب نہیں کیا جاسکتا، لہذا مختلف تاویلوں میں سے ایک تاویل یہ ہے۔

نبی کریم صلی اللہ علیہ وسلم استغفار تعلیم امت کے لئے کرتے:

امر اللہ عز وجل نبیہ صلی اللہ علیہ وسلم بالاستغفار مع انہ مغفور لہ لیستن بہ امتہ ویقتدوا بہ فی ذالک (خازن زیر آیۃ واستغفر لذنبک)

اللہ تعالیٰ نے اپنے نبی کریم صلی اللہ علیہ وسلم کو استغفار کا حکم اسلئے دیا کہ آپ کی امت کے لئے استغفار کرنا سنت بن جائے اور استغفار کرنے میں آپ کی امت آپ کی اقتداء کرے ورنہ آپ تو ہیں ہی مغفور، آپ کو گناہوں کی معافی مانگنے کی ضرورت اس وقت پیش آتی جب آپ سے گناہ سرزد ہوتے۔ اب واضح ہوا کہ جن احادیث میں آپ کے استغفار کرنے کا ذکر ہے وہ تعلیم امت کے لئے ہے۔

ذکر استغفار پر دلالت کرنے والی احادیث:

عن الاغر مزن بنی اغر مزینه قال سمعت رسول الله صلى الله عليه وسلم يقول انه ليغان على قلبي حتى استغفر في اليوم مائة مرة وفي رواية قال توبوا الى ربكم فوالله اني لاتوب الى ربي عز وجل مائة مرة في اليوم (صحیح مسلم)

اگر مزن بنی میں نے رسول اللہ صلی اللہ علیہ وسلم کو فرماتے سنا کہ بیشک جب میرے دل پر ایک پردہ سا چھا جاتا ہے تو میں ایک دن میں ایک سو مرتبہ توبہ کرتا ہوں۔ ایک روایت میں ہے کہ آپ نے فرمایا اپنے رب کی طرف توبہ کرو، قسم ہے اللہ تعالیٰ کی میں اپنے رب کی طرف ایک دن میں ایک سو مرتبہ توبہ کرتا ہوں۔

عن ابی ہریرۃ قال سمعت رسول الله صلى الله عليه وسلم يقول اني لاستغفر الله واتوب اليه في اليوم سبعين مرة وفي رواية اكثر من سبعين مرة (بخاری)

حضرت ابو ہریرہ رضی اللہ عنہ نے فرمایا میں نے رسول اللہ صلی اللہ علیہ وسلم کو فرماتے ہوئے سنا بیشک میں اللہ تعالیٰ سے استغفار کرتا ہوں اور اسی کی طرف توبہ کرتا ہوں ایک دن میں ستر مرتبہ اور ایک روایت میں ستر مرتبہ سے زائد کا ذکر ہے۔

مسلم شریف میں "لیغان علی قلبی" کے الفاظ مبارکہ ہیں، انہی تشریح خازن میں اس طرح ہے،

قوله انه ليغان على قلبي، الغين التغطية والستر اي يلبس على قلبي ويغطي، وقيل انه لما كان يشغله النظر في امور المسلمين ومصلحتهم حتى يرى انه قد شغل بذلك وان كان من اعظم طاعة واشرف عبادة عن ارفع مقام مما هو فيه وهو التفرد بربه عز وجل وصفا. وقته معه وخلوص همه من كل شى. سواه فلهذا السبب كان صلى الله عليه وسلم يستغفر الله فان حسنات الابرار سيئات المقربين (خازن زیر آیت واستغفر لذنبك)

حدیث شریف میں لیغان کا لفظ الغین سے مشتق ہے جس کا معنی ہے ڈھانپنا اور پردہ، اب معنی یہ ہو گا کہ میرے دل پر جب پردہ ڈال دیا جاتا ہے اور ڈھانپ دیا جاتا ہے۔ وہ پردہ کیا ہے اور اس کا سبب کیا ہے وہ یہ ہے کہ نبی کریم صلی اللہ علیہ وسلم جب مسلمانوں کے معاملات میں مشغول ہوتے ہیں اور انہی مصلحت کے لئے انہیں وقت دیتے ہیں یہ کام در حقیقت عظیم طاعت اور اعلیٰ عبادت ہے لیکن آپ اسے رب تعالیٰ کے انوار و تجلیات اور اپنے قلب

کے درمیان حجاب سمجھتے ہیں اسلئے کہ آپ کو رب تعالیٰ کے ساتھ متفرّد (علیحدہ) ہو کر ارفع مقام حاصل ہوتا ہے اور رب تعالیٰ کی معیت میں آپ کو (غیروں کے اختلاط کی کدورت) سے صاف اور خالص وقت حاصل ہوتا ہے۔ اور تمام چیزوں سے ہٹ کر صرف اللہ تعالیٰ سے ایک خصوصی تعلق حاصل ہوتا ہے اس وجہ سے آپ اللہ تعالیٰ سے استغفار کرتے تھے۔ اسلئے کہ نیک لوگوں کی جو نیکیاں ہوتی ہیں (جس طرح آپ تعلیم امت کا عظیم فریضہ ادا کرتے تھے، یہ عظیم عبادت تھی) مترپن انہیں بھی اپنے لئے رب تعالیٰ کے انوار و تجلیات کے درمیان حجاب سمجھ کر خلاف اولیٰ سمجھتے تھے۔ حالانکہ وہ درحقیقت خلاف اولیٰ بھی نہیں کیونکہ ایک فریضہ کو ادا کیا ہے۔ امت کے امور میں مشغولیت، امت کی مصلحت کے لئے ان کو وعظ و تبلیغ نبی پر فرض ہوتا ہے۔

انبیاء کرام کو بھیجنے کی وجہ کیا ہے:

قاضی بیضاوی رحمۃ اللہ علیہ پارہ اول "اننی جاعل فی الارض خلیفۃ" کی تفسیر میں فرماتے ہیں، خلیفہ وہ ہے جو غیر کے پیچھے آئے اور اس کا قائم مقام ہو (اللہ تعالیٰ سے پیچھے آنا متصور نہیں اور اسے قائم مقام کی ضرورت نہیں اسکی وجہ آگے بیان کریں گے) مراد اس سے آدم علیہ السلام ہیں کیونکہ آپ اللہ تعالیٰ کی زمین میں اسکے خلیفہ ہیں اسی طرح تمام انبیاء کرام اسکے خلیفہ ہیں، زمین کو آباد کرنے کے لئے اور لوگوں کو سیدھی راہ پر چلانے کے لئے اور انکے نفوس کی تکمیل کے لئے اور اللہ تعالیٰ کے امور ان میں نافذ کرنے کے لئے انبیاء کرام کو مبعوث کیا گیا ہے۔ اللہ تعالیٰ کو نائب بنانے کی کوئی حاجت نہیں تھی لیکن جن لوگوں کی طرف انبیاء کرام کو بھیجا گیا ہے وہ محتاج تھے اسلئے کہ اللہ تعالیٰ سے بغیر واسطہ کے فیضان حاصل کرنے اور اس سے امور حاصل کرنے میں قاصر تھے اسکی وجہ کیا تھی؟

لما انه فی غایۃ الکدورۃ والظلمۃ الجسمانیۃ وذاتہ تعالیٰ فی غایۃ التقدس والمناسبۃ شرط فی قبول الفیض علی ماجرت العادۃ الالہیۃ فلا بد من متوسط ذاجہتی التجرد والتعلق یستفیض من جهة ویفیض من جهة اخرى (حاشیہ بیضاوی) پ زیر آیتہانی جاعل فی الارض خلیفہ

اس وجہ سے کہ انسان کو انتہائی کدورت اور ظلمت جسمانیہ حاصل ہے ذات باری تعالیٰ انتہائی مقدس ذات ہے یعنی انسان کثیف محض ہے اور رب تعالیٰ لطیف محض ہے۔ اور عادت الہیہ اس طرح جاری ہے کہ فیضان کے قبول کرنے میں مناسبت شرط ہے۔ اسلئے انسانوں کو اپنی

محتاجی دور کرنے کے لئے ایک واسطہ کی ضرورت درپیش تھی کہ وہ ایسا واسطہ ہو جو ذہنیتین (دو جہتوں والا) ہو، ایک جہت اسے رب کے تقرب کی حاصل ہو اور دوسری جہت بندوں کے ساتھ تعلق کی، تاکہ وہ اپنی نورانیت اور تقرب الہی کی وجہ سے فیضان حاصل کرے اور بندوں سے تعلق کی وجہ سے ان کو فیضان پہنچائے، یعنی انبیاء کرام اپنی نورانیت کی وجہ سے فیض حاصل کرتے ہیں اور اپنی بشریت کے پیش نظر انسانوں کو فیضان پہنچاتے ہیں۔ اسی وجہ سے اللہ تعالیٰ نے کسی فرشتہ کو نبی بنا کر نہیں بھیجا کیونکہ اسکی نورانیت محضہ کی وجہ سے بندے اس سے بھی فیضان حاصل نہیں کر سکتے تھے، اسی لئے رب تعالیٰ نے فرمایا، ولو جعلناه ملکا لجعلناه رجلا (پ ۷ سورۃ الانعام) اگر ہم کسی فرشتہ کو نبی بنا کر بھیجتے تو اسے بھی انسانی شکل میں بھیجتے۔ انبیاء کرام کے دل چراغ کی طرح اور انکی ذاتیں مشکوۃ اور ان میں قوۃ قدسیہ شجرہ مبارکہ کے روغن زیتون کی طرح ہے لہذا جب انکو صرف رب تعالیٰ سے قرب حاصل ہونے کی وجہ سے یعنی عام انسانوں کے اختلاط سے فراغت حاصل ہوتی ہے تو انکی نورانیت شعلہ زن ہوتی ہے، ایسی حالت میں انکے پاس اللہ تعالیٰ فرشتہ بھیجتا ہے کیونکہ انبیاء کرام کی اس حالت میں نورانیت بشریت پر غالب ہوتی ہے وہ فرشتہ کو دیکھتے ہیں، اسکے کلام کو سنتے ہیں اور پھر انبیاء کرام میں سے جو اعلیٰ مرتبہ والے تھے ان سے اللہ تعالیٰ نے فرشتہ کے واسطہ کے بغیر بھی کلام فرمایا جیسے موسیٰ علیہ السلام سے کوہ طور پر اور ہمارے نبی کریم محمد مصطفیٰ صلی اللہ علیہ وسلم سے شب معراج کو۔

انبیاء کرام اللہ تعالیٰ اور بندوں کے درمیان ایک واسطہ کی حیثیت رکھتے ہیں اس مسئلہ کو قاضی بیضاوی علیہ الرحمۃ نے ایک مثال کے ذریعے سمجھایا۔ آپ فرماتے ہیں، جس طرح ہڈی گوشت سے غذا حاصل نہیں کر سکتی تھی کیونکہ دونوں کے درمیان بعد پایا گیا ہے اسلئے کہ ہڈی سخت ہے اور گوشت نرم ہے تو اللہ تعالیٰ نے اپنی حکمت کاملہ سے گوشت سے ہڈی کو غذا پہنچانے کے لئے ہتھوں کا واسطہ رکھ دیا جسکی ایک طرف نرم اور دوسری طرف سخت بنائی گئی اس طرح ان ہتھوں کا تعلق دونوں سے ہو گیا، نرم حصہ ان کا گوشت سے ملتا ہے اور سخت حصہ انکا ہڈی سے ملتا ہے۔ اپنے نرم حصہ کی وجہ سے گوشت سے غذا حاصل کرتے ہیں اور اپنے سخت حصہ کی وجہ سے ہڈی کو غذا پہنچاتے ہیں۔

اس بحث سے واضح ہو گیا کہ انبیاء کرام کو بھیجنے کی اصل وجہ یہ ہے کہ وہ اللہ تعالیٰ سے فیضان حاصل کر کے بندوں تک پہنچائیں۔ یہ انبیاء کرام پر فرض ہے۔ فرض پر عمل کرنا

اعلیٰ اور اشرف عبادت ہے لہذا یہ کوئی گناہ نہیں درحقیقت خلاف اولیٰ بھی نہیں البتہ بظاہر انوار و تجلیات میں حجاب بننے کی وجہ سے انبیاء کرام نے اس حال سے استغفار کی۔

اسی وجہ سے علامہ احمد سعید کاظمی رحمۃ اللہ علیہ نے بظاہر خلاف اولیٰ کہا ہے صرف خلاف اولیٰ نہیں کہا۔ اور اس حالت کو آپ نے فرمایا کہ یہ حقیقتاً حسنات الابرار سے افضل ہیں۔

بعض کام نبی کریم صلی اللہ علیہ وسلم پر واجب تھے امت پر نہیں:

نبی کریم صلی اللہ علیہ وسلم پر جواز ثابت کرنے کے لئے عمل کرنا واجب ہوتا حالانکہ بعض اوقات وہی کام امت کے لئے مکروہ ہوگا ظاہر آیہ نظر آئے گا کہ آپ نے خلاف اولیٰ پر عمل کیا ہے حالانکہ ایسا نہیں بلکہ آپ نے وجوب پر عمل کیا ہے جو آپ کے لئے واجب تھا وہاں صرف بظاہر خلاف اولیٰ نظر آئے گا حقیقتاً نہیں۔ اسی طرح بعض اوقات آپ پر کوئی کام واجب ہوگا اور امت کے لئے وہ مستحب ہوگا۔ امت ترک کر دے تو گناہ نہیں۔ آپ سے ترک ہوا نہیں بالعرض محال اگر ترک ہوتا تو باعث گناہ ہوتا۔ بعض اوقات آپ نے امت کی آسانی کے لئے افضل کام کو ترک فرمایا لیکن وہ بھی آپ پر واجب تھا کہ آپ اپنی امت کو مشقت سے بچائیں۔ آپ کے حق میں بھی وہ خلاف اولیٰ نہیں۔ یہی وجہ ہے کہ علامہ کاظمی رحمۃ اللہ علیہ نے لفظ بظاہر زیادہ کیا ہے صرف خلاف اولیٰ نہیں کہا۔ حقیقت یہ ہے کہ آپ نے فی الواقع کوئی کام خلاف اولیٰ نہیں کیا۔ اگرچہ خلاف اولیٰ کو خلاف اولیٰ نظر آئے۔

ان التہجد وجب علی رسول اللہ صلی اللہ علیہ وسلم ولم یجب علینا (مرقاۃ ج ۲ ص ۲۸ باب تبیین الصلوۃ الفصل الثانی)

نبی کریم صلی اللہ علیہ وسلم پر نماز تہجد واجب تھی لیکن ہم پر واجب نہیں۔ البتہ مستحب ہے عمل افضل، ترک گناہ نہیں۔

ان اوقات صلواتہ علیہ الصلوۃ والسلام کلھا کانت فی وقتہا الاختیاری الاما وقع من التأخیر الی آخرہ نادر البیان الجواز (مرقاۃ ج ۲ ص ۱۲۴ باب تبیین الصلوۃ الفصل الثانی) بیشک نبی کریم صلی اللہ علیہ وسلم کی نمازوں کے تمام اوقات اختیاری تھے جب بھی آپ نماز ادا کریں آپ کو اختیار تھا۔ ہاں البتہ بہت ہی نادر طور پر آپ نے بیان جواز کے لئے بہت تاخیر فرمائی۔

یعنی بیان جواز آپ کے لئے لازم تھا اگر کسی وقت آپ نے آخر وقت میں جواز ثابت کرنے کے لئے نماز ادا فرمائی ہو تو اسے خلاف اولیٰ نہیں کہا جائے گا، وجوب پر عمل اولیٰ

ہوتا ہے۔ آپ کے حق میں وہ عمل اولیٰ ہوگا اگرچہ امت کے لئے تاخیر کرنا خلاف اولیٰ ہے اس لئے یہ کہنا کہ آپ نے قبل نماز قبل وقت میں پڑھی خلاف اولیٰ کام کیا یہ ہرگز درست نہیں۔

وعن ابی ہریرۃ قال قال رسول اللہ صلی اللہ علیہ وسلم لولان اشق علی امتی لامر تھم ان یوخر والعشا۔ الی ثلث الیل او نصفہ (رواہ احمد والترمذی وابن ماجہ)

حضرت ابو ہریرہ رضی اللہ عنہ سے مروی ہے آپ نے کہا رسول اللہ صلی اللہ علیہ وسلم نے فرمایا اگر میں امت پر شاق (مشکل) نہ سمجھتا تو انہیں (بطور وجوب) حکم دیتا کہ وہ عشاء کی نماز کو رات کے تہائی حصہ یا نصف تک موخر کریں۔ (مشکوٰۃ باب تعمیل الصلوٰۃ)

حدیث استغفار میں خازن کی ذکر کردہ اور وجوہ :

نبی کریم صلی اللہ علیہ وسلم کا امت کے لئے استغفار کرنے سے متعلق مسلم شریف کی حدیث جو بیان کی گئی جس میں لفظ "لیغان علی قلبی" استعمال ہوئے ہیں اس کے متعلق خازن نے بیان کیا کہ یہ لفظ الغین سے مشتق ہے جس کا معنی ڈھانپنا، حجاب ہے۔ اس کی ایک وجہ یہ ہے،

وسبب ذالک ما اطلعه اللہ علیہ من احوال امتہ بعدہ فاحزنہ ذالک حتی کان یستغفر لہم (خازن زیر آیۃ واستغفر لذنبک)

آپ کا یہ ارشاد گرامی کہ میرے دل پر پردہ چھا جاتا ہے تو میں استغفار کرتا ہوں، اس کا سبب یہ ہے کہ اللہ تعالیٰ جب آپ کو بعد میں آنے والی امت کے احوال پر مطلع فرماتا ہے تو آپ پر امت کے حالات کا مشاہدہ کرنے کے بعد ایک غم طاری ہو جاتا ہے تو آپ ان کے لئے استغفار کرتے ہیں۔ یعنی امت کے غم کا حجاب دل پر چھا جاتا ہے اسی غم سے نجات کے لئے یعنی امت کے لئے استغفار کرتے ہیں۔

اب اس تفسیر کے مطابق پہلی آیت کا مطلب یہ ہوگا کہ آپ اپنی امت کے لئے استغفار کریں۔ اور دوسری آیت کا مطلب ہوگا آپ کو امت کے پہلے اور پچھلے لوگوں کے غم سے نجات دینے کی نوید سنائی جا رہی ہے۔

مشغولیت اور غم سے نجات کے لئے استغفار :

وقیل ماخوذ من الغین وهو النعیم الرقیق الذی یغشی السماء فکان هذا الشغل

والہم یغشی قلبہ صلی اللہ علیہ وسلم عن غیرہ فکان یستغفر اللہ عنہ (خازن)
 بعض حضرات نے کہا ہے کہ لفظ "لیغان" مانوڑ ہے الغین سے جس کا معنی ہے ہلکا سا بادل جو
 آسمان کو ڈھانپ دے۔ نبی کریم صلی اللہ علیہ وسلم کو امت کے امور میں مشغولیت اور بعد
 میں آنے والی امت کے احوال پر مطلع ہونے کی وجہ سے آپ کے دل پر ایک رفیق سا پردہ
 آجاتا جو آپ کو پریشان کرتا تو آپ اللہ تعالیٰ سے استغفار فرماتے۔

اللہ تعالیٰ کی طرف توجہ اور عجز کے لئے استغفار:

وقیل هذا الغین هو السکینۃ التی تغشی قلبہ صلی اللہ علیہ وسلم وکان سبب
 استغفاره لہا اظہار العبودیۃ والافتقار الی اللہ (خازن زیر آیۃ واستغفر لذنبک)

بعض حضرات نے بیان کیا ہے اس پردہ سے مراد وہ سکینہ و اطمینان و وقار ہے جو آپ کے
 دل پر چھا جاتا تھا تو آپ اس وجہ سے استغفار کرتے تھے تاکہ اللہ تعالیٰ کی عبودیت کا اظہار
 ہو سکے اور اللہ تعالیٰ کی طرف اپنے عجز کا اظہار کیا جاسکے۔

اب پہلی آیت کریمہ کا مضموم ہو گا آپ کو میں نے سکینہ و اطمینان عطا کیا ہے لیکن آپ
 اپنے عجز اور انکساری اور اپنی عبودیت کے اظہار کے لئے استغفار کریں۔

دوسری آیت کا مضموم یہ ہو گا کہ آپ سکینہ و اطمینان کو بھی اپنے لئے حجاب سمجھ کر میری
 طرف عجز اور عبودیت کے اظہار کے لئے ہمہ وقت راغب رہتے ہیں ہم آپ کو اس حجاب کے
 دور کرنے کی نوید سناتے ہیں کہ وہ حجاب پہلے اور پچھلے تمام اوقات میں آپ سے دور کیا جا رہا
 ہے۔

اللہ تعالیٰ کے ذکر کا وقت نہ ملنے کی وجہ سے استغفار:

شیخ محی الدین نوری قاضی عیاض رحمۃ اللہ علیہ سے بیان کرتے ہیں، ان المراد بہ الفترات
 والغفلات من الذکر الذی کان شانہ صلی اللہ علیہ وسلم الدوام علیہ فانما افترا
 وغفل عد ذلک ذنباً واستغفر منہ۔

نبی کریم صلی اللہ علیہ وسلم ہمیشہ اللہ تعالیٰ کے ذکر میں مشغول رہتے، لیکن بعض اوقات
 دنیاوی امور و مشاغل جو آپ پر لازم ہوتے تھے، کی وجہ سے آپ سے ذکر الہی کی ترک لازم
 آتی آپ اسے بھی اپنے لئے ذنب سمجھ کر استغفار کرتے۔

اللہ تعالیٰ کے خوف عظمت و جلال کی وجہ سے استغفار:

وقال الحرث المحاسبى خوف الاتيباء والملائكة خوف اعظام واجلال وان كانوا آمنين من عذاب الله تعالى- (خازن زیر آیتہ واستغفر لذنبک)

حرث محاسبی نے کہا ہے کہ انبیاء کرام اور فرشتے اگرچہ اللہ تعالیٰ کے عذاب سے محفوظ ہوتے ہیں۔ یہ بات ان کے علم میں بھی ہوتی ہے لیکن پھر بھی وہ اللہ تعالیٰ کی عظمت اور اس کے جلال کے رعب کی وجہ سے خائف ہوتے ہیں اسلئے وہ استغفار کرتے ہیں۔

استغفار بوجہ شکر:

وقيل يحتمل ان هذا الغين حالة حسنة واعظام يغشى القلب يكون استغفاره شكرا كما قال افلاكون عبدا شكورا (خازن زیر آیتہ واستغفر لذنبک)

اور یہ بیان کیا گیا ہے کہ پردے سے مراد وہ حالت ہے جو آپ کو رب تعالیٰ کی طرف سے عظمت اور انعام حاصل ہے یعنی آپ کے دل پر جب خوشی، اللہ تعالیٰ کی مہربانی، انعام و عظمیت کا پردہ چھا جاتا ہے تو آپ ان انعامات کا شکریہ ادا کرنے کے لئے اللہ تعالیٰ سے استغفار کرتے ہیں جیسا کہ آپ نے خود ارشاد فرمایا کیا میں اللہ تعالیٰ کا شکر گزار بندہ نہ ہوں۔ ایک ہی لفظ کا مختلف نسبتوں سے معنی بدل جاتا ہے۔

شکور: لفظ شکور کی نسبت جب بندہ کی طرف کریں تو معنی ہو گا شکر گزار، جیسے ابھی بیان کیا کہ نبی کریم صلی اللہ علیہ وسلم نے فرمایا "افلاكون عبدا شكورا" کیا میں اللہ تعالیٰ کا شکر گزار بندہ نہ ہوں۔ لیکن جب اللہ تعالیٰ کی طرف نسبت کریں تو معنی ہو گا شکر قبول کرنے والا۔ جس طرح اللہ تعالیٰ نے فرمایا، ان ربنا لغفور شكور (پ ۲۲ ع ۱۴) بیشک ہمارا رب بخشنے والا اور شکر قبول کرنے والا ہے۔

لفظ مغفرت نبی کریم صلی اللہ علیہ وسلم کی طرف منسوب ہو کر اور معنی پر دال ہے اور عام بندوں کی طرف منسوب ہو کر اور معنی پر۔ ان الغفر هو الستر والستر اما بين العبد والذنب او بين الذنب وعذابه فاللائق بالاتيباء الاول وبالامم الثاني (ساوی و جمل زیر آیتہ لیغفر لک اللہ) بیشک غفر کا معنی ہے ستر (پردہ) وہ پردہ یا بندے اور گناہ کے درمیان ہو گا اور یا گناہ اور عذاب کے درمیان ہو گا۔ انبیاء کرام کی طرف جب یہ لفظ منسوب ہو گا تو مہلا معنی ہو گا اور جب عام لوگوں کی طرف منسوب ہو گا تو دوسرا معنی ہو گا۔

یعنی غفر کا ایک معنی یہ ہے کہ بندے اور گناہ کے درمیان پردہ حائل ہو جائے وہ گناہ بندے کے قریب ہی نہ آئے۔ انبیاء کرام کی طرف جب غفر کی نسبت ہوگی اس وقت یہی معنی ہوگا یعنی گناہ انبیاء کرام کے قریب آتے ہی نہیں کہ ان کے درمیان پردہ حائل کر دیا گیا ہے۔

غفر کا دوسرا معنی یہ ہے کہ گناہ اور عذاب کے درمیان پردہ حائل ہو جائے، گناہ کی وجہ سے عذاب ہونا تھا لیکن جب مغفرت کر دی گئی تو اب گناہوں پر عذاب نہیں ہوگا کیونکہ گناہوں اور عذاب کے درمیان مغفرت کا پردہ حائل کر دیا گیا۔ دوسرے لوگوں کے مناسب یہی معنی ہے کہ وہ گناہ کرتے ہیں لیکن توبہ سے مغفرت ہو جاتی ہے عذاب سے محفوظ ہو جاتے ہیں۔ اب پہلی آیت کا معنی یہ ہوگا، آپ اللہ تعالیٰ سے گناہوں کو دور رکھنے کی استغفار کریں۔ دوسری آیت کا مفہوم یہ ہوگا، تاکہ آپ سے اللہ تعالیٰ پہلے اور پچھلے وقت یعنی ہمیشہ گناہوں کو دور رکھے۔

پیر کرم شاہ صاحب کا ترجمہ آپ کی تفسیر کے آئینہ میں:

حضرت علامہ پیر کرم شاہ صاحب کے ترجمہ کی وضاحت اتنی ضروری نہیں کہ آپ کے تراجم کو ضیاء القرآن سے نقل کیا ہے۔ آپ نے اپنی تفسیر میں خود ہی بہتر وضاحت کر دی ہے، ضیاء القرآن سے ہی مختصر اقتباسات پیش کر رہا ہوں۔

واستغفر لذنبک وللمومنین والمومنات، اور دعا مانگا کریں اللہ آپ کو گناہ سے محفوظ رکھے، نیز مغفرت طلب کریں مومن مردوں اور عورتوں کے لئے۔

علامہ قرطبی نے اس کے دو معنی ذکر کئے ہیں یعنی (۱) استغفر اللہ ان يقع منك ذنب، یعنی آپ اس بات سے اللہ کی مغفرت طلب کریں کہ آپ سے کوئی گناہ سرزد ہو، میں نے ترجمہ اسی قول کے مطابق کیا ہے۔

(۲) استغفر لیعصمک من الذنوب، یعنی استغفار کریں اللہ تعالیٰ آپ کو گناہوں سے بچائے رکھے۔ علامہ آلوسی لکھتے ہیں کیونکہ حضور علیہ الصلوٰۃ والسلام کے درجات میں ہر لحظہ اضافہ ہوتا رہتا ہے اوپر والے درجہ پر پہنچ کر جب نیچے والے درجے پر نگاہ پڑتی ہے تو موجودہ رفعت کے مقابلہ میں وہ قصور محسوس ہوتا ہے، اسلئے حضور صلی اللہ علیہ وسلم کثرت سے استغفار کیا کرتے تھے۔ وقد ذکر وان نبینا صلی اللہ تعالیٰ علیہ وسلم فی کل لحظة عرجا الی مقام اعلیٰ مما کان فیہ فیکون ما عرج منه فی نظره الشریف

ذنب بالنسبة الى ما عرج اليه فيستغفر منه (روح المعاني)

عارف باللہ حضرت مولانا شاء اللہ لکھتے ہیں: اس حکم میں دو حکمتیں ہیں (۱) اللہ تعالیٰ کی عبادت اور اسکے احکام کی بجا آوری میں خواہ کتنی ہی کوشش کی جائے انسان پر لازم ہے کہ اپنے قصور کا اعتراف کرتا رہے اور یہ سمجھے کہ جیسا کچھ مجھے کرنا چاہئے تھا مجھ سے نہیں ہو سکا، منعم حقیقی نے جو بے پایاں احسانات مجھ پر فرمائے ہیں میں ان کا شکر ادا نہیں کر سکا یہ تصور انسان کا کمال ہے نقص نہیں۔ "هدما لنفسك و اظهارا للتقصير في العبادة بالنسبة الى جلال ربك وعظمته" یعنی آپ ازراہ تواضع یہ کہئے اور اللہ تعالیٰ کی عظمت و جلال کے پیش نظر اپنی تقصیر کا اعتراف کیجئے۔ (۲) دوسری حکمت یہ ہے کہ استغفار امت کے لئے سنت بن جائے۔ (ضیاء القرآن)

ليغفر لك الله ما تقدم من ذنبك وما تأخر۔

تا کہ دور فرمادے آپ کے لئے اللہ تعالیٰ جو الزام آپ پر (ہجرت سے) پہلے لگائے گئے اور جو (ہجرت کے) بعد لگائے گئے۔

ذنب کا معنی عام طور پر گناہ کیا جاتا ہے۔ گناہ کہتے ہیں اللہ تعالیٰ کے کسی حکم کی نافرمانی کو، لیکن اہل لغت لفظ ذنب کو الزام کے معنی میں بھی استعمال کرتے ہیں۔ اور الزام میں یہ ضروری نہیں کہ وہ فعل اس شخص سے صادر بھی ہوا ہو۔ بلکہ بسا اوقات بلاوجہ اس فعل کی نسبت اس شخص کی طرف کر دی جاتی ہے، اسی مادہ کے دو اور لفظ ہیں، ذَنْبٌ اور ذَنْوَبٌ۔ ذَنْبٌ کا معنی دم ہے جو جانور کے جسم کے آخر میں چمٹی ہوتی ہے۔ یوں معلوم ہوتا ہے کہ یہ اسکے جسم کا حصہ نہیں بلکہ باہر سے اسکے جسم کے ساتھ چمادی گئی ہے۔ اور پانی نکالنے والے ڈول کو ذَنْوَبٌ کہتے ہیں جو رسی کے ایک سرے سے بندھا رہتا ہے۔ اسی مناسبت کی سے ذنب کا اطلاق اس الزام پر بھی ہو سکتا ہے جو کسی شخص کی طرف منسوب کر دیا جاتا ہے خواہ اس نے اس کا ارتکاب نہ کیا ہو۔

قرآن کریم میں بھی ذَنْبٌ کا لفظ الزام کے معنی میں استعمال ہوا ہے۔ ایک روز موسیٰ علیہ السلام نے ایک اسرائیلی اور ایک قبلی کو باہم لوتے دیکھا، قبلی اسرائیلی کو زد و کوب کر رہا تھا، اسرائیلی نے حضرت موسیٰ علیہ السلام کو دیکھا تو انہیں مدد کے لئے پکارا۔ آپ نے پہلے قبلی کو منع کیا کہ غریب اسرائیلی پر ظلم و زیادتی نہ کرے، جب وہ باز نہ آیا تو آپ نے اسے ایک مکادے مارا جو اس کے لئے جان لیوا ثابت ہوا، اپنے زیر دست ساتھی کی مدد کرنا اسکے بچاؤ اور

اپنے دفاع کے لئے حمد اور کو مکامدارانہ شرماء کوئی جرم ہے نہ عرف میں یہ فعل قبیح ہے۔ لیکن فرعون چونکہ آپ کا دشمن تھا اور انہیں حکومت کا باغی تصور کرتا تھا اس نے آپ پر قتل کا الزام لگا رکھا تھا اور اگر اس کا بس چلتا تو وہ آپ کو وہی سزا دیتا جو قتل عمد کی ہے۔ جب اللہ تعالیٰ نے حضرت موسیٰ علیہ السلام کو حکم دیا کہ فرعون کے پاس جاؤ اور اسے دعوت حق دو تو آپ نے بارگاہ الہی میں عرض کی،

ولہم علی ذنب فاخاف ان يقتلون۔ انہوں نے مجھ پر الزام قتل لگا رکھا ہے، پس مجھے اندیشہ ہے کہ وہ مجھے قتل کر دیں گے۔

اس آیت میں ذنب سے مراد گناہ نہیں بلکہ الزام ہے کیونکہ آپ نے اپنے اور اپنے امتی کے بچاؤ کے لئے یہ اقدام کیا تھا۔ آپ کا ارادہ اس کو قتل کرنے کا ہرگز نہ تھا اور نہ عام طور پر مکار لگنے سے موت واقع ہوتی ہے۔

غفر کا معنی پھسپا دینا، دور کر دینا۔ ما تقدم سے مراد ہجرت سے پہلے اور ما تخر سے مراد ہجرت کے بعد۔

ہجرت سے پہلے جو الزامات کفار کی طرف سے حضور صلی اللہ علیہ وسلم پر عائد کئے جاتے تھے وہ یہ ہیں، یہ کائن ہے، یہ شاعر ہے، یہ مجنون ہے، یہ ساحر ہے، یہ اوروں سے سن سن کر فسانے بنالیتا ہے، اسے کوئی پڑھاتا ہے وغیرہ وغیرہ۔

ہجرت کے بعد الزامات کی فہرست کچھ یوں ہے۔ وہ کہتے یہ قوم میں انتشار پیدا کرنے والا ہے، اس نے جنگ کی آگ بھڑکا کر مکہ کو اجاڑ ڈالا ہے، بھائی کو بھائی سے اولاد کو اپنے ماں باپ سے جدا کرنے والا ہے، اس نے ہمارے محفوظ تجارتی راستوں کو خطرناک بنا دیا ہے، ہمارے قومی انتظامات کو درہم برہم کر دیا ہے وغیرہ وغیرہ۔ (از ضیاء القرآن)

حرف آخر:

جن تراجم میں عصمت انبیاء کرام کا لحاظ نہیں کیا گیا یعنی جن میں لفظ گناہ، خطائیں، کوتاہیاں، قصور کے الفاظ کو استعمال کیا گیا ہے وہ سب مردود و باطل ہیں خواہ کسی بریلوی کے ہوں یا دیوبندی کے، بڑے کے ہوں یا چھوٹے کے۔ عصمت انبیاء پر جس تحریر سے حرف آئے وہ کسی طرح قابل قبول نہیں۔ مقام انبیاء کرام کے سامنے تمام مصنف، شیخ الحدیث، مدرس، مبلغ کوئی حیثیت نہیں رکھتے۔ مذکورہ تراجم میں سے بس صرف چار تراجم یعنی اعلیٰ حضرت علیہ الرحمۃ کا ترجمہ کنز الایمان اور حضرت علامہ احمد سعید کاظمی رحمۃ اللہ علیہ کا ترجمہ

البیان اور پیر کرم شاہ صاحب مدظلہ العالی کا ترجمہ و تفسیر ضیاء القرآن اور ابوالحسنات رحمۃ اللہ علیہ کا ترجمہ و تفسیر الحسنات ہی قابل تسلیم ہیں۔ جنہوں نے انبیاء کرام کی عصمت کا لحاظ کیا ہے۔

اگر کسی ترجمہ میں بھی لفظ ذنب کو استعمال کیا ہو تو وہ بھی درست ہو گا کیونکہ اردو زبان میں ذنب کا اطلاق نہیں۔ لیکن وہ ترجمہ پھر وضاحت کا محتاج رہے گا۔

ضد، حد اور عناد کی وجہ سے لوگ اعلیٰ حضرت الشاہ احمد رضا خان بریلوی رحمۃ اللہ علیہ کے ترجمہ کو سمجھنے سے قاصر رہے یا ماننے سے منکر رہے۔

بعض لوگ سلف صالحین کے ارشادات و فرمودات سے ہٹ کر خود بزعم خویش مجتہد، محقق بننے کی کوشش میں آپ کے ترجمہ کو سمجھنے سے قاصر رہے۔

تسکین الحنآن پر تحریر شدہ تقریظات سے اقتباسات:

استاذی المکرم حضرت علامہ ابوالحسنات مولانا محمد اشرف سیالوی شیخ الحدیث سیال شریف نے فرمایا: "جناب نے بہت سخن قدم اٹھایا ہے اور جیسے کہ چند مقامات کے دیکھنے سے اندازہ ہوتا ہے آپ نے خوب معتدل انداز اور مذہب پیرائے میں اعلیٰ حضرت کے ترجمہ کی موزونیت اور معنوی عظمت ثابت کی ہے۔ ہونا تو یہ چاہئے تھا کہ دوسرے حضرات کے متعلقین انصاف اور دیانت سے کام لیتے اور اس ترجمہ سے راہنمائی حاصل کرتے ہوئے اپنے بزرگوں کے تراجم درست کر لیتے اور آپ کی ذات سراپا کمال کی علمی فوقیت و برتری کا اعتراف کرتے مگر برا ہو ضد اور تعصب کا کہ وہ کمال و حسن کو بھی نقصان اور قبح بنا دکھاتا ہے اور برا ہو ضد اور عناد کا کہ وہ حق کے اعتراف و تسلیم کی طرف بھی مائل نہیں ہونے دیتا۔ بندہ نے متعدد مقامات تراجم کا تقابلی جائزہ لیا تو یوں معلوم ہوا کہ ایک طرف ماہر اور تجربہ کار احباب فن کا ترجمہ ہے اور دوسری طرف طلباء کا مشتقی انداز میں ترجمہ جس میں قواعد و ضوابط اور اصولوں کی طرف ذرا بھی توجہ نہیں دی گئی بلکہ عظمت خداوندی اور عظمت رسالت کے متعلق غلط فہمیاں پیدا تو کی ہیں مگر ممکنہ غلط فہمیوں کو دور کرنے کی معمولی کوشش کرنے کی زحمت بھی گوارا نہیں فرمائی جبکہ اعلیٰ حضرت نے ہر ایسے مقام پر مفسرین کرام کی تفاسیر کا حاصل اور پھوڑا ترجمہ میں پیش کر کے حق تعظیم بھی ادا کیا ہے اور عوام اہل اسلام کے ایمان کا تحفظ بھی فرمایا جزاء اللہ احسن الجزاء۔"

استاذ محترم حضرت علامہ مولانا عبدالحمیم شرف قادری شیخ الحدیث جامعہ نظامیہ لاہور نے فرمایا:

"اردو زبان میں قرآن پاک کے بہت سے ترجمے لکھے گئے ہیں اور بازار میں دستیاب بھی ہیں، لیکن ترجمہ کرنے کے لئے عربی لغت اور گرامر سے واقف ہونا ہی کافی نہیں ہے بلکہ بارگاہ الوہیت اور دربار رسالت کا ادب و احترام، عصمت انبیاء کا لحاظ، ناسخ و منسوخ، شان نزول سے واقفیت، بظاہر اختلاف رکھنے والی آیات کے درمیان تطبیق، عقائد اہل سنت، تفسیر صحابہ و تابعین اور تفسیر سلف صالحین پر گہری نظر اور عبور ہونا بھی ضروری ہے۔ امام احمد رضا خان بریلوی قدس سرہ کو اللہ تعالیٰ نے تقریباً پچاس علوم و فنون میں بے مثال مہارت، وسیع مطالعہ اور حیرت انگیز حافظہ عطا فرمایا تھا۔ انہوں نے قرآن پاک کا ترجمہ کر کے عامۃ المسلمین پر بہت بڑا احسان فرمایا، بلاشبہ ان کا ترجمہ تمام خوبیوں کا حامل اور قرآن پاک کا بہترین ترجمان ہے ان کے ترجمہ کی بے پناہ مقبولیت نے مخالفین کو سرا سیمہ کر دیا ہے۔"

حضرت علامہ مولانا گل احمد عتیقی سابق شیخ الحدیث جامعہ نعمانیہ لاہور نے فرمایا،

"امام اہل سنت حضرت علامہ مفتی شاہ احمد رضا خان بریلوی کی شخصیت علمی حلقوں میں محتاج تعارف نہیں اپنے بیگانے سبھی آپ کے علمی کمال کے معترف ہیں، آپ کا ترجمہ قرآن آپ کے علم و فضل کا شاہد عدل اور روشن تر دلیل ہے، گاہے تفاسیر کے کئی صفحات پر پھیلے ہوئے مضامین کو آپ ایک جملہ میں نہیں بلکہ ایک لفظ میں سمو کر رکھ دیتے ہیں گویا کہ آپ کا ترجمہ قرآن دریا اندر حباب یا سمندر کو کوزے میں بذکر دینے کا مصداق اتم ہے۔"

رب کریم سے دعا ہے کہ اپنے نبی رؤف و رحیم کے واسطہ جلید سے مسلک حق پر قائم و دائم رکھے اور میری اولاد کو بھی مسلک حق پر قائم و دائم رکھے۔ بزرگان دین، علماء، شرع متین کی عزت، تعظیم و تکریم کا پاس رکھنے کی توفیق عطا فرمائے، اساتذہ کرام کی شفقت و محبت کا سایہ ہمیشہ کے لئے عطا فرمائے۔ اساتذہ کرام کی عظمت دل میں قائم رہے، تاحیات اساتذہ کرام کا باوقار رکھے، بے وفائی سے بچائے، آمین ثم آمین۔

کامیابی و ناکامی :

میرا عقیدہ ہے کہ اساتذہ کرام کی دعا سے ہی انسان کامیاب ہوتا ہے، میں جامعہ نعیمیہ میں آخری سال کا متعلم تھا۔ اسی سال استاذی المکرم حضرت علامہ عبدالحکیم شرف قادری کا مدرس کی حیثیت سے تقرر ہوا، اگرچہ مجھے آپ سے سبق پڑھنے کا شرف تو حاصل نہ ہوا تاہم آپ مدرسہ کے استاذ تھے۔ میں نے آج تک آپ کو استاذی المکرم کے الفاظ سے یاد کیا، آپ کے دعائیہ کلمات نے ہی مجھے سرفراز کیا۔ آپ کی دعا کے کلمات یہ ہیں "اللہ تعالیٰ کی بارگاہ میں دعا

ہے کہ تصنیف و تالیف کے میدان میں انہیں (عبدالرزاق، محتر الوی کو) مزید کام کرنے کی توفیق نصیب ہو۔

اسی طرح اساذی المکرم حضرت علامہ مولانا محمد اشرف سیالوی مدظلہ العالی جن کے احسانات کو میں کبھی فراموش نہیں کر سکتا۔ تدریس میں جو مقام حاصل ہے وہ فقط آپ کی محنت و کاوش کا ہی نتیجہ ہے آپ کی دعائیں بھی ہمیشہ حاصل رہتی ہیں۔

میں اللہ تعالیٰ کا جتنا شکر یہ ادا کروں وہ کم ہو گا کہ اللہ تعالیٰ کا مجھ پر یہ احسان رہا کہ میرے اساتذہ کرام میں سے مجھ پر کوئی ایک دن کے لئے بھی ناراض نہیں ہوئے۔

کئی لوگوں کو دیکھا مدرس بنے، شیخ الحدیث بنے، مصنف بنے لیکن ان کے لئے ان کے اساذ کی زبان سے نکلے ہوئے الفاظ خسر الدنیا والآخرۃ نے ایسا تعاقب جاری رکھا کہ وہ ضرور خدا سے میں مبتلا ہوئے۔ ان لوگوں پر بھی تعجب ہے جو دو ماہ تک کسی اساذ سے باقاعدہ متعلم کی حیثیت سے پڑھتے ہیں، کتاب کی عبارت بھی پڑھتے ہیں، سوال بھی کرتے ہیں، لیکن پھر شاگرد ہونے کا انکار کر دیتے ہیں۔ نہیں میں تو سامع تھا، متعلم نہیں تھا۔ ایسا متکبر سر کے بل گرنا نظر آتا ہے۔ کئی متعلمین معمولی مدرس یا مقرر بن کر اساتذہ کی ہمسری کے مدعی بن جاتے ہیں۔ کئی طلباء آخری سال میں بے وفائی کرتے ہوئے نظر آتے ہیں۔ ایسے تمام لوگ میری نظر میں ناکام ہی ہوتے ہیں اگرچہ وہ اپنے آپ کو بظاہر بہت بڑا بھی کیوں نہ سمجھیں۔

اللہ تعالیٰ سے دعاء ہے کہ اللہ تعالیٰ اساتذہ کرام کی محبت و شفقت اور دعاؤں کا سہارا قائم و دائم رکھے آمین ثم آمین۔

عبدالرزاق (محتر الوی حطاروی) ابن قاضی عبدالعزیز

ابن قاضی فیض احمد ابن قاضی غلام نبی رحمۃ اللہ علیہم

پیر ۱۰ ذی الحجہ ۱۴۱۵ھ ۱۰ مئی ۱۹۹۵ء

اظہار تشکر

عزیزم مولانا محمد اسحاق غفر صاحب مدرس و مدیر المکتبہ جامعہ رضویہ ضیاء العلوم راولپنڈی کا شکر گزار ہوں جنہوں نے لائبریری میں کتب کی ورق گردانی میں میری معاونت کی۔ فجزاہ اللہ خیر الجزاء

مفکر اسلام بے طرفیت شاہِ تراب الحق قاسم غفرلہ کی ایمان افروز اور علامہ سید شاہ تراب الحق درمی روح پر مطبوعات

ضیاء الحیث

ایمانیات، عبادات، معاملات، مہلکات اور منجیات پر مشتمل چھ سو روح پرور احادیث مبارکہ کا حسین گلدستہ

جمالِ مصطفیٰ

صلی اللہ علیہ وسلم

آقائے دو جہاں صلی اللہ علیہ وسلم کے بے مثل بے مثال حسن و جمال صورت و سیرت پر مبنی عشق و محبت سے منور کتاب

تصوف طریقت

تصوف کی حقیقت، ضرورت، بیعت، تعلیمات، تصوف استغاثت و توسل اور اولیاء کی صفات پر پچاس سوالات کے مدلل جوابات

فلاح دارین

دنیا و آخرت میں حقیقی فلاح کیسے حاصل کیے جائے؟ اصلاح فکر و عمل کے لیے سورۃ العصر کے ایمانی افروز تفسیر

افکارِ اسلامی ۱۶-۹ سٹریٹ ۲۷-آئی ٹن فور اسلام آباد

افکارِ اسلامی ۵/۵۵، ۵-ای، نیو کراچی - کراچی